

സത്യജ്ഞാപനം

മാസിക



യേശുവിന്റെ സഭ
ഭൗതികസ്ഥാപനമോ
ആദ്ധ്യാത്മികപ്രസ്ഥാനമോ?

ക്രിസ്ത്യൻ സഭാ സ്പർത്തുഭരണം വിശ്വാസികൾ തെരഞ്ഞെടുക്കുന്ന സമിതികളിലാക്കുന്ന ഭരണഘടനാപരമായ

ചർച്ച് ആക്ട് നടപ്പാക്കേണ്ട

സെക്രട്ടേറിയറ്റ് മാർച്ച്

ഓൾ കേരള ചർച്ച് ആക്ട് ആക്ഷൻ കമ്മിറ്റി

‘അല്മായ ശബ്ദം’ ബ്ലോഗ് സന്ദർശിക്കാൻ : www.almayasabdam.blogspot.in

‘അല്മായ ശബ്ദം’ വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

ജൂൺ 2018

പുസ്തകം 6

ലക്കം 4

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ., കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

ജോസാന്റണി

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, കൊട്ടാരമുക്ക്

പാലാ പി.ഒ., കോട്ടയം- 686 575

ഫോൺ: 8848827644

e-mail: josantonym@gmail.com

ബാങ്ക് : SBI, Pala Branch

A/c No. 67117548175

A/c Name: Kerala Catholic Church Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമുറം 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പൂളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുറം -USA (001) 5165039387.

ഈ ലക്കത്തിൽ

യേശുവിന്റെ സഭ ഭൗതികസ്ഥാപനമോ ആദ്ധ്യാത്മികപ്രസ്ഥാനമോ?

മുഖക്കുറി 3

കാലത്തിന്റെ ചുവരെഴുത്തുകൾ

സി.ടി. ജോർജ്ജ് ചിറയത്ത് 5

സീറോ-മലബാർ സഭയുടെ അപചയങ്ങൾ

ജോസഫ് ചെറിയാൻ, മാത്തിൽ 11

സെക്രട്ടറിയറ്റ് മാർച്ചിനേത്തുടർന്ന്

എ.കെ.സി.എ.എ.സി നൽകിയ നിവേദനം

..... 12

“ചർച്ച് ആക്ട് നടപ്പാക്കുന്നതിന്

സമരപരിപാടികൾ സംഘടിപ്പിക്കും”

ആൾ കേരളാ ചർച്ച് ആക്ട് ആക്ഷൻകൗൺസിൽ.. 13

ഇതു താൻടാ വിപ്ലവം!

ഇപ്പൻ 14

ഭൂമിതട്ടിപ്പിന്റെ ആത്മീയവഴികൾ

- ഒരു ക്ലേസ് സുഡി

പ്രൊഫ. സെബാസ്റ്റ്യൻ വട്ടമുറം 17

‘ചങ്ങനാശ്ശേരിയിലെ

വിശുദ്ധ കൊള്ളക്കാർ!

..... 19

സഭയ്ക്കുള്ള വിദേശസഹായം :

അപ്പീൽ സ്വീകരിച്ചു

സന്തോഷ് ജേക്കബ്. 21

മാർ ജോസഫ് പൗറുത്തിലിന്റെ ഓർമ്മ

ക്കുറിപ്പുകൾ വിവാദങ്ങൾ സൃഷ്ടിക്കുമോ?

ജയിംസ് ഐസക്ക് കുടമാളൂർ 22

മതവും മാനവികതയും

റ്റി. ടി. മാത്യു, തകടിയേൽ 24

ആന്റണി ഡൊമിനിക്കി പടിയിറങ്ങി;

കേരളഹൈക്കോടതി ദരിദ്രമായി!

അഡ്വ. ജയരങ്കർ 25

പ്രതീക്ഷയുണർത്തുന്ന ജസ്റ്റീസ്

കെമാൽപാഷ്

അഡ്വ. ബോറിസ് പോൾ 26

അഡ്വ. പോളച്ചൻ പുതുപ്പാറ

..... 26

അന്ന ഷിബി

..... 26

ജസ്റ്റീസ് കെമാൽ പാഷയുടെ അഭിമുഖവും

അതു നല്കുന്ന സന്ദേശങ്ങളും

ടി. ജെ. ജോസഫ്, തേനമ്മാക്കൽ 27

കൊരട്ടി പള്ളിയിൽ വിശ്വാസികളെ വഞ്ചിച്ച്

വീണ്ടും കൊള്ള!

പ്രകാശ് ചന്ദ്രശേഖർ 29

കർട്ടിനാളിനെതിരെ വീണ്ടും ആരോപണം!

..... 30

സാമ്പത്തികപ്രതിസന്ധി നേരിടാൻ എറണാ

കുളം അതിരൂപത വിശ്വാസികളിൽനിന്ന് കടം

വാങ്ങുന്നു

ജോസഫ് മാത്യു 30

കർട്ടിനാളിന്റെ കോലം കത്തിച്ചു!

..... 31

പലിശമാത്രം 90 ലക്ഷം രൂപ!

റിജു കാഞ്ഞുക്കാരൻ 31

നമ്മളോർക്കുക,

കെവിൻ ഒരു ദളിതനായിരുന്നു

അഡ്വ. പോളച്ചൻ പുതുപ്പാറ 32

ദൈവം കയറാത്ത പള്ളികൾ!

..... 33

യേശുവിന്റെ പ്രവർത്തനപദ്ധതിയും

പ്രമാണതത്ത്വങ്ങളും (തുടർച്ച)

ഡോ. ജെ.സി. കുമാരപ്പ 34

‘KCRM പ്രോഗ്രാം റിപ്പോർട്ട് - തൊടുപുഴ

പ്രൊഫ. പി.സി.ദേവസ്യ 36

KCRM പ്രോഗ്രാം റിപ്പോർട്ട് - നോർത്ത്

അമേരിക്ക

ചാക്കോ കളരിക്കൽ 37

ഷിക്കാഗോ സീറോ-മലബാർ

രൂപതാധ്യക്ഷൻ KCRM- നോർത്ത്

അമേരിക്കയുടെ നിവേദനം

..... 38

അനീതിയോടുള്ള സഹിഷ്ണുത

നീതിനിഷേധം

ജോർജ്ജ് ജെ. പുഴിക്കാലാ, (കാനഡ) 39

ചിലിയിലെ 34 ബിഷപ്പുമാർ രാജിവയ്ക്കുന്നു!

..... 41

ജീവിതത്തെ സന്തുഷ്ടമാക്കാൻ

ഫ്രാൻസിസ് മാർപാപ്പാ 42

സെക്രട്ടറിയറ്റ് മാർച്ച് - മുന്നേറ്റത്തിന്റെ

ആദ്യപടിമാത്രം

കെ ജോർജ്ജ് ജോസഫ് (ഖയർബാൽ, AKCAAC) 43

പ്രശ്നങ്ങൾ തിളച്ചുമറിയുന്ന

ഷംഷാബാദ് രൂപത

KCRM പ്രോഗ്രാം റിപ്പോർട്ട്, പാലാ 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപാ	200 രൂപാ
ഒരു വർഷം	200 രൂപാ	2000 രൂപാ
5 വർഷം	800 രൂപാ	8000 രൂപാ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

"സാത്താന്റെ കൂടിപ്പത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11-12).

യേശുവിന്റെ സഭ ഭൗതികസ്ഥാപനമോ ആദ്ധ്യാത്മികപ്രസ്ഥാനമോ?

മുഖക്കുറി



സ്ഥാപന(Institution)വും പ്രസ്ഥാന(Movement)വും വിഭിന്നങ്ങളാണ്. സ്ഥാപനം ജഡതയെയും യാദ്ര്ശികതയെയും ഭൗതികതയെയും, പ്രസ്ഥാനം ചലനാത്മകതയെയും സർഗ്ഗാത്മകതയെയും ആത്മീയതയെയും സൂചിപ്പിക്കുന്നു. മനുഷ്യനിർമ്മിത നിയമങ്ങളാലും ചട്ടങ്ങളാലും നിയന്ത്രിക്കപ്പെടുന്നവയാണ് സ്ഥാപനങ്ങളെങ്കിൽ, മനുഷ്യന്റെ മൂല്യബോധത്തിൽനിന്ന് അപ്പപ്പോലുള്ളതല്ല ഉൾത്തള്ളലാണ് പ്രസ്ഥാനങ്ങളെ സൃഷ്ടിക്കുന്നതും നയിക്കുന്നതും. ഇതിൽനിന്ന് ഏതു സ്ഥാപനത്തിലും നിയമം മുകളിലും മനുഷ്യൻ അതിനു കീഴിലുമായിരിക്കും എന്നു മനസ്സിലാക്കാനാവും. പ്രസ്ഥാനത്തിൽ മനുഷ്യനെപ്പോഴും മുകളിലായിരിക്കും. ഒരു സ്ഥാപനമായി അധഃപതിച്ച യഹൂദമതത്തിൽ മനുഷ്യൻ ശാബത്ത് നിയമത്തിനും മറ്റു പുരോഹിതനിയമങ്ങൾക്കും കീഴിലായിരുന്നുവല്ലോ.

ദൈവപുത്രരായ മനുഷ്യരെ മനുഷ്യനിർമ്മിതമായ നൈയാമികവ്യവസ്ഥയ്ക്കു കീഴിലാക്കുന്നതിനെതിരായിരുന്നു യേശു. "ശാബത്ത് മനുഷ്യനു വേണ്ടിയാണ്; മനുഷ്യൻ ശാബത്തിനുവേണ്ടിയല്ല" (മാർക്കോ. 2: 27-28) എന്ന യേശുവിന്റെ പ്രഖ്യാപനത്തിൽനിന്ന് ഇതു വ്യക്തമാണ്. തന്നിൽത്തന്നെ എഴുതപ്പെട്ടിരിക്കുന്ന ആത്മീയനിയമത്തിന്റെ വെളിച്ചത്തിൽ നയിക്കപ്പെടേണ്ടവ

സഭയുടെ സ്ഥാപനശക്തി ദുർബ്ബലമാകുന്നതോടെ, അത്മായർ സഭാപൗരന്മാരാകുകയും അവരുടെ അന്വേഷണബുദ്ധിയും ധീരത്വവും സ്വതന്ത്രമാകുകയും ചെയ്യും. അതിനു മുമ്പിൽ, യേശുവിനെ മൂടിനിന്നിരുന്ന കാര്യമേലപടലങ്ങൾ ഒഴിഞ്ഞുപോവുകയും നീലാകാശത്തിൽ സുര്യനെപ്പോലെ, യേശുവിന്റെ സ്നേഹദർശനവും ദൈവരാജ്യസങ്കല്പവും അവരുടെ പ്രതിഭയിൽ തെളിഞ്ഞുവരികയും ചെയ്യും. അവരുടെ സർഗ്ഗശേഷി ഉണർന്ന്, പരസ്പരസ്നേഹത്തിലും ശുശ്രൂഷയിലും അധിഷ്ഠിതമായ ആ സമ്മോഹനസമൂഹസൃഷ്ടിക്കായി ഒറ്റയ്ക്കും കൂട്ടായും ഓരോരോ പ്രസ്ഥാനങ്ങളായി വർത്തിക്കും.

നാണ് മനുഷ്യൻ. പിതാവായ ദൈവത്തെയും നേർസഹോദരരായ മനുഷ്യരെയും സ്നേഹിക്കുകയെന്നതാണ്, ഈ ആത്മീയനിയമം. സ്നേഹത്തിന്റെ ഈ നിയമ

ത്തിലേക്ക്, ആത്മബോധത്തിലേക്കും സ്നേഹഭാവത്തിലേക്കും, മാനസാന്തരപ്പെടാനുള്ള ആഹ്വാനത്തോടെയാണ് യേശു തന്റെ പരസ്യജീവിതം ആരംഭിച്ചതുതന്നെ. അവിടുത്തെ അവസാനത്തെ ആഹ്വാനവും മറ്റൊന്നായിരുന്നില്ല. ഈ ആത്മജ്ഞാനത്തിന്റെ, ജ്ഞാനംകൊണ്ടുള്ള സ്നാനത്തിന്റെ, അതുലോകത്തിൽ കൊണ്ടുവരുന്ന ദൈവരാജ്യത്തിന്റെ സുവിശേഷം ലോകമെമ്പാടും അറിയിക്കുക എന്നതായിരുന്നു അത്.

സെൻഫെട്രിൻ പുരോഹിതസംഘത്തിന്റെ ഭരണത്തിൻകീഴിൽ യഹൂദമതവും, ശ്രേണീബദ്ധമായ അധികാരഭരണത്തിൻകീഴിൽ റോമാസാമ്രാജ്യവും അതിശക്തമായ ഭൗതികസ്ഥാപനങ്ങളായി മനുഷ്യനുമുകളിൽ കൊടികുത്തിവാണിരുന്ന ഒരു കാലഘട്ടത്തിലാണ്, മനുഷ്യനു പ്രാഥമികതം നൽകുന്ന, ആത്മജ്ഞാനത്തിന്റെയും പരസ്പരസ്നേഹത്തിന്റെയും ഒരു സമൂഹജീവിതശൈലിക്ക് യേശു വഴിതുറന്നുതന്നത്. അധികാരസ്ഥാപനത്തിന്റേതായ റോമൻശൈലി ചൂണ്ടിക്കാട്ടി ആ ശൈലിയെ വിലക്കിയും പുരോഹിത്യമെന്ന മതാധികാരസ്ഥാപനത്തിനെതിരെ ചാട്ടവാറുയർത്തിയുമാണ് യേശു തന്റെ വിശ്വസ്നേഹപ്രസ്ഥാനത്തിനു തുടക്കംകുറിച്ചത്.

അപ്രകാരം രൂപംകൊണ്ട ആദിമസഭ തീർച്ചയായും ഒരു സ്ഥാപനമായിരുന്നില്ല; ആദ്ധ്യാത്മികപ്രസ്ഥാനമായിരുന്നു- യേശുവിന്റെ സ്നേഹദർശനം നിരന്തരമായി പ്രഘോഷിച്ച് മനുഷ്യരെ ആദ്ധ്യാത്മികപാതരത്തിലേക്കു നയിക്കുന്ന ആദ്ധ്യാത്മിക ശുശ്രൂഷാ പ്രസ്ഥാനം ഒരു വശത്തും യേശുശിഷ്യന്മാരായി മാറുന്നവരുടെ പ്രവർത്തനനിരതമായ സ്നേഹമെന്ന വിശ്വാസപ്രകാശനപ്രസ്ഥാനം മറുവശത്തുമായി കൈകൊർത്തു മുന്നേറിയ ഒരു മഹാപ്രസ്ഥാനം. അങ്ങനെയാണ്, വിശ്വാസികളുടെ ആ സമൂഹം ഒരേ ഹൃദയവും ഒരേ ആത്മാവുമായി വ്യാപരിക്കാനും, തങ്ങളുടെ സ്വത്തുക്കൾ തങ്ങളുടേതായി



ഇടേതുമാത്രമാണെന്ന് ആരും അവ കാശപ്പെടാതെ ഉള്ളതെല്ലാം പൊതു സ്വത്തായി കരുതാനും, ദരിദ്രരായി ആരും ഇല്ലാതിരിക്കാനും തക്കവിധത്തിലുള്ള ഒരു മാതൃകാസമൂഹം - ദൈവരാജ്യംതന്നെ- ആകുവാൻ ആദിമസഭയ്ക്കു കഴിഞ്ഞത്.

യേശുവിനെ നേരിട്ടു ശ്രവിച്ച അപ്പോസ്തലരുടെ പ്രവർത്തനഫലമായി രൂപംകൊണ്ട ആദിമസഭാപ്രസ്ഥാനമാണ് എല്ലാക്കാലത്തെയും ക്രൈസ്തവരുടെ മാതൃക. എല്ലാ ക്രൈസ്തവസഭകളുടെയും പൊതു പൈതൃകവും പാരമ്പര്യവുമായി എടുക്കേണ്ടതും ഏതു സഭയുടെയും വിലയിരുത്തലിനും തിരുത്തലിനും മാനദണ്ഡമായി സ്വീകരിക്കേണ്ടതും ആദിമസഭയെത്തന്നെയാണ്.

എന്നാൽ, ഇത്തരം വിലയിരുത്തലുകൾക്കും തിരുത്തലുകൾക്കും തയ്യാറാകാതെ സ്ഥാപനമുഖമർജിച്ച സഭ, യാതൊരു വീണ്ടുവീചാരവും കൂടാതെ, സ്ഥാപനവൽക്കരണത്തിന്റെ വീതിയേറിയ വഴിയിലൂടെ അതിവേഗം മുന്നേറുകയാണ്. സഭയെ സ്ഥാപനമാക്കി വളർത്തുകയും ശക്തിപ്രയോഗിച്ച് വ്യാപിപ്പിക്കുകയും ചെയ്യുന്നതിൽ മിടുക്കു കാട്ടുന്നവൻ പ്രോത്സാഹിപ്പിക്കപ്പെടുന്നു. അങ്ങനെ, രാജ്യവും ശക്തിയും മഹത്വവും സ്വന്തമാക്കി ഭൗതികമായി മുടിച്ചുടി നിലക്കുന്ന ഒരു വൻസ്ഥാപനമായിരിക്കുന്നു, സഭ.

റോമൻ കത്തോലിക്കാസഭയുടെ ചരിത്രത്തിലേക്കു നോക്കിയാൽ, സഭയുടെ ഇത്തരത്തിലുള്ള വളർച്ചയുടെയും വ്യാപനത്തിന്റെയും ചിത്രമാണ് നമുക്കു തെളിഞ്ഞുകാണാൻ സാധിക്കുന്നത്. രാജ്യങ്ങൾ വെട്ടിപ്പിടിച്ച് ജനങ്ങളെ ക്രൈസ്തവരാക്കുന്നതും മിഷനറി പ്രവർത്തനത്തിലൂടെ രാജ്യങ്ങൾ വെട്ടിപ്പിടിക്കുന്നതും സുവിശേഷവൽക്കരണമായി അറിയപ്പെട്ടു. ശക്തിയുടെയും മഹത്വത്തിന്റെയും പ്രതീകങ്ങളായി ജറുശലേം ദേവാലയത്തെ വെല്ലുന്ന പള്ളികളും രാജകൊട്ടാരങ്ങളെ തോല്പിക്കുന്ന മെത്രാസനങ്ങളും പണിയുയർത്തപ്പെട്ടു; രാഷ്ട്രഭരണാധികാരികളെ സഭയുടെ ശക്തി-മഹത്വങ്ങൾക്കുമുന്നിൽ തലകുനീപ്പിച്ചു നിർത്തി അനുസരിപ്പിച്ചു; ക്രിസ്തുവിനുവേണ്ടി രാജ്യങ്ങൾ വെട്ടിപ്പിടിക്കാൻ ആജ്ഞാപിച്ച്, യൂറോപ്പിന്റെ ലോകാധിപത്യത്തിനു തുടക്കമിട്ടു;

ഈ മതകൊളോണിയലിസത്തിലൂടെ, സുര്യനസ്തമിക്കാത്ത ഒരു രാഷ്ട്രീയസാമ്രാജ്യം സംസ്ഥാപിതമായി... സേവനാധിഷ്ഠിതമായ ദൈവരാജ്യം സ്ഥാപിക്കാൻ ഇറങ്ങിത്തിരിച്ച യേശുവിന്റെ സഭ, അധികാരത്തിലധിഷ്ഠിതമായ ഒരു ഭൗതികസാമ്രാജ്യമാണ് ഈ ലോകത്തു സംസ്ഥാപിച്ചതെന്നാണ് ഇതു വ്യക്തമാക്കുന്നത്. സാഹോദര്യവും പാരസ്പര്യജീവിതവും പുലരുന്ന ഒരു നവലോകം പണിതുയർത്താൻ യേശുവിന്റെ പേരിൽ പുറപ്പെട്ടവർ ആധിപത്യവും അടിമത്തവും പുലരുന്നതും മാമോൻ ഭരിക്കുന്നതുമായ ഒരു ലോകവ്യവസ്ഥിതിക്കാണ് ജന്മനൽകിയിരിക്കുന്നത്- റോമൻമോഡൽ ക്രിസ്തുമതത്തിനു വഴിതെറ്റി എന്നു ചുരുക്കം.

കേരളസഭ സഞ്ചരിക്കുന്നതും ഇതേ റോമൻ ശൈലിയിലാണെന്ന് ആർക്കും കാണാനാവും. ഇൻഡോറിൽ 'യുണൈറ്റഡ് സോളിഡാരിറ്റി മൂവ്മെന്റ്'നു നേതൃത്വംനൽകുന്ന ഫാ. വർഗീസ് ആലേങ്ങാടൻ ഇങ്ങനെ നിരീക്ഷിക്കുന്നു: "സ്ഥാപനവൽകൃതസഭയെ വളർത്തുന്നതും വ്യാപിപ്പിക്കുന്നതും സുവിശേഷവൽക്കരണമല്ല. അതു സഭാസ്ഥാപനത്തിന്റെ റോമൻശൈലിയാണ്; കൊളോണിയൽ ശൈലി. സഭയില്ലാത്തതിനേക്കാൾ ചെന്ന് ക്രിസ്തുവിനെ അറിയിക്കുന്നു എന്നാണ് വാദം. ക്രിസ്തുവിനെ അറിയിക്കലല്ല, സ്ഥാപനങ്ങൾ തുടങ്ങലാണ് ചെയ്യുന്നത്. ജർമ്മനിയിൽ ആയിരത്തിലധികം മലയാളികളായ വൈദികരും കന്യാസ്ത്രീകളും ഉണ്ട്. അവരെ നാണ് ചെയ്യുന്നത്? കൾട്ടിക് പൗരോഹിത്യത്തിന്റെ നിർവ്വഹണംമാത്രമാണ് നടക്കുന്നത്. അപ്രകാരം സഭയ്ക്കുവേണ്ടി പണവുമുണ്ടാക്കുന്നു. പക്ഷേ, എന്തു സുവിശേഷമാണിവിടെ പറയുന്നത്?

നാമിതുവരെ പണിത സ്ഥാപനങ്ങളിൽനിന്ന് പാവങ്ങൾക്കെന്തു കിട്ടി എന്നൊരു കണക്കെടുപ്പുവേണം. ആർക്കുവേണ്ടിയാണ് നാം ഇതെല്ലാം പണിതത്? കർത്താവിന്റെ രാജ്യമാണോ ഇതുവഴി വികസിതമായത്? ക്രിസ്തുക്രൈസ്തവമായ, സുവിശേഷാത്മകമായ ജീവിതത്തിലേക്കു വിട്ടുവീഴ്ചയില്ലാതെ തിരിയുക എന്നതാണ് കേരളസഭ ചെയ്യേണ്ടത്." (കാണുക, മെയ്ലക്കം സത്യജാല, പേജ്:32)

അല്പം നിരീക്ഷിച്ചാൽ ഫാ. ആലേങ്ങാടന്റെ വിമർശനം-നിർദ്ദേശങ്ങൾ വളരെ ശരിയാണെന്ന് ആർക്കും കാണാൻ കഴിയും. കേരളസഭയുടെ രോഗാതുരത എടുത്തു കാട്ടുവാനും രോഗകാരണം നിർണ്ണയിക്കുവാനും പരിഹാരത്തിലേക്കു കൃത്യമായ മാർഗ്ഗനിർദ്ദേശം നൽകുവാനും പ്രാപ്തിയുള്ള ഇത്തരം വൈദികർക്ക് കേരളസഭ ജന്മംകൊടുത്തിട്ടുണ്ടെന്നുള്ളത് ആശ്വാസകരംതന്നെ. കേരളസഭയുടെ നടുനായകത്വത്തിലേക്ക് ഫാ. ആലേങ്ങാടനെപ്പോലെയുള്ളവർ വന്നിരുന്നെങ്കിൽ എന്ന് ആശിച്ചുപോകുന്നു. കാഴ്ചപ്പാടുള്ളവരും യേശുവിനെ അനുകരിച്ചു ജീവിക്കുന്നവരും അതിനാഗ്രഹിക്കുന്നവരുമായ വേറെയും എത്രയോപേർ കേരളസഭയിലുണ്ടാകാം. എന്നാൽ, സ്ഥാപനവൽകൃതസഭയിൽ അങ്ങനെയുള്ളവർ പുറത്തുള്ളപ്പോഴാണ്.

പോർട്ടുഗീസുകാർ കൊണ്ടുവന്ന റോമൻ സ്ഥാപനാകാരസഭാശൈലിക്ക് ഇരയായ ഒരു സഭയാണ് നമ്മുടേത്. എന്നിട്ടുപോലും, നമ്മെ അടിമപ്പെടുത്തിയ തെറ്റായ ആശൈലിതന്നെ കടമെടുത്തു മുന്നോട്ടുപോകുകയാണ് കേരളസഭ, വിശിഷ്ടം, സീറോ-മലബാർ സഭ. റോമൻ ശൈലി ഉപേക്ഷിച്ച്, തങ്ങളുടെ പൂർവ്വികസഭാശൈലി വീണ്ടെടുത്ത് മുന്നോട്ടുപോകാൻ രണ്ടാം വത്തിക്കാൻ കൗൺസിൽ ആഹ്വാനംചെയ്തിട്ടും, റോമൻശൈലി തങ്ങൾക്കു നൽകുന്ന രാജകീയാധികാരത്തിലും പ്രൗഢിയിലും പ്രലോഭിതരായി, തനതു മാർത്തോമ്മാ ശൈലിയെ തള്ളി റോമൻശൈലിയെ പൂർകൃതയായിരുന്നു, ഈ സഭയിലെ മെത്രാന്മാർ!

അടിച്ചേല്പിക്കപ്പെട്ട റോമൻ ശൈലി തുടരുന്നതിനായി ജനകീയമായിരുന്ന മാർത്തോമ്മാശൈലിയെ തള്ളിപ്പറഞ്ഞെങ്കിലും, റോമൻ സാമ്രാജ്യശൈലിയിലുള്ള സഭാസ്ഥാപനം സാധ്യമാക്കാൻ മാർത്തോമ്മാ പാരമ്പര്യമെന്ന മിത്തിനെ മുറുകെപ്പിടിച്ചാണ് സീറോ-മലബാർ സഭയുടെ ഇന്നത്തെ ഇരട്ടത്താപ്പുമുന്നേറ്റം എന്നും കാണേണ്ടതുണ്ട്. അങ്ങനെ ഒരേ സമയം മാർത്തോമ്മയുടെ അപ്പോസ്തലിക സഭാപൈ

ശേഷം പേജ് 7-ൽ വായിക്കുക

പൗരോഹിത്യദുഷ്പ്രഭു ത്വത്തിനും അന്ധകാരാധിപത്യത്തിനുമെതിരെ നീതിക്കുവേണ്ടിയുള്ള പ്രവാചകശബ്ദങ്ങൾ കാഹളനാദമായി ഉയരാൻ കാലമായിരിക്കുന്നു. പ്രവാചകശബ്ദമുയർത്തിയത് എന്നും പൗരോഹിത്യത്തിനെതിരെയായിരുന്നു.

കാലത്തിന്റെ ചുവരെഴുത്തുകൾ

സി.ടി. ജോർജ്ജ് ചിറയത്ത്




കാലത്തിന്റെ ചുവരെഴുത്തുകൾ കണ്ടിട്ടും പൂച്ച കണ്ണടച്ച് പാൽ കുടിക്കുന്നതുപോലെ, ഈ പൗരോഹിതവർഗം കാപട്യത്തിന്റെ കസർത്ത് കാട്ടി, അജ്ഞരും ഭക്തരുമായ പാവം ജനത്തിന്റെ ചുമലിൽ അന്ധകാരത്തിന്റെ അടിമനുകൂലം വയ്ക്കുന്നു. അനുതപിക്കാൻ നിങ്ങൾക്കവസരം കിട്ടാഞ്ഞിട്ടാണോ, സൂഷ്ടിയുടെ മകുടമായ മനുഷ്യരോട് നിങ്ങളി ക്രൂരതകൊണ്ടു; കർത്താവിനെ വിറ്റു കാശാക്കുന്നത്? വിശ്വാസങ്ങളും അനുഭവങ്ങളും തമ്മിൽ വേർതിരിക്കാൻ, മനസ്സിനെ പരിശീലിപ്പിക്കാൻ അറിവും ജ്ഞാനവുമുള്ള ഗുരുക്കന്മാർ ഇല്ലാതെപോയതാണ് ഈ പൗരോഹിതമതത്തിന്റെ മൂല്യച്യുതിക്കു കാരണം. ആത്മീ

അന്ധരായ വഴികാട്ടികളെ നമ്മൾ ഭയക്കണം. ഈ കുദാശത്തൊഴിലാളികളെ ഭയന്നു നാം വഴിമാറി നടക്കണം. യേശുവിന്റെ ജനനത്തെ കുറിച്ച് അന്വേഷിക്കുവാനെത്തിയ ജ്ഞാനികൾ ഹേറോദേസിന്റെ അടുക്കലേക്കു മടങ്ങിപ്പോകാതെ മറ്റൊരു വഴിയിലൂടെ സ്വദേശത്തേക്കു മടങ്ങി(മത്താ. 2: 12)യതു പോലെ, ആത്മീയമേഖലയാകെ കൈയടക്കി വിഷപ്പുക നിറയ്ക്കുന്ന ഈ ദുഷ്ടപൗരോഹിത്യത്തിൽ നിന്നു നാം വഴിമാറി സഞ്ചരിക്കണം. നമ്മൾ അധാനിച്ചു വിയർപ്പൊഴുക്കി നേടിയ ചില്ലിക്കാശുകൾ ഈ കപടവേഷധാരികളുടെ കീഴയിൽ ചെല്ലാൻ നാം അനുവദിക്കരുത്. തന്റെ സൂഷ്ടികളെ പരിപാലിക്കുന്നവനാണ് ദൈവം; അല്ലാതെ സൂഷ്ടികളുടെ ദൗദാര്യംപറ്റി കാലക്ഷേപം കഴിക്കേണ്ട ഗതി കേടുള്ളവനല്ല.

കർത്താവ് ഇപ്പോൾ പള്ളിയിലില്ലെന്ന കാര്യം പാവം ജനം അറിയുന്നില്ല. പണ്ടു കർത്താവ് ഈ

എന്നാൽ ഇന്ന് മുക്കിനുമുക്കിനു നടമാടുന്ന വചനപ്രഘോഷണം എന്ന കഥാകാലക്ഷേപം അർത്ഥശൂന്യമായ വെറും വാക്പയറുകളാണ്. അവമാനസാന്തരമല്ല കൊണ്ടുവരുന്നത്; മറിച്ച്, വ്യാജമായ ഭക്തിലഹരിയാണ്. വെറുതെ അലറിയമർന്ന് ശബ്ദമലിനീകരണം സൃഷ്ടിക്കുന്നു എന്നല്ലാതെ ഈ 'ജിമുക്കുകൾ' ഒന്നും ഒരു മാനസാന്തരവും ഉണ്ടാക്കുന്നില്ല. അതിലേറെ, ഇതര മതവിശ്വാസികളിൽ നമ്മെക്കുറിച്ചു അവമതിയും വിളിച്ചുവരുത്തുന്നു. കാരണം, ദൈവം കോലാഹലങ്ങളുടെ ദൈവമല്ല. വചനം പറയുന്നതിനുള്ള മാനദണ്ഡം ഛോഹയുമല്ല.



യതയെന്നത് മനസ്സിന്റെ മനനത്തിലേക്കുള്ള സ്വാതന്ത്ര്യമാണ്. അനന്തവിശാലതയിലേക്കുള്ള മനസ്സിന്റെ അലിഞ്ഞുചേരലാണ്. 'ഞാനും പിതാവും ഒന്നാകുന്നു'(യോഹ. 10:30) എന്ന വലിയ സത്യം ഓരോ മനവും തിരിച്ചറിയണം. ആ അറിവാണ് ആനന്ദം. ആ ആനന്ദമാണ് സ്വർഗം. ഈ സ്വർഗീയാനുഭവമോ അതിന്റെ സാധ്യതയെക്കുറിച്ചുള്ള ഭാവനപോലുമോ ഇല്ലാത്ത, ദൈവിക ജ്ഞാനമില്ലാത്ത, വൈദികവൃത്തി കൈത്തൊഴിലാക്കിയ പൗരോഹിതർ അധികാരത്തിലിരിക്കുന്നു എന്നതാണ് കത്തോലിക്കാസഭയുടെ മൂല്യച്യുതിയുടെ മൂലഹേതു. നൂറ്റാണ്ടുകളായി നമ്മുടെ പൂർവികരെ അടിമകളാക്കി ആത്മീയാന്ധകാരത്തിലേക്കു നയിച്ച ഈ

പാതിരിമാരെയും പരീശന്മാരെയും കള്ളക്കച്ചവടക്കാരെയും ദേവാലയത്തിൽനിന്ന് അടിച്ചു പുറത്താക്കി(യോഹ. 2: 11-17). അന്നുതൊട്ടിവർ യേശുവിനെ തിരായി ഭരണാധികാരികളോടും രാഷ്ട്രീയപ്രമാണിമാരോടുംചേർന്ന് ഗുഡാലോചന നടത്തി അവനിൽ കുറ്റമാരോപിക്കുകയാണ് (മത്താ. 26: 34): (1) ഇവൻ ജനങ്ങളെ വഴിതെറ്റിക്കുന്നു, (2) സീസറിനു നികുതി കൊടുക്കരുതെന്നു ജനത്തെ പഠിപ്പിക്കുന്നു, (3) രാജാവാണ് അവൻ സ്വയം അവകാശപ്പെടുന്നു (ലൂക്കാ 23: 24). ഇതിൽകൂടുതലേന്തുവേണം, റോമൻ ഭരണാധികാരിയെ യേശുവിനെ വധിക്കുവാൻ? യേശുവിനെ ക്രൂശിച്ചപ്പോൾ സന്തോഷിച്ച പൗരോഹിതവർഗം

അവൻ ഉയിർത്തെഴുന്നേറ്റെന്നറിഞ്ഞപ്പോൾമുതൽ അസ്വസ്ഥരാണ്. അന്നുമുതൽ ഇവർ തന്ത്രപൂർവ്വം കുരിശിന്റെ മഹത്വം പറഞ്ഞു നാടുന്നിളെ കുരിശുകൾ നാട്ടി, കുരിശിന്റെ സംരക്ഷകരായി, ജനത്തെ കുരിശു ചുമപ്പിച്ച്, പ്രകടനങ്ങളും പ്രഭാഷണങ്ങളും നടത്തി, ഭക്തരെ അപമാനശ്ചാരത്തിലേക്കു നയിക്കുകയാണ്.

ഭൂമി ഇടപാടിൽ കർദ്ദിനാളിന് വീഴ്ചപറ്റി എന്ന സത്യം മറച്ചുവയ്ക്കാനാവില്ല. എന്നാൽ അതിന്റെ മറവിൽ അധികാരം കൈയടക്കാൻ ചരടുവലിക്കുന്നവരെ ന്യായീകരിക്കാനാവില്ല. വല്ലം ഫൊറോനായിൽ ഒന്നും ഒന്നും കൂട്ടിയപ്പോൾ ഇമ്മണി വലിയ ഒന്ന്! കണക്കില്ല, രസീതു കുറ്റികളില്ല, ചോദിച്ചാൽ മറുപടിയില്ല. കൊരട്ടിമുത്തിയുടെ മാലയും വളയും കാലപ്പഴക്കത്തിൽ മൂക്കുപണ്ടമായി മാറി! ആറരക്കിലോ സർണ്ണം വിറ്റു ദശാംശം പള്ളിക്കൽ! കൂടുതൽ എന്തിനാ മാതാവിന്? വാദം ന്യായമല്ലേ? കേരളത്തിന്റെ വിവിധ ഭാഗങ്ങളിൽനിന്നും ദൈനംദിനം വരുന്ന ഈവിയത്തിലുള്ള വാർത്തകൾ യഥാർഥ വിശ്വാസികളെ ലജ്ജിതരാക്കുന്നു.

ലോകം വച്ചുനീട്ടുന്ന ആകർഷണങ്ങളെല്ലാം വെറുത്തുപേക്ഷിച്ചു കർത്താവിനുവേണ്ടി മാത്രം വേല ചെയ്യാമെന്ന് പ്രതിജ്ഞ എടുത്തവരല്ലേ നിങ്ങൾ? എന്നിട്ടെന്തേ ലോകത്തിന്റെ പ്രലോഭനങ്ങളിൽ അനുദിനം നിങ്ങൾ വീണുപോകുന്നു? എന്തുകൊണ്ട് വീണിടത്തു തന്നെ കിടന്നുരുളുന്നു? കർത്താവ് കരം നീട്ടാതിരുന്നിട്ടാണോ? അതോ നിങ്ങൾ കർത്താവിന്റെ കരം ഗ്രഹിക്കാത്തതുകൊണ്ടോ? ഒരുനിമിഷം ചിന്തിക്കൂ. രക്ഷിക്കാൻ ആകാത്തവിധം കർത്താവിന്റെ കരം കുറുകിപ്പോയിട്ടില്ല. കേൾക്കാനാകാത്തവിധം അവിടത്തെ കാതുകൾക്കു മറന്ധം സംഭവിച്ചിട്ടുമില്ല. നിങ്ങളുടെ അകൃത്യങ്ങൾ നിങ്ങളെയും ദൈവത്തെയും തമ്മിൽ അകറ്റിയിരിക്കുന്നു (ഏശ. 59:12).

ലോകത്തിന്റെ ദുഷ്ടിയിൽ നിങ്ങൾ മിടക്കുമ്പോൾ; കർത്താവിന്റെ പാർട്ടിയിൽ ചേർന്നിട്ട് യൂദാസിന്റെ പാർട്ടിക്കുവേണ്ടി പ്രവർത്തിക്കുന്ന മിടക്കുമ്പോൾ! കർത്താവും പറയുന്നു: “എന്റെകൂടെ കൂടണോ - കുരിശെടുത്തോളൂ, സഹിച്ചോളൂ, മരിച്ചോളൂ.” യൂദാസ് പറയുന്നു: “എന്റെ കൂട്ടത്തിൽ കൂടിക്കോ - ഉമ്മവച്ചും വഞ്ചിക്കാം, സുഖിക്കാം, കിട്ടുന്ന കാശ് പോക്കറ്റിലാക്കാം.”

ഏതാനും കൊല്ലാമുമ്പ് ഒരു കത്തനാർ കള്ളുഷാപ്പു വെഞ്ചരിക്കാൻ പോയി. ഇതറിഞ്ഞ ഒരു വിശ്വാസി ചോദിച്ചു: “കള്ളുഷാപ്പും വെഞ്ചരിക്കണോ?” “കള്ളുഷാപ്പിലും കർത്താവിന്റെ രൂപം വച്ചിട്ടുണ്ട്” എന്നു കത്തനാർ! നിങ്ങൾ സകല പുണ്യാളന്മാരുടെയും പ്രതിമകളും രൂപങ്ങളും കൂട്ടിലാക്കി ഈ പാവം കഴുതകളെക്കൊണ്ട് ചുമപ്പിക്കുന്നു. നാടുന്നിളെ സഞ്ചാരസ്വാതന്ത്ര്യം തടസ്സപ്പെടുത്തി പ്രദക്ഷിണങ്ങളും ശക്തിപ്രകടനങ്ങളും നടത്തി ഭൂമിയിൽ സ്വർഗരാജ്യം സ്ഥാപിക്കാം എന്നാണോ നിങ്ങൾ കരുതുന്നത്? അതോ ഇതാണ് സഭയുടെ വളർച്ചയെന്നോ?

എന്നാൽ പലരും കരുതുന്നതുപോലെ സഭയുടെ ജീവചൈതന്യത്തിനും യഥാർഥ വളർച്ചയ്ക്കും നിദാനമായിരിക്കുന്നത് സംഘടിതശക്തിയല്ല. മറിച്ച്, അത് ക്രിസ്തുവിൽ വിശ്വസിക്കുന്നവരുടെ കാര്യവും നിറഞ്ഞ മനസ്സാണ്. ഈ മനസ്സുള്ളവർ യേശു ചരിച്ച പാതയിലൂടെ സഞ്ചരിക്കുന്നു. അങ്ങനെ യേശുവിൽ ജനിച്ച്, അവനോ

ടൊപ്പം പരസ്യജീവിതം നയിച്ച്, അവിടുന്നുതന്നെയായിരിക്കുന്ന ഓരോ എളിയ മനുഷ്യന്റെയും സുഖദുഃഖങ്ങളിൽ പങ്കുകൊണ്ട്, നീതിക്കുവേണ്ടി പാടുപീഡകൾ സഹിച്ച്, ക്രൂശിക്കപ്പെട്ട് ആത്മാവിൽ വളരുന്നവരിലൂടെയാണ് തിരുസ്സഭ വളരുന്നത്. ക്രിസ്തുാനികൾ തീർച്ചയായും, സ്ഥാപനശക്തിയും സംഘടനാശക്തിയും തെളിയിച്ച് അധികാരത്തിന്റെ അപ്പക്ഷണങ്ങൾ ആസ്വദിക്കാൻ വിളിക്കപ്പെട്ടവരല്ല. യേശു നേരിട്ട മരുഭൂമിയിലെ പരീക്ഷണങ്ങൾ (മത്താ. 4) അതാണു വിളിച്ചോതുന്നത് : (1) കല്ലുകളെ അപ്പമാക്കി ഭക്ഷിക്കുക - ശരീരത്തിന്റെയും ഭൗതികസുഖങ്ങളുടെയും പിന്നാലെ പോകുവാനുള്ള പ്രലോഭനം. (2) ജെറുശലേം ദേവാലയത്തിന്റെ മുകളിൽനിന്നു ചാടി തന്റെ മഹത്വവും ശക്തിയും പ്രകടിപ്പിക്കുവാനുള്ള വെല്ലുവിളി- ആഡംബരത്തിന്റെയും പ്രാഡിയുടെയും മാർഗം സ്വീകരിച്ചു ജനങ്ങളെ ആകർഷിക്കുവാനുള്ള പ്രേരണ. (3) ഭൂമിയിലെ സർവ്വസ്വത്തും കാണിച്ച്, തന്നെ കുമ്പിട്ടാമായിച്ചാൽ അവയെല്ലാം സ്വന്തമായി നല്കാം എന്ന സാത്താന്റെ വാഗ്ദാനം - അഥവാ തിന്മയുടെ ശക്തികൾക്കടിമയായി ലോകസുഖങ്ങൾ ആവോളം ആസ്വദിക്കുവാനുള്ള ആഹ്വാനം. ഇതെല്ലാം സാത്താന്റെ പ്രലോഭനങ്ങളാണെന്ന് തിരിച്ചറിഞ്ഞ യേശു “സാത്താനേ നീ എന്നിൽനിന്ന് ദൂരെ പോകുക” (മത്താ 4: 10) എന്നു ശകാരിച്ചു പറഞ്ഞ് ആ ഭൗതികപ്രലോഭനങ്ങളെയെല്ലാം അതിജീവിച്ചു. എന്നാൽ, സാത്താൻ ഒത്തിരി ദൂരെ പോയിട്ടുണ്ടാവുകയില്ല എന്നുവേണം കരുതാൻ. അവൻ അടുത്തുള്ള പള്ളിയിൽ കയറി അവിടുത്തെ കത്തനാരന്മാരോട് ഇതൊക്കെ പറഞ്ഞിട്ടുണ്ടാകാം. അവർ അതെല്ലാം വിശ്വസിച്ചു സാത്താനെ പിൻപറ്റി ലോകസുഖങ്ങൾ ആസ്വദിക്കുവാൻ വെമ്പൽകൊണ്ട് ഇറങ്ങിത്തിരിച്ചിരിക്കാം. ഇന്നിന്റെ അനുഭവങ്ങൾ നമ്മെ മറ്റൊന്നാണ് പഠിപ്പിക്കുന്നത്?

പുരോഹിതരുടെ പ്രവൃത്തികൾ കണ്ടാൽ ഇവർ ജനത്തെ ഭരിക്കാനും പിഴിഞ്ഞു പിരിക്കാനുംവേണ്ടി നിയോഗിക്കപ്പെട്ടവരാണെന്ന് തോന്നിപ്പോകും. എത്ര കൂടുതൽ ഭരിക്കുന്നുവോ അവൻ അത്രയും കേമൻ. നമ്മൾ പണിയെടുത്തുണ്ടാക്കിയ പണംകൊണ്ട് പരസഹായം ചെയ്യാൻ നമുക്കറിയില്ലല്ലോ. അവശരുടെ പേരുപറഞ്ഞു വരുന്നവർക്കു നല്കുന്നവനാണോ ആ അവശരുടെതന്നെ കൈകളിൽ എന്തെങ്കിലും വച്ചുകൊടുക്കുന്നവനാണോ ദൈവതിരുമുമ്പിൽ ആദരണീയൻ? ചിന്തിക്കൂ ജനമേ! നാട്ടിലെ സാധാരണക്കാരിൽനിന്നും വിദേശരാജ്യങ്ങളിൽനിന്നും അവശരെ സഹായിക്കുവാൻ എന്ന പേരിൽ സ്വരൂപിക്കുന്ന പണംകൊണ്ട് എസ്റ്റേറ്റുകളും വിദ്യാഭ്യാസ കച്ചവടസ്ഥാപനങ്ങളും മണിമന്ദിരങ്ങളുമൊക്കെ പടുത്തുയർത്തി അവയുടെ തലപ്പത്ത് ഈ കപടവേഷധാരികൾ യഥേഷ്ടം വിഹരിക്കുന്നു. നാട്ടിലെ പുരാതനദേവാലയങ്ങളെല്ലാംതന്നെ ഇവർ ഇടിച്ചുപൊളിച്ച് തൽസ്ഥാനത്തു വൻകിട വാർക്കെക്കട്ടിടങ്ങൾ പടുത്തുയർത്തി. എന്തിനെനോ? പുൽക്കുട്ടിപ്പിറന്ന്, അന്യന്റെ കല്ലറയിൽ അടക്കപ്പെട്ട യേശുവിന് ആവാസസ്ഥലമൊരുക്കി അവിടുത്തെ പ്രീതിപ്പെടുത്താൻ!



പാപസാഹചര്യങ്ങളിൽ ആയിരിക്കുന്ന മനുഷ്യനെ പാപപ്രവൃത്തികളിൽനിന്നു പിന്തിരിപ്പിച്ചു സന്മാർഗത്തിന്റെ പാതയിലൂടെ നയിച്ചു മുക്തിയിലെത്തിക്കുവാൻ നിയോഗിക്കപ്പെട്ട പുരോഹിതവർഗം, ലോകം വച്ചുനിട്ടുന്ന ലൗകികസുഖങ്ങളിൽ മുഴുകി അന്ധകാരത്തിന്റെ അടിമകളായി ലോകമാസകലം മേവുകയാണ്. മനുഷ്യരെ ഭൗതികാർത്ഥികളുടെ അന്ധകാരഗർത്തങ്ങളിലേക്ക് നയിക്കുകയാണ്. മനുഷ്യന്റെ എല്ലാ തിന്മകൾക്കും അധഃപതനങ്ങൾക്കും കാരണം അവന്റെ ദ്രവ്യാഗ്രഹവും ദുർമോഹങ്ങളുമാണ്. ദുർമോഹം ഗർഭം ധരിച്ചു പാപത്തെ പ്രസവിക്കുന്നു. പാപം പൂർണ്ണവളർച്ചയിലെത്തുമ്പോൾ ആത്മീയമരണം സംഭവിക്കുന്നു (യാക്കോ 1:15). ലോകമെമ്പാടും ഈ മരണമാണ് മനുഷ്യനിൽ സംഭവിച്ചിരിക്കുന്നത്. ആധ്യാത്മികതയിലേക്കുള്ള ഒരു മടങ്ങിവരവ്, മാനസാന്തരം, മാത്രമേ ഈ പ്രതിസന്ധിക്കു പരിഹാരമായുള്ളൂ.

എന്നാൽ ഇന്ന് മുക്കിനുമുക്കിനു നടമാടുന്ന വചനപ്രഘോഷണം എന്ന കഥാകാലക്ഷേപം അർത്ഥശൂന്യമായ വെറും വാക്പയറ്റുകളാണ്. അവ മാനസാന്തരമല്ല കൊണ്ടുവരുന്നത്; മറിച്ച്, വ്യാജമായ ഭക്തിലഹരിയാണ്. വെറുതെ അലറി അമർന്ന് ശബ്ദമലിനീകരണം സൃഷ്ടിക്കുന്നു എന്നല്ലാതെ ഈ 'ജിമുക്കുകൾ' ഒന്നും ഒരു മാനസാന്തരവും ഉണ്ടാക്കുന്നില്ല. അതിലേറെ, ഇതര മതവിശ്വാസികളിൽ നമ്മെക്കുറിച്ചു അവ മതിയും വിളിച്ചുവരുത്തുന്നു. കാരണം, ദൈവം കോലാഹലങ്ങളുടെ ദൈവമല്ല. വചനം പറയുന്നതിനുള്ള മാനദണ്ഡം ഭോഹയുമല്ല. അതിനുള്ള മാനദണ്ഡം ദൈവികജ്ഞാനമാണ്. 'ഞാൻ കണ്ട അമേരിക്ക' എന്ന വിഷയത്തെക്കുറിച്ച് പ്രസംഗിക്കുവാൻ അവസരം ലഭിച്ച മഹാൻ പ്രസംഗിച്ചുവന്നപ്പോൾ 'അമേരിക്ക കണ്ട ഞാൻ' എന്നായിത്തീർന്നതുപോലെ, 'ഞാൻ' എന്ന ഭാവമാണ് പലപ്പോഴും പ്രസംഗവേദികളിൽ മുഴങ്ങിക്കേൾക്കുന്നത്. ഈവിധ ജല്പനങ്ങൾ മനുഷ്യരിൽ ഒരു മാനസാന്തരവും വരുത്തുന്നുമില്ല.

ദൈവം ഉണ്ടെന്നു വിശ്വസിക്കുന്നവനല്ല വിശ്വാസി. പിശാചും അങ്ങനെ വിശ്വസിക്കുന്നുണ്ട്. എന്നാൽ ദൈവം ഉണ്ടെന്ന് അനുഭവിച്ചറിഞ്ഞവനും ആ അനുഭവത്തിന്റെ വെളിച്ചത്തിൽ ജീവിക്കുന്നവനുമാണ് വിശ്വാസി. ആ വിശ്വാസത്തിന്റെ ഫലങ്ങൾ അവനിൽ പ്രകടമാകുകയും (2 പത്രോ 1:5-10) അതുവഴി അവൻ ജ്ഞാനത്തിലേക്കു കടക്കുകയും ചെയ്യുന്നു. ജ്ഞാനമാകട്ടെ, മനുഷ്യനെ ആത്മീയതയിലേക്കും വിശ്വാനവികതയിലേക്കും ഉയർത്തുന്നു. മനുഷ്യഹൃദയങ്ങളിൽ മാനുഷികമൂല്യങ്ങൾ കത്തിജ്വലിക്കുന്നു. ഈ ആത്മീയാടിത്തറ മനുഷ്യന്റെ സാംസ്കാരിക നവോത്ഥാനത്തിനു നിദാനമായിത്തീരുകയും ജീവിതത്തിന്റെ സമസ്തമേഖലകളും ആ നവോത്ഥാനധാരയിൽ കുളിച്ചു ശുദ്ധമാകുകയും ഈ ഭൂമിയിൽ ദൈവരാജ്യത്തിനു വഴിതെളിയുകയും ചെയ്യും.

സ്വർഗസ്ഥനായ പിതാവേ, അങ്ങയുടെ രാജ്യം വരേണമേ!

ഫോൺ: 85474 49083

(23-ാം പേജുകൂടി കാണുക - എഡിറ്റർ)

മുഖക്കുറി തുടർച്ച...

തൃകം പറഞ്ഞ് ഊറ്റംകൊള്ളുന്നവരും, റോമൻ സ്ഥാപനാകാരസഭാശൈലിയിൽ മുന്നോട്ടു പോകുന്നവരുമായിരിക്കുന്നു, കേരളത്തിലെ പരമ്പരാഗതക്രൈസ്തവരും അവരെ നയിക്കുന്ന പുരോഹിതവൃന്ദം. ലോകത്തെങ്ങുമില്ലാത്തവിധം തലയുയർത്തി നിൽക്കുന്ന നൂറുകണക്കിന് ജനശലേം ദേവാലയങ്ങളും അവിടെനിന്നുയരുന്ന ആഘോഷപൂർവ്വമായ ആരാധനാരവങ്ങളും ആ ഊറ്റംകൊള്ളലിനു നിദർശനങ്ങളായി നിലകൊള്ളുന്നു. ദേവാലയങ്ങളുടെ എടുപ്പും പ്രൗഢിയും കല്ലിന്മേൽ കല്ലുശേഷിക്കാത്ത തകർച്ചയുടെ സൂചകങ്ങളാണെന്ന് ജനശലേം ദേവാലയത്തിന്റെ തകർച്ചയിലേക്കു കൈചൂണ്ടി യേശു നമ്മെ പഠിപ്പിക്കുന്നുണ്ട്. പക്ഷേ ആരും പഠിക്കുന്നില്ല.

എടുപ്പും പ്രൗഢിയുമെല്ലാം, ഇല്ലാത്തത് ഉണ്ടെന്നു ഭാവിക്കുന്ന മനുഷ്യന്റെ അജ്ഞതയുടെയും അഹന്തയുടെയും പ്രതിഫലനങ്ങൾമാത്രമാണെന്നും അത് ആദ്ധ്യാത്മികതയ്ക്കെതിരായെന്നും പഠിപ്പിക്കേണ്ട സഭാനേതൃത്വംതന്നെ ഈ കറകളുണ്ണ ഭൗതികതയിൽ ആറാടുകയാണ്. ആ എടുപ്പും പ്രൗഢിയുമെല്ലാം സ്വന്തം ശരീരത്തിൽത്തന്നെ, മേലകിയായും കീഴ്മയായും അംശവടിയായും എടുത്തണിഞ്ഞ് അധികാരഭാവത്തിൽ നടക്കുന്ന ഇവർ യഥാർത്ഥത്തിൽ പ്രദർശിപ്പിക്കുന്നത് തങ്ങളുടെ അല്പത്തം നിറഞ്ഞ അഹന്തയും അതിൽനിന്നുയിർകൊള്ളുന്ന അധികാരമോഹവുമാണെന്ന് തിരിച്ചറിഞ്ഞാൽമാത്രമേ, ഇതെല്ലാം ഭൗതികതയുടെ കണ്ണുഞ്ചിപ്പിക്കുന്ന നൃത്തവിലാസങ്ങളാണെന്നു കാണാനാവൂ.

തകർന്നടിഞ്ഞ റോമൻ സ്ഥാപനാകാര സാമ്രാജ്യത്തിന്റെ ഭൗതികപ്രൗഢികളും അധികാരഘടനയും കടമെടുത്ത് മറ്റൊരു സാമ്രാജ്യമായി തുടരുകയായിരുന്നു ഇതുവരെ പാശ്ചാത്യസഭയെങ്കിൽ, സമാനമായരീതിയിൽ തകർന്നടിഞ്ഞുകൊണ്ടിരിക്കുന്ന പാശ്ചാത്യസഭയുടെ അതേ സ്ഥാപനാകാരഘടകങ്ങളെ യാതൊരു വീണ്ടുവിചാരവുമില്ലാതെ സ്വാംശീകരിച്ച് തകർച്ചയുടെ അടുത്ത ഘട്ടത്തിലേക്കു കുതിക്കുകയാണ് സീറോ-മലബാർസഭ. സ്വന്തം രാജ്യത്തെപ്പോലെ മറ്റു രാജ്യങ്ങളെയും സ്നേഹിക്കണമെന്നും സ്വന്തം രാജ്യത്തോട് മറ്റുരാജ്യങ്ങൾ എങ്ങനെ പെരുമാറണമെന്ന് ആഗ്രഹിക്കുന്നുവോ അപ്രകാരം മറ്റുരാജ്യങ്ങളോടും പെരുമാറണമെന്നുള്ള ക്രൈസ്തവമൂല്യബോധം കാറ്റിൽപ്പറത്തി, മതപരമായും സാംസ്കാരികമായും രാഷ്ട്രീയമായും മറ്റു ജനതകളെയും രാജ്യങ്ങളെയും അടിമപ്പെടുത്തുകയായിരുന്നു ക്രൈസ്തവയൂറോപ്പ് ചെയ്തതെങ്കിൽ, റീത്തിന്റെ കാര്യത്തിൽ അതേ പാതയിലൂടെയാണ് ഇന്ന് സീറോ-മലബാർ സഭ നീങ്ങുന്നത്. സാംസ്കാരികാനുരൂപണത്തിന്റെ പേരും പറഞ്ഞ്, മറ്റു റീത്തുകളുടെയോ സ്വന്തം റീത്തിലുള്ളവരുടെപോലുമോ എതിർപ്പുകൾ വകവയ്ക്കാതെ കേരളത്തിലും ഇന്ത്യയ്ക്കും പുറത്ത് രൂപതകൾ സ്ഥാപിക്കുന്നതിന്റെ ജരത്തിലാണിന്ന് സീറോ-മലബാർ സഭ. യേശുവിന്റെ സുവിശേഷത്തിനു പകരം പാശ്ചാത്യസഭ പ്രഘോഷിച്ചത് റോമൻകത്തോലിക്കാ സഭയെയാണെങ്കിൽ, നമ്മുടെ സഭാനേതൃത്വം പ്രഘോഷിക്കുന്നത് അതിലൊരു ഘടകമായ സീറോ-മലബാർ റീത്തിനെയാണ് എന്നുമാത്രം. സീറോ-മലബാർ പൈതൃകത്തിലുള്ളവർക്ക് സീറോ-മലബാർ റീത്തുമാത്രമാ



ണത്രേ രക്ഷ! ഫാ. ആലേങ്ങാടൻ പറയുന്നതുപോലെ, ഇവിടെയെങ്ങും യാതൊരു സുവിശേഷവൽക്കരണ പ്രവർത്തനങ്ങളും നടക്കുന്നില്ല; പൗരോഹിത്യത്തിന്റെ കൾട്ടിക് അനുഷ്ഠാനനിർവ്വഹണവും പണസമ്പാദനവുംമാത്രമാണു നടക്കുന്നത്.

ക്രിസ്തുവിന്റെ പേരും പറഞ്ഞുള്ള ഈ പോക്ക് അക്രൈസ്തവമാണെന്നു തിരിച്ചറിയാൻ, കേരളസഭ ഇനിയെങ്കിലും തയ്യാറാകേണ്ടിയിരിക്കുന്നു. അല്ലാത്ത പക്ഷം, അനിവാര്യമായ തകർച്ചയിലേക്ക് ഈ സഭയും കൂപ്പുകുത്തുകതന്നെചെയ്യും. കാരണം, മണലിൽ പണിയപ്പെടുന്ന ഗോപുരങ്ങൾ, അതേത്രതന്നെ പ്രൗഢവും ബലവത്തുമായിരുന്നാലും കാറ്റിലും മഴയിലും നിലം പതിക്കാതിരിക്കാൻ കാരണമൊന്നുമില്ല.

അതുകൊണ്ട് യേശുവിന്റെ സഭ കേരളത്തിൽ നിലനിൽക്കണമെങ്കിൽ, ഫാ ആലേങ്ങാടൻ നിർദ്ദേശിച്ചിരിക്കുന്നതുപോലെ, ക്രിസ്തുകേന്ദ്രീകൃതവും സുവിശേഷാത്മകവുമായ ജീവിതത്തിലേക്ക് കേരളസഭ തിരിയേണ്ടിയിരിക്കുന്നു. കാരണം, ഇവിടുത്തെ ഓരോ രൂപതയും ഓരോ ഇടവകയും അതിൽത്തന്നെ ഓരോ ഭൗതികസ്ഥാപനങ്ങളാണിന്ന്. അതു ഭരിക്കുകയും കൂടുതൽകൂടുതൽ സാമ്പത്തികസ്രോതസ്സുകൾ കണ്ടെത്തുകയും ചെയ്യുന്നതാണ് ഇടയകർമ്മം എന്ന മട്ടിലാണ് കാര്യങ്ങൾ. കൂദാശകൾപോലും വിലവിവരപ്പട്ടിക കൾവച്ച് വിറ്റുകൊടുക്കുകയാണ്. നേർച്ചവരവു കൂട്ടാൻ പുതിയപുതിയ ഭക്താഭ്യാസങ്ങൾക്കും നൊവേനകൾക്കും കഴുനെഴുതുന്നെളിക്കൽപോലുള്ള അനാചാരങ്ങൾക്കും 'ഭക്തിനിർഭര'മായി നേതൃത്വംകൊടുക്കുന്നു! പള്ളികൾ തീർത്ഥാടനകേന്ദ്രങ്ങളാക്കാനും തീർത്ഥാടന യാത്രകൾ സംഘടിപ്പിക്കാനുമെല്ലാം വൈദികർ മുന്തിലാണ്. രൂപതകളുടെയും സന്യാസാശ്രമങ്ങളുടെയുംകീഴിൽ എത്രയോ സ്ഥാപനങ്ങളാണ് യേശുവിന്റെപേരിൽ പ്രവർത്തിക്കുന്നത്!

ഇങ്ങനെയൊക്കെ പ്രവർത്തിക്കാൻ യേശു എപ്പോഴാണ് പറഞ്ഞത്? പള്ളികളുണ്ടാക്കി അനുഷ്ഠാനകർമ്മങ്ങൾ നടത്തി തന്നെ പ്രീതിപ്പെടുത്തണമെന്ന് യേശു എപ്പോഴെങ്കിലും പറഞ്ഞോ? മനുഷ്യർ കാണത്തക്കവിധം പള്ളികളിലും തെരുവുമുലകളിലുംനിന്നു പ്രാർത്ഥിക്കുന്ന കപടഭക്തരെപ്പോലെ ആകരുതെന്നല്ലേ അവിടുന്ന് പറഞ്ഞത്? യഥാർത്ഥ ആരാധകർ പിതാവിനെ അരുപിയിലും സത്യത്തിലുമാണ് ആരാധിക്കേണ്ടതെന്നല്ലേ അവിടുന്ന് പഠിപ്പിച്ചത്? അതെല്ലാം തള്ളിക്കളഞ്ഞ്, യേശുവിന്റെ സഭയെ ആരാധനാനുഷ്ഠാനങ്ങൾ പരീകർമ്മം ചെയ്യുന്നതിനായുള്ള ഒരു സ്ഥാപനമാക്കി മാറ്റിയിരിക്കുന്നു! യേശു ചെയ്യണമെന്നു പറഞ്ഞ കാര്യങ്ങൾ ചെയ്യാതിരിക്കാൻവേണ്ടി, അവിടുന്ന് അരുത് എന്നു പറഞ്ഞ കാര്യങ്ങൾ യേശുവിനെത്തന്നെ മുൻനിർത്തി ചെയ്യുന്ന കപടസ്ഥാപനങ്ങളായിത്തീർന്നിരിക്കുന്നു, ക്രൈസ്തവസഭകൾ. ക്രൈസ്തവസഭകളും ലോകംതന്നെയും നേരിടുന്ന ഏറ്റവും വലിയ പ്രതിസന്ധിയാണിത്.

ക്രൈസ്തവസഭകൾക്ക് ഈ പ്രതിസന്ധിയെ അതിജീവിക്കാൻ കഴിഞ്ഞാൽ, അതിലൂടെ രക്ഷപെടുന്നത് ക്രൈസ്തവസഭകൾ മാത്രമല്ല, ഈ ലോകംതന്നെയാണ്. കാരണം, ഏകസത്യമതവാദമെന്ന മതമൗലികവാദപരമായ സുവിശേഷപ്രഘോഷണംവഴി

ലോകമതങ്ങളെ മുഴുവൻ മൗലികവാദത്തിന്റെ വഴിത്താരയിലേക്ക് ശത്രുതാപരമായി വലിച്ചിഴച്ചതും, മതത്തിന്റെ അടിസ്ഥാനത്തിൽ ലോകത്തെ ചിന്നഭിന്നമാക്കിയതും, മനുഷ്യന്റെ മതാവബോധത്തെ ഇടുങ്ങിയ സാമുദായികബോധമായി വിഷലിപ്തമാക്കിയതും, മാത്സര്യത്തിലും ചൂഷണത്തിലും അധിഷ്ഠിതമായ ഒരു സാമൂഹിക-സാമ്പത്തികക്രമത്തിലേക്കു ലോകത്തെ കൊണ്ടുചെന്നെത്തിച്ചതും മുഖ്യമായും ക്രിസ്തുമതമെന്ന ഭൗതികസ്ഥാപനമാണ്. അതുകൊണ്ട് സ്ഥാപനവൽക്കരണത്തിന്റെ ലോകമാതൃകയായി വിരാജിക്കുന്ന ക്രിസ്തുമതം സ്വയം അതല്ലാതായി മാറിയാൽമാത്രമേ ലോകവും മനുഷ്യനും ഇന്നു നേരിടുന്ന പ്രതിസന്ധിയിൽനിന്ന് രക്ഷപെടൂ. അതിന് സുവിശേഷപ്രഘോഷണം എന്നതുകൊണ്ട് യേശു എന്താണുദ്ദേശിച്ചതെന്ന് മനസ്സിലാക്കി ആദ്യംമുതലേ പ്രവർത്തിച്ചുതുടങ്ങേണ്ടതുണ്ട്. ആദിമസഭയാണ് അതിനു മാതൃക.

ആദിമസഭ ഒരു ആദ്ധ്യാത്മികപ്രസ്ഥാനമായിരുന്നു; സ്ഥാപനമായിരുന്നില്ല. ദൈവം പിതാവും തന്മൂലം മനുഷ്യരെല്ലാം സഹോദരന്മാരുമാണ് എന്ന യേശുവിന്റെ ആദ്ധ്യാത്മികദർശനമാണവിടെ പ്രഘോഷിക്കപ്പെട്ടത്. മനുഷ്യരെല്ലാം സഹോദരരെങ്കിൽ, ദൈവം നാഥനായുള്ള ഒരു കുടുംബമാണ് ലോകം. ഒരേ കുടുംബത്തിലെ ഒരു സഹോദരനുമേൽ അധികാരഭരിക്കാൻ മറ്റൊരു സഹോദരനാവില്ല; പരസ്പരം ആവശ്യങ്ങളറിഞ്ഞ് സഹായിക്കുവാനേ കഴിയൂ. ഈ വിശാലമായ കുടുംബബോധവും സാഹോദര്യവുമാണ് ആദിമസഭയെ ആധികാരമുക്തവും ശുശ്രൂഷാപരവുമായ ഒരു സമൂഹമാക്കിയത്. പരസ്പരാനന്ദകരമായ ഈ സാമൂഹികവ്യവസ്ഥ ലോകമാകെ വ്യാപിപ്പിക്കുകയെന്നതാണ് ഓരോ യേശുശിഷ്യന്റെയും ദൗത്യം.

ഒരു സ്ഥാപനത്തിനും ഈ ദൗത്യം നിർവ്വഹിക്കാനാവില്ല. എന്നാൽ ആദ്ധ്യാത്മികാവബോധം നേടി വിശ്വസ്നേഹം നിറഞ്ഞ മനുഷ്യവ്യക്തികൾക്കും അങ്ങനെയുള്ളവരുടെ സംഘങ്ങൾക്കും അതിനു സാധിക്കും. യേശു സ്വയം ഇത്തരത്തിലുള്ള ഒരു ആദ്ധ്യാത്മികപ്രസ്ഥാനമായിരുന്നു. ഭൂമിയിൽ ദൈവരാജ്യം സംസ്ഥാപിക്കുകയെന്ന തന്റെ ദൗത്യം ശിഷ്യരെ ഏല്പിക്കുകയായിരുന്നു യേശു. ആ ദൗത്യവാഹക സംഘം ഒരു സുവിശേഷപ്രഘോഷണപ്രസ്ഥാനമായി പ്രവർത്തിച്ചാണ് പരസ്പരസ്നേഹത്തിലധിഷ്ഠിതമായ ആദിമസഭയ്ക്ക് ജന്മനല്കിയത്.

പ്രസ്ഥാനങ്ങൾ പ്രവർത്തിക്കുന്നത് ദർശനങ്ങളിലും അതു നൽകുന്ന മൂല്യബോധത്തിലുമാണ്. സ്ഥാപനങ്ങളാകട്ടെ, സിദ്ധാന്തങ്ങളിലും നിയമങ്ങളിലുമുണ്ടാകുന്നു. ക്രൈസ്തവസഭയിൽ സിദ്ധാന്തവൽക്കരണം എന്നാരംഭിച്ചോ അന്നുമുതൽ സ്ഥാപനവൽക്കരണവും ആരംഭിച്ചു. കോൺസ്റ്റന്റൈൻന്റെ ധൃതരാഷ്ട്രാലിംഗനത്തോടെ, യേശുവിന്റെ ദർശനങ്ങളെ പൂർണ്ണമായി മാറ്റിവച്ച്, യേശുവിനെ രാജാക്കന്മാരുടെ രാജാവും ലോകചക്രവർത്തിയുമാക്കിയുള്ള സാമ്രാജ്യത്വപരമായ സിദ്ധാന്തങ്ങൾ സൃഷ്ടിച്ച് സഭയുടെ അടിസ്ഥാനപ്രമാണങ്ങളാക്കി. സഭ സാമ്രാജ്യത്വമുഖമുള്ള ഒരു മതസ്ഥാപനമാവുകയായിരുന്നു. ക്രിസ്തുമതമെന്ന പേരോടുകൂടിയുള്ള ഒരു അധികാരസ്ഥാപനമാണ് തുടർന്നിന്നുവരെ യേശുവിന്റെപേരിൽ അരങ്ങുവരുന്നത്. സീറോ-മലബാർ



പള്ളിവിഷയങ്ങളിൽ എങ്ങനെ ഇടപെടാം

ചർച്ചാസമ്മേളനം

ജൂൺ 24 ഞായറാഴ്ച 2 മണിമുതൽ തൊടുപുഴ-കാലിക്കുട്ട് കോളേജ് ഹാളിൽ

(പ്രൈവറ്റ് ബസ് സ്റ്റാൻഡ്- ഐ.എം.എ. ബ്ലഡ് ബാങ്കിനു സമീപം)

വിഷയം അവതരിപ്പിച്ചു ചർച്ച നയിക്കുന്നത്: ശ്രീ പ്രിൻസ് പോൾ മാപ്പപ്പള്ളി.

പള്ളിമുറ്റത്ത് പൊട്ടിവിരിയുന്ന അമിട്ടുകളിൽനിന്ന് വിശുദ്ധന്റെ അനുഗ്രഹം 'കോഴിപ്പുവന്റെ രൂപത്തിൽ പറന്നിറങ്ങുന്നു!'

തനിത്തങ്കത്തിലുള്ള കാഴ്ചവസ്തുക്കൾ ദ്രവ്യാഗ്രഹംമൂലത്ത് വൈദികർ സ്വന്തം അറകളിലേക്ക് അടിച്ചുമാറ്റി മുക്കുപണ്ടം പകരം ചാർത്തുന്ന കേസുകൾ കോടതിയിൽ എത്തിക്കൊണ്ടിരിക്കുന്നു!!!

ഇന്നത്തെ ഈ പരിപാടികൾ വർഷങ്ങൾക്കുമുമ്പുതന്നെ കണ്ടെത്തി ഒറ്റയ്ക്കു നിയമപോരാട്ടം നടത്തി വിജയംവരിച്ചുകൊണ്ടിരിക്കുന്ന പാലാരുപത-ഭരണങ്ങാനം ഇടവകാംഗം ശ്രീ പ്രിൻസ് പോൾ തന്റെ പ്രവർത്തനാനുഭവങ്ങൾ പങ്കുവെച്ച് ചർച്ച നയിക്കുന്നു. ഏവർക്കും സ്വാഗതം!

പ്രൊഫ പി.സി ദേവസ്യ (സെക്രട്ടറി) ഫോൺ - 9961255175

ചർച്ച് ആക്ട് കോപ്പികൾ ലഭിക്കാൻ

'മാനേജർ, ജീവാ പ്രസ്സ്, ചുരാപ്പുഴ ബിൽഡിംഗ്, ധന്വന്തരി ജംഷൻ, തൊടുപുഴ, ഇടുക്കി ജില്ല' എന്ന വിലാസത്തിൽ 100 രൂപ അയയ്ക്കുന്നവർക്ക്, 50 ചർച്ച് ആക്ട് (മലയാളം) കോപ്പികൾ അയച്ചുതരുന്നതാണ്. ഫോൺ: 9961255175

സഭയുൾപ്പെടെ എല്ലാ സഭകളും ഈ വിഷവൃക്ഷത്തിന്റെ ശിഖരങ്ങളാണ്.

യേശുവും യേശുവിന്റെ ആദ്ധ്യാത്മികപ്രസ്ഥാനവും ലോകത്ത് എക്കാലവും പ്രസക്തമാണ്. എന്നാൽ, യേശുവിനെ മുടിക്കളയുന്ന സ്ഥാപനവത്കൃതക്രിസ്തുമതത്തെ യേശുദർശനത്തിലൂന്നിയ പ്രസ്ഥാനങ്ങൾകൊണ്ടു മറികടക്കാതെ സഭകളിലും ലോകത്തിലും അവിടുത്തെ പുനരവതരിപ്പിക്കാനാവില്ല; അതുവരെ സഭകൾക്ക് ലോകത്തിന്റെ ഉപ്പും വെളിച്ചവുമായി മാറാനാവാവില്ല.

സഭയെ പ്രസ്ഥാനവത്കരിക്കാൻ കെല്പും പ്രതിഭയും ദാർശനികവ്യക്തതയുമുള്ള അനേകർ, പുരോഹിതരുൾപ്പെടെ, ഓരോ സഭയിലുമുണ്ട്. എന്നാൽ, സഭയുടെ പുരോഹിതനേതൃത്വത്തിലുള്ള സ്ഥാപനശക്തിയിൽ അവരുടെയെല്ലാം സ്വരം അമർന്നുപോവുകയാണ്. ഈ പുരോഹിതഘടനയുടെ ശക്തിസ്രോതസ്സ് അതിന്റെ സാമ്പത്തികാടിത്തറയാണ്. കത്തോലിക്കാസഭയെ സംബന്ധിച്ച് സഭയുടെ മുഴുവൻ സ്വത്തുക്കളും സ്ഥാപനങ്ങളും പൗരോഹിത്യം സ്വയം നിയമമെഴുതി അപഹരിച്ചുകഴിഞ്ഞു. അവയുടെ ഭരണാവകാശവും അവർ കൈക്കലാക്കി. ആ സാഹചര്യമില്ലായിരുന്നെങ്കിൽ, സഭയിലെ അന്ധവിശ്വാസങ്ങൾക്കും അനീതികൾക്കും സ്ഥാപനവത്കരണത്തിനുമെതിരെ ജനങ്ങളും വൈദികർതന്നെയും ശബ്ദമുയർത്തുമായിരുന്നു. വേറെ വാക്കുകളിൽ പറഞ്ഞാൽ, സഭാസ്വത്തുക്കളുടെമേലുള്ള പൗരോഹിത്യത്തിന്റെ ഭരണാധികാരം ഇല്ലാതാക്കിയാൽ, സഭയുടെ സ്ഥാപനശക്തി ക്ഷയിക്കുകയും കാലുറപ്പിച്ചു നിൽക്കാൻ ശക്തി നേടുന്നതിനനുസരിച്ച് വിശ്വാസികളുടെ കണ്ഠങ്ങളിൽനിന്ന് പ്രവാചകശക്തിയോടെ ശബ്ദങ്ങളുയരുകയും ചെയ്യുമായിരുന്നു. അങ്ങനെ നോക്കുമ്പോൾ, ചർച്ച് ആക്ടിനുവേണ്ടിയുള്ള പ്രവർത്തനങ്ങൾ സഭയെ ഒരു പ്രസ്ഥാനമാക്കുന്നതിനുള്ള

ആദ്യപടിയാണെന്നു കാണാം.

സഭയുടെ സ്ഥാപനശക്തി ദുർബലമാകുന്നതോടെ, അൽമായർ സഭാപൗരന്മാരാകുകയും അവരുടെ അന്വേഷണബുദ്ധിയും ധീഷണാശക്തിയും സ്വതന്ത്രമാകുകയും ചെയ്യും. അതിനു മുമ്പിൽ, യേശുവിനെ മുടിനിന്നിരുന്ന കാർമ്മേലപടലങ്ങൾ ഒഴിഞ്ഞുപോവുകയും നീലാകാശത്തിൽ സൂര്യനെന്നപോലെ, യേശുവിന്റെ സ്നേഹദർശനവും ദൈവരാജ്യസങ്കല്പവും അവരുടെ പ്രതിഭയിൽ തെളിഞ്ഞുവരികയും ചെയ്യും. അവരുടെ സർഗ്ഗശേഷി ഉണർന്ന്, പരസ്പരസ്നേഹത്തിലും ശുശ്രൂഷയിലും അധിഷ്ഠിതമായ ആ സമ്മോഹനസമൂഹസൃഷ്ടിക്കായി ഒറ്റയ്ക്കും കൂട്ടായും ഓരോരോ പ്രസ്ഥാനങ്ങളായി വർത്തിക്കും. പണമിട്ടുപകിടകളിക്കുന്ന ആഗോളചന്തയെന്ന ഗോദായിൽനിന്നും കോളോണിയലിസം ഉള്ളടക്കമായിരിക്കുന്ന നവനാഗരികതയുടെ കൃത്രിമപ്പകിട്ടുകളിൽനിന്നും മനുഷ്യൻ പിന്തിരിയും. ലോകം ഒരു വിശ്വമാനവിക കുടുംബമാകും.

ചരിത്രത്തിന്റെ വഴിക്ക് ഇങ്ങനെയൊരു ചാലുകീറുന്നതിൽ നാം പരാജയപ്പെടുന്നുവെങ്കിൽ, റോമാസാമ്രാജ്യത്തിന്റെ അതേ പതനംതന്നെ അവശേഷിക്കുന്ന ക്രൈസ്തവസഭകൾക്കുമുണ്ടാകും. സാഭാവികമായും റോമൻ അധീശത്വസ്ഥാപനശൈലിയിൽ പടുത്തുയർത്തപ്പെട്ടിരിക്കുന്ന ആധുനികലോകത്തിനും അതേ പതനം സംഭവിക്കും.

മനുഷ്യൻ അജയ്യനാണ്. കാരണം, അവനില്ലാത്ത ദൈവികസ്വത്താണ്. അതുകൊണ്ട്, അവൻ ചരിത്രത്തിന്റെ വിനാശശക്തിയിൽനിന്നും വഴിമാറി സഞ്ചരിക്കുകതന്നെ ചെയ്യും.

- എഡിറ്റർ

കെ.സി.ആർ.എം. അംഗത്വവിതരണവും വാർഷികപൊതുയോഗവും

2018 ജൂൺ 30, ശനിയാഴ്ച, 2 പി.എം-ന്, പാലാ ടോൺ ചേമ്പർ ഹാളിൽ
നേതൃത്വം നൽകുന്നത്: റവ. യൂഹാനോൻ റമ്പാൻ (ഡയറക്ടർ, MACCABI)

ബഹുമാന്യരേ,

1990-ൽ ആരംഭിച്ച കെ.സി.ആർ.എം. എന്ന സഭാനവീകരണപ്രസ്ഥാനത്തിന്റെ പ്രസക്തി സഭയിൽ വർദ്ധിച്ചു വരികയാണ്. ഇത്തരം പ്രസ്ഥാനങ്ങളുടെ പ്രവർത്തനങ്ങൾ കൂടുതൽ കാര്യക്ഷമമാക്കേണ്ട ഒരു കാലഘട്ടമാണ് മുന്നിലുള്ളത്. അതുകൊണ്ട്, കേവലം അനുഭാവകങ്ങളുടെ ഒരു സംഘമെന്നതിനേക്കാൾ, ഉത്തരവാദിത്വമുള്ള അംഗങ്ങളുടെ ഒരു കൂട്ടായ്മയായി കെ.സി.ആർ.എം-നെ ശക്തിപ്പെടുത്തേണ്ടത് അവശ്യമായിരിക്കുന്നു. കഴിഞ്ഞ വാർഷികപൊതുയോഗത്തിലുണ്ടായ ഈ തീരുമാനത്തെത്തുടർന്ന് അംഗത്വവിതരണം തുടങ്ങിയിരുന്നെങ്കിലും പൂർത്തിയാക്കാനായില്ല. അതുകൊണ്ട്, ഈ വർഷത്തെ വാർഷികപൊതുയോഗം ആരംഭിക്കുന്നത് അംഗത്വവിതരണത്തോടെ ആയിരിക്കും എന്നറിയിക്കുകയും അംഗത്വമെടുത്ത് പ്രസ്ഥാനത്തെ ശക്തിപ്പെടുത്തണമെന്ന് എല്ലാവരോടും അഭ്യർത്ഥിക്കുകയും ചെയ്യുന്നു.

കാര്യപരിപാടി

അദ്ധ്യക്ഷപ്രസംഗം : ശ്രീ സി.വി. സെബാസ്റ്റ്യൻ (പ്രസിഡന്റ്)
മുഖ്യപ്രഭാഷണം : റവ. യൂഹാനോൻ റമ്പാൻ
(വിഷയം: സഭാനവീകരണപ്രസ്ഥാനങ്ങളുടെ ശാക്തീകരണം കാലഘട്ടത്തിന്റെ ആവശ്യം)
വാർഷിക പ്രവർത്തനറിപ്പോർട്ട്
അവതരണം : ശ്രീ ഷാജു ജോസ് തറപ്പേൽ (സെക്രട്ടറി)
റിപ്പോർട്ടിന്മേൽ പൊതുചർച്ച, വിലയിരുത്തൽ, അംഗീകാരം
വാർഷികകണക്ക് അവതരണം: ശ്രീ കെ. ജോർജ്ജ് ജോസഫ് (ട്രഷറർ)
പൊതുചർച്ച, അംഗീകാരം.

തിരഞ്ഞെടുപ്പ്

നിർവ്വാഹകസമിതിയിംഗങ്ങളുടെയും ഭാരവാഹികളുടെയും തിരഞ്ഞെടുപ്പ്
തിരഞ്ഞെടുപ്പ് പ്രക്രിയ നിയന്ത്രിക്കുന്നത്: റവ. യൂഹാനോൻ റമ്പാൻ.
പുതിയ ഭാരവാഹികളുടെ നന്ദിപ്രസംഗം

കെ.സി.ആർ.എം.-ന്റെ അംഗത്വമെടുക്കാനും അടുത്തവർഷത്തെ പ്രവർത്തനങ്ങൾക്കു ചുക്കാൻപിടിക്കേണ്ട ഒരു നേതൃനിരയെ തെരഞ്ഞെടുക്കാനുംകൂടുന്ന ഈ പരിപാടിയിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

സന്ദേശം

ഷാജു ജോസ്, തറപ്പേൽ (സെക്രട്ടറി)
ഫോൺ - 9496540448

സത്യജ്വാല

'സത്യജ്വാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജ്വാല' - കള്ളയിടയന്മാർക്കെതിരെ ഒരു ചെറുമുറവിളി!.

'സത്യജ്വാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജ്വാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

'സത്യജ്വാല' - വായിക്കുക, വരികാരാകുക, പ്രചരിപ്പിക്കുക!

സീറോ-മലബാർ സഭയുടെ അപചയങ്ങൾ

ജോസഫ് ചെറിയാൻ, മാത്തിൽ

സഭാനേതൃത്വത്തിനുണ്ടായിരിക്കുന്ന ധാർമ്മികാപചയത്തിലൂടെ, സീറോ-മലബാർ സഭയ്ക്കൊക്കെ അപചയം സംഭവിച്ചുകൊണ്ടിരിക്കുന്ന ഒരു കാലയളവുവെന്നിത്. അവർ ബോധപൂർവ്വം ചെയ്തുകൊണ്ടിരിക്കുന്ന ഏറ്റവും വലിയ പാപം യേശുവിനെ തഴഞ്ഞ് മാമോനെ ഇരുകൈയും നീട്ടി സ്വീകരിച്ചിരിക്കുന്നു എന്നതാണ്. അവരുടെ അധരങ്ങളിൽ യേശുവും ശരീരത്തിലും മനസ്സിലും ആത്മാവിലും മാമോനും നിറഞ്ഞിരിക്കുന്നു. എന്നാൽ, കർത്താവായ യേശു വ്യക്തമായി പഠിപ്പിച്ച, ദൈവത്തെയും മാമോനെയും ഒരുവൻ ഒരുമിച്ചു സ്നേഹിക്കുകയെന്നത് അസാധ്യമാണെന്ന സത്യം മറന്ന്, സഭയെ നയിക്കുന്ന പുരോഹിതവർഗം ധനത്തിന്റെയും അധികാരത്തിന്റെയും മത്തിൽ മയങ്ങിപ്പോയിരിക്കുകയാണ്. അധികാരക്കസേരയിൽ അള്ളിപ്പിടിച്ച്, സ്വാർഥതാത്പര്യങ്ങൾക്കും സുഖലോലുപതയ്ക്കും ആധ്വജത്തിനുംവേണ്ടി, അവർ യേശുക്രിസ്തുവിനെ നിർദ്ദയം ചവുട്ടിപ്പുറത്താക്കുകയാണ്. ഹേറോദോസിനെയും കയ്യാഫാസിനെയും പീലാത്തോസിനെയും യൂദാസിനെയുമെല്ലാം ബഹുദൂരം പിന്നിലാക്കിക്കഴിഞ്ഞു. സീറോ-മലബാർസഭയുടെ കൊച്ചു പാപ്പയായ കർദ്ദിനാൾ മാർ ജോർജ്ജ് ആലഞ്ചേരി.

അന്തസ്സും ആഭിജാത്യവും ആണത്തവുമുള്ള യഥാർഥ ക്രിസ്ത്യാനിയാണെങ്കിൽ, കർദ്ദിനാൾ ആലഞ്ചേരി, സ്വന്തം തെറ്റുകളും കള്ളത്തരങ്ങളും സാമ്പത്തികതിരിമറികളും വിശ്വാസികളുടെ മുമ്പിൽ ഏറ്റുപറഞ്ഞ്, സ്ഥാനം സ്വയം ഒഴിഞ്ഞ്, പുരോഹിതവർഗത്തിന് മാതൃക കാട്ടണം. അതുപോലെ, ജൂഡീഷ്യറിക്ക് തന്നെ ഒന്നും ചെയ്യാൻ സാധ്യമല്ലെന്നും പോപ്പിനുമാത്രമേ തന്നെ ശിക്ഷിക്കാൻ അധികാരമുള്ളൂവെന്നും കോടതിയിൽ വീമ്പിളക്കിയതിനും ഇന്ത്യൻ ഭരണഘടനയെയും നിയമവ്യവസ്ഥിതിയെയും ചോദ്യംചെയ്തതിനും പരസ്യമായി മാപ്പുപറയുകയും വേണം.

പാപം, ശിക്ഷ, സ്വർഗം, നരകം, ശുദ്ധീകരണസ്ഥലം മുതലായ വിവാദവിഷയങ്ങൾ സംബന്ധിച്ച അന്തിമവാക്ക് തങ്ങളാണെന്ന് വിശ്വാസികളെ ശൈശവകാലംമുതലേ പറഞ്ഞു പേടിപ്പിച്ച് ശാരീരികവും മാനസികവുമായ ചൂഷണങ്ങൾക്കിരയാക്കി, കൊള്ള നടത്തി കീഴ്വീർപ്പിക്കുകയാണ് പുരോഹിതവർഗം. വിശ്വാസികൾ തങ്ങളുടെ സ്വത്തുവകകളും സംഭാവനകളുമുപയോഗിച്ചും അധ്വാനിച്ചും പടുത്തുയർത്തിയ പള്ളികൾ, പള്ളിവകസ്കൂളുകൾ, കോളജുകൾ, ആശുപത്രികൾ, അനാഥാലയങ്ങൾ മറ്റ് ഭൗതികസ്വത്തുക്കൾ എന്നിവയുടെമേൽ വിശ്വാസികൾക്ക് യാതൊരു അവകാശമോ അധികാരമോ ഇല്ലത്രേ! കാലഹരണപ്പെട്ട വിദേശ-വിജാതീയ കാനോൻനിയമപ്രകാരം അതെല്ലാം പുരോഹിതവർഗത്തിന്റേതാണുപോലും! ഇതെന്തൊരു ക്രിസ്തീയത? പുരോഹിതവർഗം കല്പിക്കുന്നു, അടിയാന്മാ

രായ അൽമായർ അനുസരിക്കുന്നു; അവർ ചോദിക്കുന്നു, അല്മായർ കൊടുക്കുന്നു. കൊടുക്കാൻ മടിച്ചാൽ ശാപം, ഭീഷണി! കിരാതമായ ഈ ഫ്യൂഡൽ സമ്പ്രദായം നിർത്തലാക്കാൻ, യേശു

വിശ്വാസികൾ ഒറ്റക്കെട്ടായി സമരംചെയ്ത്, ചർച്ച് ആക്ട് എത്രയുംവേഗം നടപ്പിലാക്കാൻ വേണ്ട നടപടികൾ സ്വീകരിക്കണം.

സഭയുടെ ആത്മീയ അപചയങ്ങൾ ഇതിനേക്കാൾ മേച്ചുവും കിരാതവുമാണ്. നിഷ്ക്കളങ്കരും നിർമലരുമായ ശിശുക്കളുടെമേൽ 'ഉത്ഭവപാപം' കെട്ടിവച്ച് പാപികളാക്കുന്നു! ശിശുസ്നാനത്തിനു വിധേയരാക്കുന്നു. മസ്തിഷ്ക ക്ഷാളനം നടത്തി, സത്യം കണ്ടെത്താനുള്ള ജന്മസ്വാതന്ത്ര്യത്തിന്റെ കഴുത്തിൽ കത്തിയിറക്കി, മന്ദബുദ്ധികളും അടിമകളുമാക്കുന്നു. ആദ്യവും ഹവ്വയും പാപംമൂലം ശപിക്കപ്പെട്ടിട്ടില്ല. മരിച്ച്, ഭൂമിയും സാത്താനും (സർപ്പം) മാത്രമേ ശപിക്കപ്പെട്ടുള്ളൂ (ഉൽപ. 3: 14-19). അതുകൊണ്ട് ഭൗതികതയിലും സാത്താനിലുംമാത്രമേ സാഭാവിക തിന്മയുടെ വാസനയുള്ളൂ. മനുഷ്യരിലില്ല. മനുഷ്യന് സത്യത്തെയോ (ദൈവം) മാമോനെയോ (ഭൗതികസമ്പത്ത്) ഏതുവേണമെങ്കിലും സ്വീകരിക്കാം.

തിരിച്ചറിവിന്റെ പ്രായത്തിൽ മാമോന്റെ ആസക്തിയിൽപ്പെട്ടവർക്കുമാത്രമേ തിരിച്ചുവരവും വീണ്ടുംജനനവും ആവശ്യമുള്ളൂ.

പഴയനിയമത്തിലും (പുറ. 20: 4) പുതിയനിയമത്തിലും (യോഹ. 4: 23) രക്ഷകനായ യേശു പഠിപ്പിക്കുന്നത്, ആത്മാവിലും സത്യത്തിലും ദൈവത്തെ ആരാധിക്കണമെന്നാണ്. വി. യോഹന്നാന്റെ 'വെളിപാട്' പുസ്തകത്തിൽ 17: 16-ൽ ഒരു വേശ്യയെയും വേശ്യാവൃത്തിയെയുംപറ്റി പറയുന്നു. വേശ്യ ഒരു നഗരമാണെന്നും വേശ്യാ

വൃത്തി വിഗ്രഹാധനയാണെന്നും വിശദീകരിക്കുന്നു.

പുരോഹിതമേലാളന്മാർക്ക് പണം ഉണ്ടാക്കാനുള്ള എളുപ്പവഴികളിൽ ഒന്നാണ് ദേവാലയം പണിയലും പുതുക്കിപ്പണിയലും. ഏശ. 66: 72-ലും അപ്പ. 7: 48-50 -ലും, 17: 24-25-ലും പറയുന്നത് മനുഷ്യകരങ്ങളാൽ നിർമിതമായ ആലയങ്ങളിൽ അത്യുന്നതൻ വസിക്കുന്നില്ല എന്നാണ്. ദൈവമക്കളായ നമ്മുടെ ശരീരമാണ് യഥാർഥ ദേവാലയം എന്ന് പൗലോസ് ശ്ലീഹാ(1 കോറി. 3: 16, 6: 19, 2 കോറി. 6: 16, എഫേ. 2: 22) പഠിപ്പിക്കുന്നു.

സെക്രട്ടറിയറ്റ് മാർച്ചിനേത്തുടർന്ന് എ.കെ.സി.എ.എ.സി നൽകിയ നിവേദനം

[സെക്രട്ടറിയേറ്റ് മാർച്ചിനും ധർണ്ണയ്ക്കുംശേഷം 'ആൾ കേരളാ ചർച്ച് ആക്ട് ആക്ഷൻ കൗൺസിൽ'ലിനെ പ്രതിനിധീകരിച്ച്, കെ.ജോർജ്ജ് ജോസഫ് (ചെയർമാൻ), എം.എൽ. ജോർജ്ജ് (വൈസ് ചെയർമാൻ), എൻ.ജെ. ജോൺ (വൈസ് ചെയർമാൻ), വിൻസെന്റ് മാത്യു (പ്രസിഡന്റ്, സി.എൽ.എ.) എന്നിവരുടെ സംഘം മുഖ്യമന്ത്രി ശ്രീ പിണറായി വിജയനുമായി നൽകിയ നിവേദനമാണ് താഴെ.]

ബഹു.കേരള മുഖ്യമന്ത്രി ശ്രീ പിണറായി വിജയൻ/ നിയമകാര്യ പാർലമെന്ററികാര്യവകുപ്പുമന്ത്രി ശ്രീ. എ. കെ. ബാലൻ എന്നിവർ മുമ്പാകെ ആൾ കേരളാ ചർച്ച് ആക്ട് ആക്ഷൻ കൗൺസിൽ സമർപ്പിക്കുന്ന നിവേദനം.

വിഷയം:- 'ദി കേരള ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ' ഉടൻ നിയമപ്രാബല്യത്തിലാക്കുന്നത് സംബന്ധിച്ച്.

സർ,

കേരളത്തിലെ ക്രൈസ്തവരുടെ സഭാസ്വത്തുക്കൾ അവരുടെ പങ്കാളിത്തത്തോടെ ഭരിക്കുന്നതിനും നിയന്ത്രിക്കുന്നതിനും ആവശ്യമായ നിയമം ഇക്കാലമത്രയും ഭരിച്ച സർക്കാരുകൾ പ്രാബല്യത്തിലാക്കിയിട്ടില്ല. തൻനിമിത്തം വത്തിക്കാന്റെ കാനോൻ നിയമത്തിന് വിധേയമായി രൂപതാ മെത്രാന്മാരാണ് സഭാസ്വത്തുക്കൾ ഭരിക്കുകയും നിയന്ത്രിക്കുകയും ചെയ്തുകൊണ്ടിരിക്കുന്നത്. കാനോൻ നിയമങ്ങളും അതിന് വിധേയമായ രൂപതാനിയമങ്ങളും ഏകാധിപത്യനിയമങ്ങളാണ്. അവ ക്രിസ്ത്യൻ പൗരന്മാരുടെ സ്വാതന്ത്ര്യത്തിനും ജനാധിപത്യവാഴ്ചയ്ക്കും പൗരാവകാശങ്ങൾക്കും സ്വാഭാവിക നീതിക്കും ഇന്ത്യൻ ഭരണഘടനയ്ക്കും രാജ്യത്തിന്റെ പരമാധികാരത്തിനും എതിരായിട്ടുള്ളതാണ്. അതിനാൽ കാനോൻ നിയമങ്ങളെ കഠിനനിയമങ്ങളുടെ പ്രയോഗം ഇവിടെ സർക്കാർ നിരോധിക്കണം. കഴിഞ്ഞ എൽ.ഡി. എഫ്. സർക്കാർ നിയോഗിച്ച കേരള നിയമപരിഷ്കരണ കമ്മീഷൻ തെളിവെടുപ്പ് നടത്തി രൂപംകൊടുത്ത്, നിയമപ്രാബല്യത്തിലാക്കണമെന്ന ശുപാർശയോടെ, 2009-ലെ റിപ്പബ്ലിക് ദിനത്തിൽ കേരളസർക്കാരിന് സമർപ്പിച്ചി

ട്ടുള്ള 'ദി കേരള ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ' ഉടൻ നിയമപ്രാബല്യത്തിലാക്കി സർക്കാർ ഭരണഘടനാബാധ്യത നിറവേറ്റണം. അതുവഴി ക്രിസ്ത്യൻ പൗരന്മാരുടെ സ്വാതന്ത്ര്യവും ജനാധിപത്യജീവിതക്രമവും സാമൂഹികനീതിയും ഉറപ്പാക്കിത്തരണമെന്ന് ഈ നിവേദനത്തിലൂടെ ആവശ്യപ്പെടുകയാണ്.

ഈ ബില്ലിന് സർക്കാർ നിയമപ്രാബല്യം നൽകാത്തതിനേത്തുടർന്ന് കാത്തലിക് ലേമെൻസ് അസോസിയേഷൻ (സി.എൽ.എ.) പലകുറി പ്രസ്തുത ബിൽ നിയമപ്രാബല്യത്തിലാക്കണമെന്ന് ആവശ്യപ്പെട്ടുകൊണ്ട് നിവേദനങ്ങളും പരാതികളും നൽകിയിരുന്നു. ആയതു സംബന്ധിച്ചു ലഭിച്ച വിവരങ്ങൾ താഴെ ചേർക്കുന്നു:

1. നിയമപരിഷ്കരണ കമ്മീഷൻ റിപ്പോർട്ട് സർക്കാരിന്റെ പരിഗണനയിലാണെന്ന് അറിയിച്ചുകൊണ്ട് 02/06/2009-ാം തീയതി No. 8185/LRC/09 നിയമവകുപ്പ് സെക്രട്ടറി സി.എൽ.എ.-യ്ക്ക് നൽകിയ അറിയിപ്പ്.
2. ബില്ലി പ്രാബല്യത്തിലാക്കണമെന്ന് ആവശ്യപ്പെട്ടുകൊണ്ടുള്ള നിവേദനം, അടിയന്തിര നടപടികൾ സ്വീകരിക്കുന്നതിന് നിയമവകുപ്പിന് അയച്ചിട്ടുള്ള തായി ആഭ്യന്തര - വിജിലൻസ് വകുപ്പുമന്ത്രി No.146(1)CA2012/M (Home and Vigilance) 09/07/2012- ന് സി.എൽ.എ.-യ്ക്കു നൽകിയ അറിയിപ്പ്.
3. 05/07/2012-ലെ സി.എൽ.എ. യുടെ നിവേദനം അനന്തര നടപടികൾക്കായി ലോ വകുപ്പിന് കൈമാറിയിട്ടുള്ളതായി അറിയിച്ചുകൊണ്ട് മുഖ്യമന്ത്രി ഉമ്മൻചാണ്ടി 23/07/2012-ന് No. 6398/VIP/ ▶▶

▶▶ അമ്മയുടെ ഗർഭപാത്രത്തിലായിരിക്കുമ്പോൾ മുതൽ ഒരു സഭാവിശ്വാസിയെ അന്ധവിശ്വാസങ്ങളും ദുരാചാരങ്ങളുംവഴി നിത്യജീവന്റെപേരിൽ വിലപേശി, ഭീഷണിപ്പെടുത്തി ബന്ധനസ്ഥനാക്കിയിരിക്കുന്നു. കല്ലറയിലും ആ ബന്ധനം തീരുന്നില്ല. മരണാനന്തരകർമ്മങ്ങൾ എന്ന പേരിൽ വരുംതലമുറകളിലേക്കും പുരോഹിതവർഗത്തിന്റെ കീഴ് വീർപ്പിക്കുന്ന ഈ പാപഭാരം പകർന്നുകൊടുക്കുന്നു. ഇതു മുന്നിൽ കണ്ട് യേശു വ്യക്തമായി പറിപ്പിക്കുന്നത് ഇപ്രകാരമാണ്: “നിങ്ങൾ മനുഷ്യരുടെ മുമ്പിൽ സ്വർഗരാജ്യം അടച്ചു കളയുന്നു. നിങ്ങൾ അതിൽ പ്രവേശിക്കുന്നില്ല; പ്രവേശിക്കാൻ വരുന്നവരെ അനുവദിക്കുന്നില്ല” (മത്താ. 23: 13-14). ആത്മരക്ഷ, നിത്യജീവൻ, വേണ്ടവർ യേശുവചനത്തെ -വച

നമാകുന്ന ദൈവത്തെ- സ്വായത്തമാക്കുക. മാമോനെ മനസ്സാ-വാചാ-കർമ്മണാ സേവിക്കുന്ന ഇനത്തെ സഭാനേതാക്കൾ കല്പിച്ചുവെച്ചിട്ടുള്ള ഇടയലേഖനങ്ങൾക്കോ കാനോൻ നിയമങ്ങൾക്കോ നിത്യജീവൻ നല്കാൻ സാധ്യമല്ല.

സത്യവും നീതിയും ധർമവും നിലനിർത്തി ജീവിക്കുന്ന യഥാർഥ സത്യക്രിസ്ത്യാനികൾ സഭയിൽ നടമാടുന്ന അസത്യങ്ങൾക്കും അനീതികൾക്കും അധർമങ്ങൾക്കുമെതിരെ പടവാൾ ഉയർത്തേണ്ട സമയമായിരിക്കുന്നു. യേശു ചാട്ടവാർ എടുത്ത് ദേവാലയത്തെ ശുദ്ധമാക്കിയ സംഭവം നമുക്ക് ഉത്തമമാതൃകയാക്കട്ടെ!

ഫോൺ - 9747028621

CM/2012 ആയി തിരുവമ്പാടി എം.എൽ.എ. ശ്രീ മോയിൻകുട്ടി മുഖാന്തിരം സി.എൽ.എ. -യ്ക്ക് നൽകിയ അറിയിപ്പ്.

4. ബിൽ പാസാക്കണമെന്നാവശ്യപ്പെട്ടുകൊണ്ടുള്ള അപേക്ഷ അനന്തര നടപടികൾക്കായി സെക്രട്ടറി ലോ ഡിപ്പാർട്ടുമെന്റിന് കൈമാറിയതായി അറിയിച്ചുകൊണ്ട് നിയമവകുപ്പുമന്ത്രി ശ്രീ. കെ. എം.മാണി 14/09/2012-ന് No. 2136/2012/VIP/M(FIN.1&HSG) പ്രകാരം തിരുവമ്പാടി എം. എൽ.എ. ശ്രീ മോയിൻകുട്ടി മുഖാന്തിരം സി. എൽ.എ. -യ്ക്ക് നൽകിയ അറിയിപ്പ്.
5. കാനോൻ നിയമം നിരോധിക്കുന്നതിനും നിർദ്ദിഷ്ട ട്രസ്റ്റ് ബില്ലിന് നിയമപ്രാബല്യം നൽകുന്നതിനുംവേണ്ടി മുഖ്യമന്ത്രിക്ക് നൽകിയ നിവേദനം 27/04/2017-ന് G 170405265 നമ്പർ പ്രകാരം അനന്തര നടപടികൾക്ക് ജനറൽ അഡി മിനിസ്ട്രേഷൻ വകുപ്പിന് കൈമാറിയതായി സി. എൽ.എ. -യ്ക്ക് നൽകിയ അറിയിപ്പ്.
- 5(a). പ്രസ്തുത നിവേദനം, ആവശ്യമായ നടപടികൾ സ്വീകരിക്കുന്നതിനായി, നിയമവകുപ്പിന് കൈമാറിയതായി അറിയിച്ചുകൊണ്ട് പൊതുഭരണവകുപ്പ് 19/05/2017 -ന് No. 88/MW2/17/പൊ.ഭ. വ. പ്രകാരം സി.എൽ.എ. -യ്ക്ക് നൽകിയ കത്ത്.
6. കേരള ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബില്ലിന് അംഗീകാരം നൽകണമെന്നാവശ്യപ്പെട്ട് 20/03/2018-ന് കേരള നിയമസഭാ സ്പീക്കർക്കു നൽകിയ അപേക്ഷ,

നടപടികൾക്കായി ബഹു. നിയമ-പാർലിമെന്റ് കാര്യവകുപ്പുമന്ത്രിക്ക് കൈമാറിയുള്ളതായ ബഹു. സ്പീക്കർ 21/03/2018-ന് No. 475/OS/18 ആയി സി.എൽ.എ. -യ്ക്കു നൽകിയ കത്ത്. ട്രസ്റ്റ് ബിൽ നിയമപ്രാബല്യത്തിലാക്കണമെന്നാവശ്യപ്പെട്ട് 17/03/2018-ന് കേരള നിയമസഭാ സെക്രട്ടറിക്ക് നൽകിയ ഹർജി അന്വേഷിച്ച് റിപ്പോർട്ട് സമർപ്പിക്കുന്നതിലേക്കായി ന്യൂനപക്ഷ ക്ഷേമ വകുപ്പിന് കൊടുത്തിരിക്കുകയാണെന്നും റിപ്പോർട്ട് പരിഗണിച്ചശേഷം തീരുമാനം പിന്നാലെ അറിയിക്കുന്നതാണെന്നും കാണിച്ച് നിയമസഭാ സെക്രട്ടറിയേറ്റ് No.17001/ ഹർജി A3/2018/നി.സെ. പ്രകാരം സി.എൽ.എ. -യ്ക്ക് നൽകിയ കത്ത്.

മേൽപറഞ്ഞ രേഖകളെല്ലാം പ്രസ്തുത ബിൽ നിയമപ്രാബല്യത്തിലാക്കുന്നതിനു വരുത്തിയ സർക്കാരിന്റെ കൃത്യവിലോപം പ്രകടമാക്കുന്നതാണ്.

ഈ സാഹചര്യമാണ്, സർക്കാരിനെ ഉണർത്താനും ബില്ലിന് നിയമപ്രാബല്യത്തിലാക്കുന്നതിനും വേണ്ടി ക്രിസ്ത്യൻ സംഘടനാപ്രവർത്തകർ 22/05/2018-ന് രാവിലെ 11 മണിക്ക് പാളയം രക്തസാക്ഷി മണ്ഡപത്തിൽനിന്നും കേരള സെക്രട്ടറിയേറ്റ് കവാടത്തിലേക്ക് പ്രതിഷേധറാലിയും വിശദീകരണയോഗവും നടത്തുവാൻ ഇടയാക്കിയിട്ടുള്ളത്. ആയതിനാൽ സർക്കാർ അലംഭാവം വെടിഞ്ഞ് പ്രസ്തുത ബിൽ ഉടൻ നിയമപ്രാബല്യത്തിലാക്കി ഭരണഘടനാബാധ്യത നിറവേറ്റണമെന്ന് നിവേദനം വഴി ആവശ്യപ്പെടുകയാണ്.

“ചർച്ച് ആക്ട് നടപ്പാക്കുന്നതിന് സമരപരിപാടികൾ സംഘടിപ്പിക്കും” -ആൾ കേരളാ ചർച്ച് ആക്ട് ആക്ഷൻ കൗൺസിൽ

‘ആൾ കേരള ചർച്ച് ആക്ട് ആക്ഷൻ കൗൺസിൽ’ിന്റെ ആഭിമുഖ്യത്തിൽ മെയ് 22-നു നടന്ന സെക്രട്ടേറിയറ്റ് മാർച്ചും ധർണ്ണയും വൻവിജയമായിരുന്നുവെന്ന് ജൂൺ 3-നു കൂടിയ സംഘടനയുടെ നിർവാഹകസമിതി വിലയിരുത്തി.

ചർച്ച് ആക്ട് നടപ്പാക്കുന്നതിനുവേണ്ടി നിരാഹാരം, ധർണ്ണ എന്നീ സമരപരിപാടികളും ബോധവൽക്കരണത്തിന്റെ ഭാഗമായി സെമിനാറുകളും പ്രചാരണജാഥകളും സംഘടിപ്പിക്കുന്നതിനും അങ്ങനെ പ്രക്ഷോഭം മുന്നോട്ടു കൊണ്ടു പോകുന്നതിനും നിർവാഹകസമിതി തീരുമാനിച്ചു.

അഖിലേന്ത്യാതലത്തിൽ ചർച്ച് ആക്ട് നടപ്പാക്കുന്നതിനുവേണ്ടി ദേശീയന്യൂനപക്ഷ കമ്മീഷനെയും ലോ കമ്മീഷനെയും സമീപിക്കുവാനും യോഗം തീരുമാനിച്ചു.

ക്രൈസ്തവമൂല്യങ്ങൾ ഉൾക്കൊള്ളാത്ത മെത്രാന്മാരാണ് ചർച്ച് ആക്ട് നടപ്പിലാക്കുന്നതിനെ

തുരങ്കം വെക്കുന്നതെന്ന് യോഗം നിരീക്ഷിച്ചു.

‘എ.കെ.സി.എ. ആക്ഷൻ കൗൺസിൽ’ ചെയർമാൻ ജോർജ്ജ് ജോസഫ് അധ്യക്ഷത വഹിച്ച യോഗത്തിൽ ജനറൽ സെക്രട്ടറി വി.കെ. ജോയി, ട്രഷറർ എൽ. തങ്കച്ചൻ, വൈസ് ചെയർമാന്മാരായ ആന്റോ കോക്കാട്ട്, അഡ്വ. വർഗ്ഗീസ് പരമ്പിൽ, പ്രൊഫ. ജോസഫ് വർഗ്ഗീസ്, സത്യജാല എഡിറ്റർ ജോർജ്ജ് മൂലച്ചാലിൽ, ഇ.ആർ. ജോസഫ്, ജോസഫ് തേനാമ്മാക്കൽ, പ്രൊഫ. പി.സി. ദേവസ്യാ, ലോനൻ ജോയി തുടങ്ങിയവർ സംസാരിച്ചു.

ആൾ കേരള ചർച്ച് ആക്ട് ആക്ഷൻ കൗൺസിലിനുവേണ്ടി,

വി.കെ. ജോയി
(ജനറൽ സെക്രട്ടറി)
ഫോൺ 9495839725

ഇതു താൻടാ വിപ്ലവം!



ഇപ്പൻ

- ഞാൻ - പരിശുദ്ധാത്മാവേ നീയെഴുന്നള്ളി വരണമേ.... എന്റെ ഹൃദയത്തിൽ ദിവ്യദാനങ്ങൾ ചിന്തിയെന്നുള്ളിൽ മനുജസ്നേഹം നിറയ്ക്കണേ....
- (നിശ്ശബ്ദത. ഞാൻ ഗാനം കുറേക്കൂടി ഉച്ചത്തിൽ ആലപിക്കുന്നു. വീണ്ടും നിശ്ശബ്ദത. അത്യുച്ചത്തിൽ ആവർത്തിക്കുന്നു. പ്രാവിന്റെ ചിറകടി)
- റൂഹാ - തൊള്ള തൊറക്കാതെടാ... കരിസ്മാറ്റിക് സ്റ്റാപ്പി ഡുകളെക്കൊണ്ടുതന്നെ ഞങ്ങൾക്കും നാട്ടു കാർക്കും കിടക്കപ്പൊറുതിയില്ല.
- ഞാൻ - ഞാൻ പേടിച്ചു, അങ്ങു വരില്ലേന്ന്.
- റൂഹാ - പറന്നിങ്ങെത്തണ്ടേ? നീ ദൈവസ്നേഹത്തിനുപകരം മനുജസ്നേഹം നിറയ്ക്കണെന്നു പ്രാർത്ഥിച്ചുകൊണ്ടാ വരാമെന്ന് വെച്ചത്.
- ഞാൻ - പ്രഭോ, നിങ്ങൾക്കു സ്നേഹം ആവശ്യമില്ലേ?
- റൂഹാ - ആർക്കുവേണം നിന്റെയൊക്കെ സ്നേഹം! സ്വാർത്ഥന്മാർ! വിഡ്ഢികൾ! മെത്രാനു പത്രാസു കാണിക്കാനും ദർബാറു നടത്താനുമുള്ള കാൾ, സ്വന്തം കാര്യം സാധിക്കാൻ ഞങ്ങൾക്കു കൈക്കുലിയായി തരുന്നവർ. ഞങ്ങളുടെ വിശക്കുന്ന മക്കളുടെ അപ്പമെടുത്ത് പട്ടം കിട്ടിയ പട്ടികൾക്ക് ഇട്ടുകൊടുക്കുന്നവർ. സ്തുതിച്ചു സ്തുതിച്ച് ചെവിതല കേൾപ്പിക്കാത്തവർ. അതിരിക്കട്ടെ, നീയെന്തിനാണ് എന്നെ കൂവിക്കാറി വരുത്തിയത്.
- ഞാൻ - ഞങ്ങളെല്ലാവരും സെക്രട്ടേറിയറ്റ് മാർച്ച് വിജയത്തിന്റെ ലഹരിയിലാണ്. അങ്ങയുടെ ഒരു പ്രതികരണം വേണം.
- റൂഹാ - അതിനു നീതന്നെ അങ്ങു പ്രതികരിച്ചാൽ പോരേ?
- ഞാൻ - കഴിഞ്ഞ തവണത്തെ 'അഡൾട്ട്സ് ഒൺലി'യിലെ ഉരുളയ്ക്കപ്പേരിപോലുള്ള അങ്ങയുടെ മറുപടികൾ പലർക്കും ഇഷ്ടപ്പെട്ടു.
- റൂഹാ - അതു നീ പിന്നെ മണ്ടൻ ചോദ്യങ്ങളങ്ങനെ ചോദിച്ചുകൊണ്ടേ ഇരുന്നാൽ....?
- ഞാൻ - പാവനാത്മാ, പ്ലീസ്, ഐ ആം സീരിയസ്.
- റൂഹാ - നിങ്ങളുടെ മാർച്ച് സ്വർഗ്ഗത്തിലിരുന്ന് ഞങ്ങൾ മൂന്നുപേരും കൂടിയാണ് കൺകുളിർക്കെ കണ്ടത്. ആശാരിച്ചെറുക്കൻ ആനന്ദതുന്ദിലനായി മൊഴിഞ്ഞു, 'ഇതു താൻടാ വിപ്ലവം!' അവനതു പറയും. വിപ്ലവകാരിയായതിന്റെപേരിൽ കുരിശേൽ കേറിയവനാണല്ലോ അവൻ.
- ഞാൻ - അയ്യോ തമ്പുരാനേ, യേശു വിപ്ലവകാരിയാണെന്ന്

ആരോ പറഞ്ഞതിന്റെപേരിൽ ഇവിടെ എന്തെല്ലാം പൂക്കാറുകളുണ്ടായെന്നോ? തമ്പുരാനാണെങ്കിലും തല്ലുമേടിപ്പെന്നിരിക്കും.

- റൂഹാ - എനിക്കറിയാം. ഞങ്ങളുടെ ചെറുക്കനെ കുരിശേൽ കേറ്റിയവന്മാരല്ലേ? അതും അതിനപ്പുറം ചെയ്യും.
- ഞാൻ - വിപ്ലവമെന്നു കേൾക്കുമ്പോൾ കുഞ്ഞാടുകൾക്കെന്താണിത്ര ഹാലിളക്കം? എന്തോ 'ഇച്ചിച്ഛിച്ചപ്പൊക്കൊപ്പാച്ചി'യാണെന്നാ ഭാവം. വിപ്ലവമെന്ന വാക്കിന്റെ അർത്ഥം മാറ്റമെന്നല്ലേ?
- റൂഹാ - വെറും മാറ്റമല്ലെടാ, ഗുണപരമായ മാറ്റം. പരിവർത്തനം. മംഗ്ലീഷുകാരുടെ ഭാഷയിൽ പറഞ്ഞാൽ, 'കാളിറ്റേറ്റീവ് ചെയ്ഞ്ച്.'
- ഞാൻ - അതിരിക്കട്ടെ, ഞങ്ങളുടെ സെക്രട്ടേറിയറ്റ് മാർച്ച് നിങ്ങൾ ത്രിത്വം കൺകുളിർക്കെ ആസ്വദിച്ചതിന്റെ കാരണമെന്താണ്?
- റൂഹാ - എത്രയോ സമരാഭാസങ്ങൾ നിയുവും കാണുന്നവരാണു ഞങ്ങൾ. പൊതു മുതൽ നശിപ്പിക്കുന്നവർ, പൊതുവഴി തടയുന്നവർ, പോലീസുകാരുടെ വായിൽ കോലിട്ടുകുത്തി കടിവാങ്ങുന്നവർ.
- ഞാൻ - ഞങ്ങളിതൊന്നും ചെയ്യാത്തതായിരിക്കും അങ്ങയെ സന്തോഷിപ്പിച്ചത്.
- റൂഹാ - അങ്ങനെ ഞളിയെണ്ട. നിങ്ങളും റോഡ് നിറഞ്ഞു പോകാതെ കർക്കശമായും ഒറ്റവരിയായി പോകണമായിരുന്നു. എങ്കിൽ കണ്ടുനില്ക്കുന്നവർക്ക് നിങ്ങളോടും നിങ്ങളുടെ ആശയങ്ങളോടും ബഹുമാനം കൂടുതൽ തോന്നിയേനേ. കൂട്ടംകൂടിയപ്പോൾ കുരങ്ങൻമാരുടെ സ്വഭാവം നിങ്ങളും കാണിച്ചു.
- ഞാൻ - തമ്പുരാനേ, തപ്പ്. മാപ്പാക്കണം. ഇനി ശ്രദ്ധിക്കാം.
- റൂഹാ - തെറ്റ് മനുഷ്യസഹജമാണ്. വന്നതുവന്നു. അത് അംഗീകരിക്കുന്നതിലും തിരുത്തുന്നതിലുമാണ് മഹത്വം.
- ഞാൻ - തെറ്റിരിക്കട്ടെ, അങ്ങു കണ്ട ശരികളെന്തൊക്കെ?
- റൂഹാ - പിന്നെല്ലാം ശരികളേ ഒള്ളൂ. ഒന്നാമത്തേത്, ഉള്ളിതൊലിച്ച കാര്യങ്ങൾക്കുവേണ്ടിയായിരുന്നില്ല നിങ്ങളുടെ സമരം. സമൂഹത്തിന്റെ ആത്യന്തികമായ നന്മയെ ലാക്കാക്കി ദീർഘവീക്ഷണത്തോടെവേണം നിയമങ്ങൾ നിർമ്മിക്കാൻ. അത്തരം നിയമങ്ങൾക്കുവേണ്ടിവേണം സമരം ചെയ്യാൻ. നിങ്ങളുടെ സമരം വളരെ



വലിയ ഒരു നല്ലകാര്യത്തിനുവേണ്ടി ആയിരുന്നു.

- ഞാൻ - വിശദീകരിക്കാമോ?
- റൂഹാ - യേശു പറഞ്ഞില്ലേ, കരുണയാണയാൾ ആഗ്രഹിക്കുന്നതെന്ന്. കള്ളക്കടത്തുകാരൻപോലും നേർച്ചയിട്ടത്, സഭ അയാളുടെ നേർച്ച കാര്യം പ്രവർത്തനങ്ങൾക്കു വിനിയോഗിക്കും എന്ന പ്രതീക്ഷയോടെയാണ്. അല്ലാതെ പുരോഹിതനു പുട്ടടി ക്കാനും മെത്രാൻ ഓഡി കാരൻ കയറാനുമല്ല. പുരോഹിതൻ പിടിച്ചുവച്ചിരിക്കുന്ന മതമൂലധനം വിശ്വാസികളുടെ കൈവശം എത്തണമെങ്കിൽ ചർച്ച് ആക്ട് പാസാക്കണം. യേശുവിന്റെ പീഡാനുഭവം വ്യർത്ഥമാകാൻ പാടില്ല.
- ഞാൻ - പള്ളി ഒരു ചക്കരക്കൂടമാണ്. ചർച്ച് ആക്ട് നിലവിൽ വന്നാൽ അതിൽ കൈയിട്ടു നക്കുന്നവരുടെ എണ്ണം കൂടുമെന്നാണ് ശത്രുക്കൾ പറയുന്നത്.
- റൂഹാ - ശത്രുക്കളെല്ലാം, മിത്രങ്ങളും അങ്ങനെ പറയുന്നുണ്ട്. അതു ശരിയുമാണ്, നിങ്ങളെപ്പോലുള്ളവരുടെ കൈകൾ പുളിപറിക്കാൻ പോകുമെങ്കിൽ. ചർച്ച് ആക്ട് ഒരു തുടക്കമാത്രമാണ്. ഒന്നാമത്തെ പടി. ജനാധിപത്യം പൗരന്റെ ഉത്തരവാദിത്വം വർദ്ധിപ്പിക്കുന്നു. ഓരോ പൗരനും ജനാധിപത്യത്തിന്റെ കാവൽപ്പട്ടിയായി മാറാത്തതിനേക്കാളും ജനാധിപത്യം യാഥാർത്ഥ്യമാകാൻ പോകുന്നില്ല.
- ഞാൻ - അങ്ങ് ബുദ്ധിജീവികളുടെ ഭാഷയിൽ സംസാരിക്കുന്നു.
- റൂഹാ - എടാ മരങ്ങോടാ, കുറേ വിശുദ്ധഗുണങ്ങളെ പള്ളി ഭരിക്കാൻ അഞ്ചുകൊല്ലത്തേക്ക് തെരഞ്ഞെടുത്തിട്ട് നീയൊക്കെ കാൽക്കൂട്ടിൽ കൈയും തിരുകി ചുരുണ്ടുകൂടുതൽ. അഴിമതി കാണിക്കുന്നവനെ നിലംതൊടിക്കരുത്. ചർച്ച് ആക്ട് പാസാകുന്നതോടെ കോടതിയെ സമീപിക്കാം. കേസിനു

കേസ്, സമരത്തിനു സമരം. ഒറ്റ പള്ളി പുതിയതു പണിയാൻ സമ്മതിക്കരുത്. പള്ളി വരുമാനം മുഴുവൻ പാവങ്ങളുടെ വിദ്യാഭ്യാസച്ചെലവിനും ചികിത്സച്ചെലവിനും നീക്കിവയ്ക്കണം. ഇടവക പ്രതിനിധികളുടെ തിരഞ്ഞെടുപ്പ് എല്ലാ ഇടവകയിലും ഒരു പ്രതിപക്ഷ തിരുത്തൽ ശക്തി താനേ രൂപപ്പെടുവരാൻ കാരണമാകും. എന്തെല്ലാം പരിമിതികളുണ്ടെങ്കിലും ജനാധിപത്യം കാലക്രമേണ ശുദ്ധീകരിക്കപ്പെടും. ഏകാധിപത്യം ദുഷിച്ചുവരികയേയുള്ളൂ.

- ഞാൻ - പിന്നെ അങ്ങയെ ആകർഷിച്ചതെന്താണ്?
- റൂഹാ - അംബേദ്കർ പറഞ്ഞില്ലേ, സമൂഹം നിയമത്തിനുവേണ്ടി കൊതിക്കുന്ന ഒരു ഘട്ടത്തിലേ നിയമം നിർമ്മിച്ചിട്ടു കാര്യമുള്ളൂ എന്ന്. സെക്രട്ടേറിയറ്റ് മാർച്ച് അങ്ങനെയൊരു ഘട്ടത്തിലായിരുന്നു.
- ഞാൻ - സമരത്തെ പുകഴ്ത്തുന്ന അങ്ങ് സമരത്തിനു പശ്ചാത്തലമൊരുക്കിയ ആശയപ്രചാരണത്തെ വിസ്മരിക്കുകയാണോ?
- റൂഹാ - കോത്താ, 'കോ'ന്നു പറയുമ്പോഴേ കോഴിക്കോട്ടെത്തരുത്. ഞാനതിലേക്കാണ് വരുന്നത്. അജ്ഞാതസമൂഹത്തിന്റെ നന്മയ്ക്കുവേണ്ടി ദുരവ്യായമായ സർഫലങ്ങൾ ഉളവാക്കുന്ന ഒരു നിയമം സർക്കാരിനെക്കൊണ്ട് പാസാക്കിക്കുന്നതിന് കടന്നുപോകേണ്ട വഴികളിലൂടെ പടി പടിയായി കടന്നുപോയി ഉജ്ജ്വലമായ മാതൃകയാണ് നിങ്ങൾ കാട്ടിയത്.
- ഞാൻ - പ്രഭോ, മേപ്പടി അജ്ഞാതസമൂഹത്തിനുവേണ്ടി അതൊന്നു വിശദീകരിച്ചാലും.
- റൂഹാ - യേശുവിന്റെ ആശയങ്ങളാണ് ആദിമസഭയിൽ വസന്തം കൊണ്ടുവന്നത്. വേൾട്ടയുടെ ആശയങ്ങളാണ് ഫ്രഞ്ചുവിപ്ലവത്തിനു വഴിതെളിച്ചത്. പുലിയുടെ ഓശാന പ്രസവിച്ച ആശയങ്ങളെ, നിങ്ങൾ പുലിക്കൂട്ടികൾ, നല്ല റിലേ ഓട്ടക്കാരെപ്പോലെ കേരളത്തിലെ

മ്പാടും എത്തിച്ചു.

ഞാൻ - ക്രെഡിറ്റു മുഴുവൻ ചർച്ച് ആക്ട് ആക്ഷൻ കൗൺസിലിനു നൽകുകയാണോ അങ്ങ്?

റൂഹാ - ഒരിക്കലുമല്ല. നിങ്ങളുടെ 'സത്യജാല'യുടെ ജന്മം സഫലമായി. പുറമേ, നിങ്ങളെ പ്രോത്സാഹിപ്പിച്ച മാധ്യമങ്ങൾ, പ്രത്യേകിച്ചും സോഷ്യൽ മീഡിയ. ചർച്ചാവിഷയമെങ്കിലുമാകട്ടെ എന്നു കരുതി ഭൂമികുംഭകോണങ്ങളിൽ വിധി പറഞ്ഞ ജഡ്ജിമാർ, ലഘുലേഖ വിതരണം ചെയ്തവർ, പാതിരാത്രി പോസ്റ്ററൊട്ടിച്ചവർ, തല്ലുമേടിച്ചവർ, വേട്ടയാടപ്പെട്ടവർ... ബോധജ്വലനത്തിന്റെ സിംഹാസനമായ എനിക്കുപോലും ലിസ്റ്റു പൂർത്തിയാക്കാൻ സാധിക്കുന്നില്ല.

ഞാൻ - ആ യാക്കോബായക്കാർൻ റമ്പാച്ചന്റെ ആൾക്കാരുകൂടി വന്നതുകൊണ്ടാണ് ആളും ഓളവും കൂടിയത്.

റൂഹാ - സുപ്രീംകോടതി വിധി ആ പാവങ്ങളുടെ സഭതന്നെ ഇല്ലാതാക്കിയല്ലോ. തുല്യദുഃഖിതർ ഒരുമിച്ചു. അത്രതന്നെ. ഇനി മുന്നോട്ടും നിങ്ങൾ ഒന്നിച്ചുതന്നെ നിൽക്കണം. രണ്ടേ കാലും കോപ്പും കൊതിച്ചുവന്നവരല്ല അവിടെ തടിച്ചുകൂടിയവർ. കേരളത്തിലെ എല്ലാ ജില്ലകളിൽനിന്നും എത്തിയ ചിന്താശീലരായ പ്രബുദ്ധർ. അതൊരപൂർവ്വ സംഗമംതന്നെയായിരുന്നു.

ഞാൻ - യേശുവിന്റെ ടാബ്ലോ ശരിയായില്ലെന്നും എന്റെ മുദ്രാവാക്യങ്ങൾക്കു നീളം കൂടിയെന്നും വിലയിരുത്തൽകമ്മറ്റിയിൽ അഭിപ്രായമുണ്ടായി.

റൂഹാ - തെറ്റുകൾ ആവർത്തിക്കാതിരിക്കുക. നിങ്ങളുടെ യേശുവിനെ ചൂണ്ടിക്കാണിച്ച് ഞങ്ങൾ യേശുവിനെ കളിയാക്കി. യേശുവായി വേഷം കെട്ടുന്നവൻപോലും യേശുവിന്റെ സഹനസന്നദ്ധതയും കാരുണ്യവും ഉൾക്കൊണ്ടവനായിരിക്കണം. സ്റ്റീഫൻ വെള്ളാന്തടത്തിലിരുന്നതുളളതുകൊണ്ടാണ് ദുഃഖവെള്ളിയാഴ്ച നിങ്ങൾ അവതരിപ്പിച്ച യേശു വിജയിച്ചത്.

ഞാൻ - ചന്ദ്രനിൽ കളങ്കം വാരിപ്പുശിയ തമ്പുരാൻ ഒന്നും തികയ്ക്കുകയില്ലല്ലോ. സമയത്ത് സ്റ്റീഫനെ കിട്ടിയില്ല. അതിരിക്കട്ടെ, ഞങ്ങളുടെ ഈ സമരവിജയത്തിൽനിന്നും മറ്റുള്ളവർ പഠിക്കാനുള്ള ഒന്നാമത്തെ പാഠമെന്താണ്?

റൂഹാ - ഒരാശയത്തിനുവേണ്ടി പൊട്ടിത്തെറിക്കുന്ന തീവ്രവാദിയായ ചാവേറിന്റെ ആത്മാർത്ഥതയെ ആർക്കു തള്ളിപ്പറയാനാവും? പക്ഷേ അവന്റെ ആത്മാർത്ഥത അജ്ഞതയുടെ ശവക്കുഴിയിൽനിന്നാണ് പിറക്കുന്നത്. സ്ഫോടനം സ്ഫോടനപരമ്പരകളെ സൃഷ്ടിക്കുന്നു. വാളെടുക്കുന്നവൻ വാളാലേ. പടിപടിയാ യുള്ള ആശയപ്രചാരണം കൊണ്ടുണ്ടാകുന്ന

പരിവർത്തനമേ ശാശ്വതമാകൂ. ഒരു പുതിയ ആശയത്തെ അജ്ഞസമൂഹം ആനന്ദഭരിതരായി എറ്റുവാങ്ങുമ്പോഴാണ് വസന്തത്തിന്റെ ഇടിമുഴക്കം കേട്ടുതുടങ്ങുന്നത്.

ഞാൻ - ചർച്ച് ആക്ട് ഉടനടി പാസാകുമെന്ന് പ്രതീക്ഷിക്കാമോ?

റൂഹാ - മണ്ടോ, എവറസ്റ്റു കീഴടക്കാൻ എളുപ്പവഴികളില്ല.

ഞാൻ - ഞങ്ങൾ എന്തു ചെയ്യണം?

റൂഹാ - ഭർത്തുഹരിയുടെ ഒരു ശ്ലോകമാണ് എന്റെ മറുപടി.

ഞാൻ - ഭർത്തുഹരിയോ? അങ്ങേയ്ക്കു ഹിന്ദുവല്ലേ? ബൈബിളിൽനിന്നു വല്ലതും?

റൂഹാ - നിനക്കൊക്കെയല്ലേ ജാതി-മത വ്യത്യാസങ്ങൾ? ഞങ്ങൾ ദൈവങ്ങൾക്കെവിടെ? നല്ല ആശയങ്ങൾ എവിടെനിന്നും സ്വീകരിക്കാം. ഏതു വിശുദ്ധഗ്രന്ഥത്തിൽ നിന്നാണെങ്കിലും ചീത്ത ആശയങ്ങൾ സ്വീകരിക്കുകയും അരുത്. കേട്ടോട്ടു:

“പ്രാരഭ്യതേ ന ചലുവിഘ്നഭയേന നീചൈഃ പ്രാരഭ്യ വിഘ്നവിഹതാവിരമന്തി മധ്യാഃ വിഘ്നൈഃ പുനഃ പുനരപി പ്രതിഹന്യമാനാഃ പ്രാരബ്ധമുത്തമജനാഃ ന പരിത്യജന്തി.”

ഞാൻ - അയ്യോ തമ്പുരാനേ, സമുസ്കൃതം! ഒന്നും പിടികിട്ടിയില്ല.

റൂഹാ - നീചന്മാർ തടസ്സങ്ങൾ പേടിച്ച് ഒന്നിനും തുനിഞ്ഞിറങ്ങുന്നില്ല. മധ്യമന്മാർ തുടങ്ങിയിട്ട് പ്രതിസന്ധികൾ ഉണ്ടാകുമ്പോൾ പിന്മാറുന്നു. ഉത്തമന്മാർ എന്തെല്ലാം വിഘ്നങ്ങളുണ്ടായാലും വിജയംവരെ പ്രവർത്തിച്ചുകൊണ്ടിരിക്കും. നിങ്ങളും വിജയംവരെ പ്രവർത്തിക്കുക. എനിക്ക് ഉടനടി പോകണം. മറിയക്കുട്ടിയെ പിഴുപ്പിച്ചു കൊന്ന ബെനഡിക്റ്റ് നരകത്തിൽ നിരാഹാരം ആരംഭിച്ചിരിക്കുന്നു! മെത്രാന്മാർ വിശുദ്ധനാക്കിയ സ്ഥിതിക്ക് സ്വർഗ്ഗത്തിൽ പ്രവേശിപ്പിക്കണമെന്നാണവന്റെ ആവശ്യം. ഒരു ഭരണഘടനാഭേദഗതിതന്നെ ആവശ്യമായി വന്നേക്കാം.

ഫോൺ- 9446561252

അറിയിപ്പ്

പതിവുപോലെ ഈ ലക്കത്തിലും സമലപരിതിമുലം ഒട്ടേറെ രചനകൾമാറ്റിവയ്ക്കേണ്ടിവന്നു. അതിൽ പ്രൊഫ. പി. എൽ. ലൂക്കോസ്, റവ.ഡോ. ജെ. ഔസേപ്പറമ്പിൽ, ഫാ. ജോൺ കൊച്ചുമുട്ടം എന്നിവരുടെ ലേഖനങ്ങളുടെ തുടർഭാഗങ്ങളും ഉൾപ്പെടുന്നു. അവ അടുത്ത ലക്കത്തിൽ ഉൾപ്പെടുത്തുന്നതാണ്.

-എഡിറ്റർ



ഭൂമിതട്ടിപ്പിന്റെ ആത്മീയവഴികൾ - ഒരു കേസ് സ്റ്റഡി

പ്രൊഫ. സെബാസ്റ്റ്യൻ വട്ടമറ്റം

സീറോ-മലബാർസഭയിലെ മെത്രാന്മാരുടെ ഭൂമിതട്ടിപ്പ് ഇന്നൊരു വാർത്തയല്ലാതായി കൊണ്ടിരിക്കുകയാണല്ലോ. ഓരോ മെത്രാന്റെയും കീഴിലുള്ള പഴയ പള്ളികൾക്ക് ഏക്കർ കണക്കിനു ഭൂസ്വത്താണുള്ളത്. ഇതെല്ലാം കാനോൻ നിയമപ്രകാരം മെത്രാന്റെ ഉടമസ്ഥതയിലുമാണ്. പള്ളികൾക്ക് എങ്ങനെ ഈ ഭൂസ്വത്തെല്ലാം സ്വന്തമാക്കാൻ കഴിഞ്ഞു എന്ന് ഒരു പള്ളിയെ ഉദാഹരണമാക്കി നടത്തുന്ന അന്വേഷണമാണ് ഈ ലേഖനം.

തൊടുപുഴ താലൂക്കിൽ നെയ്യശ്ശേരി ഇടവകയിൽ 1852-ൽ സ്ഥാപിതമായ പള്ളിയാണ് വി. സെബസ്ത്യാനോസിന്റെ പള്ളി. പള്ളി സ്ഥാപിക്കാൻ സ്ഥലം ദാനംചെയ്തത് ഒരു ഉറുമ്പിൽ മുത്തി മറിയം ആണെന്നു പള്ളിനാളാഗമത്തിൽ പറയുന്നു. കൂടാതെ, പള്ളി സ്ഥാപിച്ച അച്ചന്റെ കുടുംബസ്വത്തിന്റെ വീതമായ നാലേക്കർ നെൽപ്പാടവും പള്ളിക്കു ദാനമായി കിട്ടി. ഏതാണ്ട് ഒരു നൂറ്റാണ്ടായപ്പോഴേക്കും നെയ്യശ്ശേരിപ്പള്ളിക്ക് 'ആത്മക്കൂർബാന'യ്ക്കായി ലഭിച്ച നൂറു പറയോളം നെൽപ്പാടവും ആറേക്കർ കരഭൂമിയും ഉണ്ടായി. ഈ ഭൂസ്വത്തുസമാഹരണത്തിനു പിന്നിലെ അങ്ങിനെയ്ത 'ആത്മക്കൂർബാന'യെന്ന തട്ടിപ്പിന്റെ ചില എപ്പിസോഡുകളാണ് നമുക്കിനി കാണാനുള്ളത്.

ആത്മക്കൂർബാന

വിശ്വാസികൾ കുടുംബസ്വത്തു ഭാഗിക്കുമ്പോൾ അതിലൊരു ഭാഗം പള്ളിക്കു ദാനംചെയ്യാൻ വൈദികർ അവരെ പ്രേരിപ്പിച്ചുകൊണ്ടിരുന്നു. അങ്ങനെ കിട്ടുന്ന സ്ഥലത്തുനിന്നുള്ള ആദായത്തിൽ മൂന്നിലൊന്ന് കിഴിച്ചുള്ള തുകയ്ക്ക് അതാതു വർഷം അവർക്കും അവരുടെ മക്കൾക്കുമായി കുർബ്ബാന ചൊല്ലുമെന്ന് ഉറപ്പുനൽകുകയും ചെയ്തിരുന്നു. ഇതിനാണ് ആത്മക്കൂർബാന എന്നു പറഞ്ഞിരുന്നത്.

എന്നാൽ എങ്ങനെയാണെന്നോ ഈ ആത്മക്കൂർബാനകൾ ചെയ്തിരുന്നത്? ആണ്ടവസാനം പള്ളിയിൽ ചൊല്ലാൻകഴിഞ്ഞ കുർബ്ബാനകളുടേതൊഴിച്ചുള്ള തുകയെല്ലാംകൂടി കണക്കാക്കി മൊത്തം തുക ബിഷപ്പിന്റെ അരമനയിലെത്തിക്കും. മൊത്തം തുക എത്രയായാലും അതെല്ലാം ഒരൊറ്റ കുർബ്ബാനയിൽ മെത്രാൻ ഒതുക്കുകയും ചെയ്യും. ഈ ആത്മീയസൂത്രപ്പണിക്കുപുറമേ, ഒരുപാട് വിശുദ്ധ തട്ടിപ്പുകളും ആത്മക്കൂർബാനയുടെപേരിൽ അരങ്ങേറിയിരുന്നു.

ദൈവത്തിനു കൊടുത്തത്

നെയ്യശ്ശേരി ഇടവകയിലെ ഒരു ചാക്കോയ്ക്കും ഭാര്യയ്ക്കും മക്കളില്ലായിരുന്നു. അവരുടെ കാലശേഷം സ്വത്തുക്കൾ ദൈവത്തിനു കൊടുക്കണമെന്നു പള്ളിവികാരി ഉപദേശിച്ചു. അതനുസരിച്ച് അവർ കാലശേഷം എന്ന വ്യവസ്ഥയിൽ വസ്തുക്കൾ

പള്ളിക്ക് എഴുതിക്കൊടുത്തു.

ഒരു വർഷം കഴിഞ്ഞപ്പോൾ അവർക്കൊരു മകനുണ്ടായി. പേരു കുര്യൻ. അവൻ വളർന്നപ്പോൾ ചാക്കോ വികാരിയച്ചനെ കണ്ടു സങ്കടംപറഞ്ഞു. പക്ഷേ, 'ദൈവത്തിനു കൊടുത്തതു തിരിച്ചെടുക്കാൻ പാടില്ല' എന്നായിരുന്നു അയാളുടെ മറുപടി. മനുഷ്യന്റെ സാമാന്യമര്യാദ പോലുമില്ലാത്ത ഇത്തരമൊരു ദൈവസങ്കല്പത്തെ കെട്ടിയെഴുന്നള്ളിച്ചാണ് കത്തനാഥാർ ശുദ്ധമാന തട്ടിപ്പുകൾ ഇന്നും നടത്തിക്കൊണ്ടിരിക്കുന്നത്. ഏതായാലും അന്നത്തെ മെത്രാൻ കുറച്ചുകൂടി മര്യാദ കാണിച്ചു. പരാതിയുമായി ചെന്ന ചാക്കോയ്ക്ക് അയാളുടെ പകുതി സ്ഥലം തിരികെക്കൊടുത്തു.

പക്ഷേ, ചാക്കോയും ഭാര്യയും മരിച്ചപ്പോൾ ആ പകുതി സ്ഥലംകൂടി പള്ളി തിരിച്ചെടുത്തു. അത് മകൻ കുര്യനുതന്നെ പാട്ടത്തിനു കൊടുക്കുകയുംചെയ്തു. അയാളങ്ങനെ ഏതാനും വർഷം തനിക്കവകാശപ്പെട്ട ഭൂമിയിൽ കൃഷിചെയ്തു പള്ളിക്കു പാട്ടം കൊടുത്തു കൊണ്ടിരുന്നു. പള്ളിനിലം പാട്ടത്തിനു കൊടുക്കുന്നത് ലേലത്തിലൂടെ ആക്കിയപ്പോൾ ലേലത്തിൽ തോറ്റ കുര്യനു നിലത്തിന്റെ കൈവശാവകാശവും നഷ്ടമായി. ഗതികെട്ട് കുര്യനും മക്കളും മലബാറിലേക്കു കുടിയേറിപ്പോവുകയും ചെയ്തു. അപ്പോഴും അപ്പനമ്മമാരുടെ ആത്മാക്കൾ രക്ഷപ്പെട്ടല്ലോ എന്ന് ആ പാവം സമാധാനപ്പെട്ടുകാണും.

രണ്ടു കുഞ്ഞാടുകളും പള്ളിച്ചെന്നായും

സാധാരണവിശ്വാസികൾ പള്ളിക്കു കുഞ്ഞാടുകളാണല്ലോ. തമ്മിൽ ഇടികൂടുന്ന കുഞ്ഞാടുകളെ പറ്റിച്ച് അവരുടെ ചോരകുടിക്കുന്ന പള്ളിയുടെ കഥയാണടുത്തത്.

നെയ്യശ്ശേരി ഇടവകയിലെ രണ്ടു കുഞ്ഞാടുകൾ തമ്മിൽ ഭൂസ്വത്തിന്റെപേരിൽ തർക്കമുണ്ടായി. ഒന്നാമൻ കാടു വെട്ടിത്തെളിച്ച് അധാനിച്ചുണ്ടാക്കിയ 28 സെന്റ് സ്ഥലത്തിന്, പട്ടയത്തിലെ പിശകുമൂലം, രണ്ടാമൻ അവകാശിയായി. ഇതിന്റെ പേരിൽ ഇരുവരും തമ്മിൽ തർക്കവും കേസുമായി. കേസിൽ തോല്ക്കുമെന്നു തോന്നിയ രണ്ടാമൻ ഒരു കുറുക്കുവഴി കണ്ടെത്തി. ആത്മക്കൂർബാന്യ്ക്കെന്നു പറഞ്ഞ്, തന്റേതല്ലാത്ത 28 സെന്റ് സ്ഥലം പള്ളിക്കെഴുതിക്കൊടുത്തു. അങ്ങനെ ഒന്നാമന്റെ സ്ഥലം പള്ളിസ്വത്തായി. സൂത്രശാലിയായ പള്ളിവികാരി അയാളെ സമീപിച്ച് ഒരു സത്യവിശ്വാസി പള്ളിക്കെതിരെ കേസിനു പോകാൻ പാടില്ലെന്നു ബോധ്യപ്പെടുത്തുകയും പ്രശ്നം ഒത്തുതീർപ്പാക്കുകയുംചെയ്തു. അതനുസരിച്ച് ഒന്നാമൻ സ്വന്തം സ്ഥലം പള്ളിയിൽനിന്നു പണംകൊടുത്തു വാങ്ങി. ആ പണത്തിന്റെ പലിശകൊണ്ട് രണ്ടാമന്റെ ആത്മാവിനുവേണ്ടി കുർബ്ബാന ചൊല്ലിക്കൊള്ളാമെന്ന്

പള്ളി സമ്മതിക്കുകയോചെയ്തു. അങ്ങനെ രണ്ടു കുഞ്ഞാടുകളെയും പറ്റിച്ച് പള്ളി പണമുണ്ടാക്കി.

ഇപ്പോൾ ഒരു കാര്യം വ്യക്തമാണല്ലോ. സത്യവിശ്വാസികൾ പള്ളിക്കെതിരെ കേസികുപോകാൻ തുടങ്ങിയതാണ് സീറോ-മലബാർ സഭയിലെ ഇപ്പോഴത്തെ കുഴപ്പങ്ങൾക്കെല്ലാം കാരണം. കൊള്ളാവുന്ന സത്യവിശ്വാസികൾക്കേ സത്യസഭയെ ലോകത്തിന്റെ നിയമക്കുരുക്കുകളിൽനിന്നു രക്ഷിക്കാനുമാവൂ.

നെല്ലുളവിലും തട്ടിപ്പ്

ആദ്യ റേഷൻകാലം. ഒരു നിശ്ചിത അളവിൽ കൂടുതലുള്ള നെല്ല് ഒരു പറയ്ക്ക് രണ്ടര രൂപ വീതം നൽകി സർക്കാർ ഏറ്റെടുക്കാൻ തുടങ്ങി. നെല്ലെടുപ്പിന് സർക്കാര്യോഗസ്ഥൻ നെയ്യശ്ശേരിപ്പള്ളിയിൽ വന്നു. ഏറെ തർക്കത്തിനുശേഷം, 150 പറ നെല്ല് അടുത്ത ദിവസം കൊടുക്കാമെന്ന് വികാരി സമ്മതിച്ചു. അന്നു രാത്രിയിൽത്തന്നെ കത്തനാർ പത്തു പറ വന്നല പള്ളിയിലെത്തിക്കാനും അതുമുഴുവൻ സർക്കാരിനു കൊടുക്കാനുള്ള നെല്ലിൽ കലർത്താനും ഏർപ്പാടാക്കി.

അടുത്ത ദിവസം നെല്ലുളക്കാൻ ഉദ്യോഗസ്ഥൻ വന്നു. കൂടെ വന്ന അളവുകാരൻ അച്ചന്റെ തട്ടിപ്പു കണ്ടു പിടിച്ചു. വന്നല ഉണ്ടെങ്കിൽ വീശിച്ച് എടുക്കാനാണ് ഉത്തരവെന്ന് ഉദ്യോഗസ്ഥൻ പറഞ്ഞെങ്കിലും അച്ചനതിനു വഴങ്ങിയില്ല. 'അല്ല, എനിക്കൊന്നുമില്ല. ഈ നെല്ല് ഈ നാട്ടിലെ പാവങ്ങളാണ് റേഷനായി വാങ്ങുന്നത്' എന്നായിരുന്നു ആ ഉദ്യോഗസ്ഥന്റെ പ്രതികരണം. ആ ധാർമ്മികവിചാരംപോലും ഒരു പള്ളിവികാരിക്ക് ഉണ്ടായില്ലെന്ന്, അക്കാലത്തുതന്നെ സഭ എത്രമാത്രം ജീർണിച്ചിരുന്നു എന്നാണു കാണിക്കുന്നത്.

'ഞാൻ അവന്റെ അപ്പനെ പറ്റിച്ചു'

പാപ്പച്ചൻ എന്നൊരാൾ തന്റെ പിതാവിന്റെ ആണ്ടുശ്രാദ്ധം നടത്തി. പങ്കെടുത്തവരിൽനിന്നു കിട്ടിയ പണം കപ്യാർ എണ്ണിനോക്കി. പള്ളിക്കു കിട്ടേണ്ടതിൽ മൂന്നു രൂപാ കുറവ്. പിറ്റേദിവസം എത്തിക്കാമെന്ന് പാപ്പച്ചൻ കപ്യാർക്കു വാക്കുകൊടുത്തു. പക്ഷേ, അയാളതു കൊടുത്തില്ല.

പള്ളിയിലെ കണക്കൻ കണക്കിൽ ചേർക്കുന്നതിനായി പാപ്പച്ചൻ തരാനുള്ള പണത്തെക്കുറിച്ച് അച്ചനെ ഓർമ്മിപ്പിച്ചു. വിചിത്രമായിരുന്നു അയാളുടെ മറുപടി. 'ഞാൻ അവന്റെ അപ്പനെ പറ്റിച്ചു' എന്ന്! അവൻ ബാക്കി കാശു തരാത്തതുകൊണ്ട് അവന്റെ അപ്പനുവേണ്ടിയുള്ള കുർബ്ബാനയും ഒപ്പീസും ചൊല്ലിയില്ല എന്നു കത്തനാർ വിശദീകരിക്കുകയും ചെയ്തു.

പള്ളിയിൽ

നിന്നൊരു തിക്ഷാനുഭവം

നെയ്യശ്ശേരിപ്പള്ളി സ്ഥാപിക്കാൻ സ്ഥലം വിട്ടു കൊടുത്ത ഉറുമിൻ മുത്തി മറിയത്തിന്റെ തായ്വഴിയിൽപ്പെട്ട ഒരു ഔസേപ്പ് മരിച്ചു. ശവസംസ്കാരം കഴിഞ്ഞ് അയാളുടെ ഭാര്യ വികാരിയച്ചനെ കാണാൻ പോയി. ഭർത്താവിനെ ബസ് പൂക്കാനെന്ന ശുദ്ധീകരണസ്ഥലത്തുനിന്നു രക്ഷിക്കാനുള്ള വഴി അച്ചൻ പറഞ്ഞുകൊടുത്തു. അടുത്ത മൂപ്പതു ദിവസവും കുർബാന ചൊല്ലിക്കുക. ഒരു കുർബാനയ്ക്ക് രണ്ടര

രൂപ വീതം മൊത്തം 75 രൂപ. അമ്മയ്ക്കു സന്തോഷമായി. പക്ഷേ, റൊക്കം അത്രയും രൂപ എങ്ങനെ കണ്ടെത്തും? കുർബാന ചൊല്ലിക്കൊള്ളാമെന്നും കുരുമുളകു പഠിച്ചുവിറ്റിട്ടു കാശു മതിയെന്നും അച്ചൻ സമ്മതിച്ചു.

പതിനാലിന് പുലകുളി അടിയിൽവെക്കുകയായി. കഴിഞ്ഞപ്പോൾ വീടു ശുന്യമായി. കടംകൊണ്ടു വീർപ്പു മുട്ടി. ഒരുമട്ടിൽ ഇഴഞ്ഞുവലിഞ്ഞ് വീട്ടുകാര്യങ്ങൾ നീങ്ങി. 30 ദിവസത്തെ കുർബാന പൂർത്തിയായ ദിവസം ഭർത്താവിനെ സ്വർഗത്തിലേക്കയച്ചതിന് നന്ദി പറയാൻ ആ അമ്മ വികാരിയച്ചന്റെ അടുത്തെത്തി. അപ്പോൾ അയാൾ പറയുകയാണ്, 'കടമായിട്ടാണു കുർബാന ചൊല്ലിയതെന്ന് അറിയാവുന്ന ദൈവം കടം വീട്ടാതെ മരിച്ചയാളെ രക്ഷിക്കുമോ എന്നു സംശയമാണ് എന്ന്!'

ഈ വെളിപ്പെടുത്തൽ ആ അമ്മയെ തളർത്തിക്കളഞ്ഞു. ഭർത്താവിനെ എങ്ങനെയും ബസ് പൂക്കാനയിൽ നിന്നു മോചിപ്പിക്കണം. മറ്റു മാർഗമൊന്നും കാണാത്തതിനാൽ മുളകുതോട്ടം അടങ്ങൽ കൊടുക്കാൻ തീരുമാനിച്ചു. തലേക്കാലം 300 രൂപയ്ക്ക് കൊടുത്തതോട്ടം വെറും 120 രൂപയ്ക്ക് ഉറപ്പിച്ച് 75 രൂപ അഡ്വാൻസായി വാങ്ങി അച്ചന്റെ കടം വീട്ടി. സ്വർഗപ്രവേശം നടന്നുകാണുമെന്ന് പാവം അമ്മ ആശ്വസിച്ചുകാണും.

ഒരു മെത്രാന്റെ പള്ളിസന്ദർശനം

1920-കളിൽ പള്ളി സന്ദർശിക്കാനെത്തിയ 'മഹാമഹിമശ്രീ' കണ്ടത്തിൽ മാർ ആഗസ്തിനോസ് തിരുമേനി വിശ്വാസികളെ ഉപദേശിച്ചതിങ്ങനെയാണ്, 'ദൈവത്തിന്റെ പ്രതിനിധിയായ റോമായിലെ ശുദ്ധമാന മാർപാപ്പയെയും പാപ്പാതിരുമനസിലെ പ്രതിനിധികളായ പുണ്യപ്പെട്ട മെത്രാന്മാരെയും അവരുടെ പ്രതിനിധികളായി നിങ്ങളെ ഭരിക്കുന്ന നിങ്ങളുടെ പ്രിയ ബഹുമാനപ്പെട്ട അച്ചന്മാരെയും നിങ്ങൾ അനുസരിക്കുമ്പോൾ ദൈവത്തെയാണ് അനുസരിക്കുന്നത്... എല്ലാ അധികാരവും ദൈവത്തിൽനിന്നാണ്. ആകയാൽ നിങ്ങൾ പൊന്നു തമ്പുരാനെയും മറ്റു ലൗകികാധികാരികളെയും അനുസരിക്കണം.'

പൊന്നുതമ്പുരാൻ പോയശേഷം, നിലവിൽ വന്ന ജനാധികാരത്തെക്കുടി വരുതിയിലാക്കാനുള്ള തത്രപ്പാടില്ലാണെന്നു മെത്രാന്മാർ. ആധിപത്യപരമായ ഒരു ദൈവ സങ്കല്പം വിശ്വാസികളുടെ മനസ്സിലടിച്ചേല്പിച്ച് അതിന്റെ കാഴ്ചസ്വരൂപങ്ങളായി അവരുടെമേൽ ആസന്നമുറപ്പിച്ച മെത്രാന്മാരിന് വോട്ടുബാങ്കിലൂടെ 'രാജ്യവും ശക്തിയും മഹത്വവും' അവരുടെ സ്വന്തമാക്കാനുള്ള തത്രപ്പാടില്ലാണു്.

പള്ളിക്കു ഭൂമി ദാനംചെയ്തവരുടെയും അവരുടെ മാതാപിതാക്കളുടെയും ആത്മരക്ഷയ്ക്കു വേണ്ടി അനവരതം കുർബാന അർപ്പിക്കുന്നതിനായിമാത്രം ദാനമായിക്കിട്ടിയ ഭൂസ്വത്തുക്കളാണിന്ന് സഭാതലവന്മാർ തന്നിഷ്ടപ്രകാരം വിറ്റുതുലച്ചുകൊണ്ടിരിക്കുന്നത്.

അവലംബം

വി. എം. അബ്രഹാം (1917-1997), ഞാനും എന്റെ നാടും വീടും - തുടർക്കണ്ണികൾ: ഉറുമിൻ കുടുംബ ചരിത്രം

ഫോൺ - 9495897122

ചങ്ങനാശ്ശേരിയിലെ വിശുദ്ധ കൊള്ളക്കാർ!

[ചങ്ങനാശ്ശേരി അതിരൂപതയിൽ അനേകകോടികൾ മുടക്കി പണിയുന്ന പാറേൽ പള്ളിക്കുവേണ്ടി നടത്തുന്ന വൻപിരിവിനെതിരെ നെടുങ്കുന്നം ഇടവകവിശ്വാസികളുടേതായി മെയ് 27-നു ശേഷം പ്രചരിപ്പിക്കുന്ന ഒരു വാട്ട്സാപ്പ് പോസ്റ്റ്]

നല്ലൊരു വീട് എന്ന സ്വപ്നം കൊണ്ടുനടക്കുന്നവർ ഒരുപാടുണ്ട്. വീടിനുള്ളിലേക്ക് മഴവെള്ളം ചോർന്നിറങ്ങുന്ന വിടവുകൾ അടയ്ക്കാൻ പാടുപെടുമ്പോൾ, എലിയും ചിതയും ഉറുമ്പും അട്ടയുമൊക്കെ ഭീഷണിയാകുമ്പോൾ, വിരുന്നുകാർക്കുമുന്നിൽ വൃത്തിയും വെടിപ്പും ഉറപ്പാക്കാൻ പരക്കപായുമ്പോൾ, അധികമായി ഒരാളെത്തിയാൽ കിടക്കയൊരുക്കാൻ വീട്ടുസാധനങ്ങളുമായി നെട്ടോട്ടമോടുമ്പോൾ, എല്ലാവരും ഉള്ളിൽ പറയും എങ്ങനെയെങ്കിലും നല്ലൊരു വീട് പണിയണം.

പക്ഷേ, സാധിക്കാൻ പാങ്ങില്ലാത്തതുകൊണ്ട് കുറച്ചുകൂടി കഴിയട്ടെ എന്നു വിചാരിച്ച് മുന്നോട്ടു പോകുന്നവരാണ് ഭൂരിഭാഗവും. ഈ കാത്തിരിപ്പ് ചിലപ്പോൾ വർഷങ്ങളോളം നീളും. സ്വപ്നം ബാക്കിയാക്കി മണ്ണടിയിലുറങ്ങുന്നവരും ഏറെ.

കൈയിൽ പണം ഇല്ലാത്തവർക്ക് വീടു വയ്ക്കണമെങ്കിൽ വായ്പയ്ക്കായി ബാങ്കുകളിൽ കയറിയിറങ്ങണം. ഒരുപാട് കടലാസുകളുണ്ടാക്കണം. എങ്ങനെയും വായ്പ ഒപ്പിച്ച് വീടു പണിതു കഴിഞ്ഞാൽ കടം തീരുന്നതുവരെ വേവലാതിയാണ്.

ഇത് സാധാരണക്കാരുടെ കാര്യം. പക്ഷേ, സ്വപ്നം എത്ര വലുതാണെങ്കിലും പുഷ്പംപോലെ സാധിക്കുന്നവരുമുണ്ട്. അതും സ്വന്തം കൈയിൽ നിന്ന് കാലണപോലും മുടക്കാതെ! ആരാന്റെ പരമ്പിലെ പുല്ലു കണ്ട് പശുവിനെ വാങ്ങുന്ന ലാഘവത്തോടെ അവർ കോടികളുടെ കെട്ടിടങ്ങൾക്ക് പദ്ധതിയിടും. നോക്കി നിൽക്കുമ്പോൾ പണി പൂർത്തിയാക്കുകയും ചെയ്യും.

മെത്രാന്മാരെയും വൈദികരെയും കുറിച്ചാണ് പറഞ്ഞുവരുന്നത്. പ്രത്യേകിച്ചും, സീറോ-മലബാർ സഭയിലുള്ളവരുടെ കാര്യം. ഭക്തിക്കച്ചവടത്തിന്റെ അനന്ത സാധ്യതകളെക്കുറിച്ച് വ്യക്തമായ ബോധ്യമുള്ള അവർ നടത്തുന്ന നിർമ്മാണങ്ങളത്രയും ദൈവത്തിന്റെ പേരിലുള്ള പകൽക്കൊള്ളകളാണ്.

പള്ളിയുടെ, പള്ളിമേടയുടെ നിർമ്മാണത്തെക്കുറിച്ച് കമാനൊരക്ഷരം അഭിപ്രായം പറയാൻ സാത്ത്വത്വമില്ലാത്ത വിശ്വാസികളുടെ കീഴയിലെ കാശും ദേഹത്തെ പൊന്നും പരമ്പിലെ തടിയും തന്നെയാണ് ഇക്കൂട്ടരുടെ മരാമത്ത് അഭ്യാസങ്ങളുടെ മൂലധനം. മെത്രാന്റെ ശാപവും അച്ചന്റെ പ്രതികാരവും ദൈവകോപവും ഭയന്ന്, ബോണസ് അനുഗ്രഹം പ്രതീക്ഷിച്ച് വിശ്വാസികൾ വാരികോരി കൊടുക്കും. സ്വന്തം വീടിനുവേണ്ടി, അല്ലെങ്കിൽ

മറ്റൊരാളിലും പ്രധാന ആവശ്യത്തിനായി ആറ്റു നോറ്റു വളർത്തിയ മരം പള്ളിപണിക്ക് കൊടുക്കുന്നവന്റെ യഥാർത്ഥ മാനസികാവസ്ഥ ആലോചിച്ചു നോക്കുക.

അതുകൊണ്ടുതന്നെ ആഡംബര പള്ളികളുടെയും പള്ളിമേടകളുടെയും ഓരോ ഇഞ്ചിലും ഗതികെട്ട വിശ്വാസികളുടെ നിശ്ശബ്ദ നിലവിലുള്ളൂണ്ട്.

വിശുദ്ധ കുർബാനകൾ പലപ്പോഴും അച്ചന്മാരുടെ വൺ മാൻ ഷോകളാണ്. അച്ചന്റെ സംഗീത മികവ് കാട്ടാം, പാട്ടിനെ പ്രാർത്ഥനയും പ്രാർത്ഥനയെ പാട്ടുമാക്കാം. വായിച്ച ബൈബിൾ ഭാഗത്തിന്റെ വ്യാഖ്യാനമെന്ന നിലയിൽ എന്തും പറയാം. തനിക്ക് ഇഷ്ടമില്ലാത്തവരെ താറടിക്കാം. ആരും ഒന്നും മിണ്ടില്ല. കുർബാനക്കിടയിൽ വിശ്വാസി പ്രതികരിച്ചാൽ മഹാപാപം! അതോടെ തീർന്നു അവന്റെ കഥ!

കുർബാനയിൽ വിശ്വാസികൾ ഏറ്റുമുട്ടിക്കൊണ്ടിരിക്കുന്ന വാക്കുകളിലൊന്ന് 'ആമ്മേൻ' ആണ്. ഹീബ്രു ഭാഷയിൽ നിന്നു വന്ന ഈ വാക്കിന്റെ അർത്ഥം പച്ചമലയാളത്തിൽ പറഞ്ഞാൽ 'അങ്ങനെയെന്ന്' എന്നാണ്. അതായത്, തൊട്ടുമുമ്പു പറഞ്ഞ കാര്യം അംഗീകരിക്കുന്നു എന്ന വിവക്ഷയിലാണ് ആമ്മേൻ പറയുന്നത്. പ്രസംഗവേളയിൽ അച്ചൻ എന്തു വേണ്ടതീനും പറഞ്ഞാലും ഉള്ളിൽ ആമ്മേൻ പറഞ്ഞ് നിശ്ശബ്ദനായിരിക്കാനാണ് നസ്രാണിയുടെ നിയോഗം.

ഈ നിസ്സഹായതയുടെ തടവിൽ കഴിയുന്ന നെടുംകുന്നത്തെ വിശ്വാസികളുടെ നടുവിലേക്കാണ് മെയ് 27 ഞായറാഴ്ച ചങ്ങനാശ്ശേരി അതിരൂപതാ ആസ്ഥാനത്തുനിന്ന് ഫാ. ജോസഫ് മുണ്ടകത്തിൽ വന്നിറങ്ങിയത്.

തുടക്കം വചനപ്രഘോഷണമായിരുന്നു. ക്രമേണ അതൊരു പിരിവു പ്രസംഗമായി മാറി. സാധാരണ വിശ്വാസികളുടെ തലച്ചോറു കഴുകിയെടുക്കുന്ന കഥകളും കെട്ടുകഥകളും ബലിപീഠത്തിൽനിന്ന് ഒഴുകിയെത്തി. ഉദ്ദേശ്യം സിമ്പിളാണ്- പാറേൽ ഇടവകയിൽ കോടികൾ വാരിയെറിഞ്ഞ് നടത്തുന്ന പള്ളിപണിക്ക് സംഭാവന വേണം. പണവും പൊന്നും തടിയുമൊക്കെ സ്വീകരിക്കും.

"നമ്മൾ പ്രതിസന്ധികളിൽപ്പെടുമ്പോൾ ചൊല്ലുന്നത് എത്രയും ദയയുള്ള മാതാവേ എന്ന പ്രാർത്ഥനയാണ്. ആ മാതാവിനു വേണ്ടി ആലയം പണിയാൻ സഹകരിക്കണം. നാളെ വീടുകളിൽ പിരിവിനു വരുമ്പോൾ ഉദാരമായി നൽകണം. പുതിയ പള്ളി



അവർ പള്ളിയിൽ കയറി പ്രാർത്ഥിച്ചു- കർത്താവേ പരമാവധി ഈ റ്റിയെടുക്കാൻ സഹായിക്കണമേ എന്നായിരിക്കാം.

ഇടവകക്കാരിൽ ചിലർ പിരിവു സംഘത്തെ നേരിൽ കണ്ട് സംസാരിച്ചു. മറ്റ് അതിരൂപതകളോട് മത്സരിക്കാൻ നടത്തുന്ന ആഡംബര മാമാങ്കത്തിൽ ഇന്നാട്ടുകാരെ ബലിയാടുകളാക്കരുതെന്ന് അഭ്യർ

എല്ലാവരുടെയുംകൂടിയാണ്"- ഇങ്ങനെ പോയി പ്രസംഗം.

ഇതേ മാതാവിന്റെ വണക്കമാസം ചങ്ങനാശ്ശേരി പിതാക്കന്മാർ നിർത്തിക്കളഞ്ഞതെന്തേ എന്നും പള്ളിയുടെ സ്വത്തിൽ വിശ്വാസിക്ക് അവകാശമില്ലെന്നല്ലോ ആലഞ്ചേരി പിതാവ് പറഞ്ഞതെന്നും മറ്റുമുള്ള ചോദ്യങ്ങൾ തികട്ടി വന്നവർ 'ആമ്മേൻ' കൂട്ടി അത് വിഴുങ്ങി.

ബസ് സ്റ്റാൻഡിലെ പുസ്തകക്കച്ചവടക്കാർ വിളിച്ചു പറയുന്നതിന്റെ അൾത്താരപ്പതിപ്പായ ആ പ്രസംഗം ഒരു സർജിക്കൽ സ്ക്രൈക്കിന്റെ തുടക്കം മാത്രമായിരുന്നു. ആഡംബര പള്ളിമേട പണിയാൻ പിരിവു കൊടുത്ത് നടവൊടിഞ്ഞിരിക്കുന്ന, സ്കൂൾ തുറക്കുന്നതു പ്രമാണിച്ചുള്ള ചെലവുകളോർത്ത് ആശങ്കയിൽ കഴിയുന്ന വിശ്വാസികൾക്ക് കൂടുതൽ ആലോചിക്കാൻ ഇട നൽകാത്ത ഓപ്പറേഷൻ.

മറ്റ് ഇടവകകളിലൊക്കെ പിരിവു നടത്തിയ നേരത്ത് നെടുംകുന്നംകാരെ വെയ്റ്റിംഗ് ലിസ്റ്റിൽ നിർത്തിയത് ഇവിടെ പണിത പള്ളിമേടയുടെ പിരിവ് തീരാൻ വേണ്ടിയായിരുന്നു. പക്ഷേ പുതിയ പള്ളിക്കായി മാതാവ് ധൂതികുട്ടിയപ്പോൾ വികാരിയച്ചന് അടങ്ങിയിരിക്കാനായില്ല. പത്തു കൽപ്പനകൾ രണ്ടായി സംഗ്രഹിച്ചിരിക്കുന്നതുപോലെ പന്ത്രണ്ടു മാസത്തെ പിരിവ് ഏഴു മാസംകൊണ്ട് സംഗ്രഹിച്ച് ചങ്ങനാശ്ശേരിയിലെ അച്ചന്മാരെ ഇവിടേക്ക് സ്വാഗതം ചെയ്യുകയായിരുന്നു.

മുണ്ടകത്തിലച്ചന്റെ പ്രസംഗത്തിനുപിന്നാലെ വൈകുന്നേരമായപ്പോൾ, എസ്റ്റിമേറ്റ് തുക ഒഴികെ, പുതിയ പള്ളിയുടെ എല്ലാ വിവരങ്ങളുമടങ്ങിയ ബ്രോഷർ വീടുകളിലെത്തിച്ചു. ഒപ്പം ഒരു പ്രാർത്ഥനയും.

വിശ്വാസികൾ അതു മുഴുവൻ വായിച്ചിട്ടുണ്ടാവില്ല. നേരം പുലർന്നു തുടങ്ങുമ്പോഴേക്കും ചങ്ങനാശ്ശേരിയിൽനിന്ന് അച്ചൻമാരും വൈദികവിദ്യാർത്ഥികളും അടങ്ങുന്ന വലിയൊരു സംഘം വന്നിറങ്ങി, ഒറ്റ ദിവസംകൊണ്ട് ഒരു നാട് മുഴുവൻ അരിച്ചുപെറുക്കാൻ.

തമിച്ചു. ആരു കേൾക്കാൻ?

വെള്ളക്കുപ്പായമിട്ട വിശുദ്ധ കൊള്ളക്കാർ വീടുവീടാത്തരം കയറിയിറങ്ങി. 'നിർബന്ധിത പിരിവല്ല, താൽപര്യമുണ്ടെങ്കിൽ തന്നാൽ മതി' എന്ന് പ്രത്യേകം പറഞ്ഞു. അങ്ങനെയെങ്കിൽ ഇങ്ങോട്ടു വന്നതെന്തിന് എന്ന ചോദ്യം വിഴുങ്ങി, ഉള്ളിൽ 'ആമ്മേൻ' പറഞ്ഞ് വിശ്വാസികൾ പണം കൊടുത്തു.

മാതാവ് എന്തു വിചാരിക്കുമെന്നു ഭയന്ന് വീട്ടമ്മമാർ നുള്ളിപ്പൊക്കിയ കാശു കൈമാറി. ഉള്ളിൽ പ്രതിഷേധം നൂറു പൊന്തിയ ആണുങ്ങൾ കുടുംബ വഴക്കു ഭയന്ന് 'ആമ്മേൻ' പറഞ്ഞു. മാതാവിനോട് ഭയം കലരാത്ത ഭക്തിമാത്രമുള്ളവരും സാമൂഹിക മാധ്യമങ്ങളിലൂടെ പ്രചരിച്ച പ്രതിഷേധസന്ദേശം ഉൾക്കൊണ്ടവരും ഒരുവിധത്തിൽ ഒഴിഞ്ഞുമാറി.

വൈകുന്നേരത്തോടെ ഒരു നാടു മുഴുവൻ അരിച്ചുപെറുക്കി അവർ ചങ്ങനാശ്ശേരിക്ക് മടങ്ങി. കാശു കൊടുത്തവരും കൊടുക്കാത്തവരും കൂടിയിടത്തെല്ലാം അച്ചന്മാർ ചെയ്തത് നെറികേടാണെന്ന് പതം പറഞ്ഞു.

ഇതുവരെ സംഭാവനയായി കിട്ടിയ തടികൾ എവിടെയൊക്കെ കിടപ്പുണ്ടെന്ന് കൃത്യമായ ധാരണയില്ലെന്ന് പിരിവ് സംഘാംഗങ്ങളിൽ ചിലർതന്നെ പറയുന്നു!

എല്ലാം നല്ലതിനു വേണ്ടിയല്ലേ? നല്ലൊരു വീട് സ്വപ്നമായവർക്കും നല്ലൊരു പള്ളി സ്വന്തമാകുകയല്ലേ? ഉണ്ണാനും ഉടുക്കാനും ഉറങ്ങാനും വകയില്ലെങ്കിലും പള്ളിയുടെ ബ്രോഷറിൽ പറയുന്നതുപോലെ, അമ്മയുടെ സന്നിധിയിൽ സ്വച്ഛമായി പ്രാർത്ഥിക്കുന്നതിനും ധ്യാനിക്കുന്നതിനും ഭക്തി പ്രകടിപ്പിക്കുന്നതിനുമുള്ള അസൗകര്യങ്ങൾ മാറിക്കിട്ടുമല്ലോ.

പള്ളി പണി വിജയകരമായി പൂർത്തീകരിക്കാനുള്ള പ്രാർത്ഥന നമുക്ക് മുടങ്ങാതെ ചൊല്ലാം. ഇപ്പോഴും എപ്പോഴും എന്നേക്കും. ആമ്മേൻ.!



സഭയ്ക്കുള്ള വിദേശസഹായം : വിവരാവകാശകമ്മീഷൻ അപ്പീൽ സ്വീകരിച്ചു

സന്തോഷ് ജേക്കബ് (JCC നിർവാഹകസമിതിയംഗം)

രാജ്യത്ത് ആകെ 174 രൂപതകളാണ് വിവിധ റീത്തുകളുടെ കീഴിൽ പ്രവർത്തിക്കുന്നത്. ഇതിൽ 132 എണ്ണം ലത്തീൻ സഭയുടേതും 31 എണ്ണം സീറോ-മലബാർ സഭയുടേതും 11 എണ്ണം മലങ്കര സഭയുടേതും ആണ്.

ഇവയ്ക്കെല്ലാംതന്നെ വിവിധ വിദേശ രാജ്യങ്ങളിൽ നിന്ന് സഹായം ലഭിക്കുന്നുണ്ട്. കൂടാതെ ഇവയുടെ കീഴിൽ പ്രവർത്തിക്കുന്ന കന്യാസ്ത്രീ മഠങ്ങൾ, മൊണാസ്റ്ററികൾ, അനാഥാലയങ്ങൾ, വൃദ്ധസദനങ്ങൾ, സ്കൂളുകൾ, ആശുപത്രികൾ എന്നിവയ്ക്ക് വേറെയും. ഇത്തരം സഹായം രാജ്യത്തേക്ക് വരുത്തുവാൻ ചില നടപടിക്രമങ്ങൾ പൂർത്തിയാക്കേണ്ടതുണ്ട്. അതിനുള്ള ഏജൻസിയാണ് കേന്ദ്രസർക്കാരിന്റെ ആഭ്യന്തര വകുപ്പിന്റെ കീഴിൽ പ്രവർത്തിക്കുന്ന FCRA വിഭാഗം. ഇവിടെ ഇവയ്ക്കെല്ലാം ലഭിക്കുന്ന സഹായം സംബന്ധിച്ച് പ്രത്യേക രജിസ്ട്രേഷൻ എടുക്കുകയും വർഷാവർഷം കണക്കുകൾ സമർപ്പിക്കുകയും വേണം.

ഇങ്ങനെ രജിസ്റ്റർ ചെയ്യപ്പെട്ട 40000-ലേറെ വിവിധ മത, സാമൂഹിക സംഘടനകളുടെ കീഴിലുള്ള സ്ഥാപനങ്ങൾ രജിസ്റ്റർ ചെയ്തു പ്രവർത്തിക്കുന്നുണ്ട്. ഇത്തരം സ്ഥാപനങ്ങൾ കണക്കുകൾ സമർപ്പിക്കാതിരിക്കുകയോ അല്ലെങ്കിൽ സമർപ്പിച്ച കണക്കുകളിൽ കൃത്രിമം കാണിക്കുകയോ ചെയ്തിട്ടുണ്ടെങ്കിൽ അവർക്കെതിരെ ശക്തമായ നടപടികൾ സർക്കാരിന്റെ വിജ്ഞാപനം ശിപാർശ ചെയ്യുന്നുമുണ്ട്. ഒരു കോടി രൂപയിൽ താഴെയാണ് കൃത്രിമമെങ്കിൽ പോലീസിന്റെ ക്രൈംബ്രാഞ്ച് അന്വേഷണം നടത്തണമെന്നും, ഒരു കോടിയിൽ മേലേ ആണ് കൃത്രിമമെങ്കിൽ CBI അന്വേഷണം നടത്തണമെന്നും പറയുന്നു.

മുകളിൽ സൂചിപ്പിച്ചപോലെ, 40000-ലധികം സ്ഥാപനങ്ങൾ സമർപ്പിക്കുന്ന കണക്കുകൾ മുഴുവൻ വിശദമായി പരിശോധിച്ച് നടപടി സ്വീകരിക്കുകയെന്നത് വകുപ്പിന് പ്രായോഗികമായി സാധ്യമല്ല. അതുകൊണ്ട് ആഭ്യന്തര മന്ത്രാലയം അവരുടെ വെബ് സൈറ്റിൽ ഈ കണക്കുകൾ പ്രസിദ്ധീകരിച്ചിട്ടുണ്ട്. ഇത് പൊതുസമൂഹത്തിന് ലഭ്യമാണ്.

എറണാകുളം-അങ്കമാലി അതിരൂപത, വരാപ്പുഴ അതിരൂപത, കൊച്ചി രൂപത, കാഞ്ഞിരപ്പള്ളി രൂപത, വരാപ്പുഴ അതിരൂപതയുടെ കീഴിലുള്ള എറണാകുളം സോഷ്യൽ



സർവ്വീസ് സൊസൈറ്റി എന്നിവയുടെമാത്രം കണക്കെടുത്ത് പരിശോധിച്ചപ്പോൾ, കോടികളുടെ തിരിമറി ആണ് കാണാൻ കഴിഞ്ഞത്. ഇതേത്തുടർന്ന് ഈ വിവരം വകുപ്പിന്റെ ശ്രദ്ധയിൽ കൊണ്ടുവരികയും വകുപ്പ് ഇവർക്കെല്ലാം കാരണംകാണിക്കൽ നോട്ടീസ് അയയ്ക്കുകയും ചെയ്തിരുന്നു.

ഇതേത്തുടർന്ന്, എറണാകുളം-അങ്കമാലി അതിരൂപതയുടെ വിദേശസഹായം സംബന്ധിച്ച കണക്കുകളിലെ പൊരുത്തക്കേടുകൾ കേന്ദ്ര ആഭ്യന്തരമന്ത്രാലയം കണ്ടെത്തിയതിന്റെ അടിസ്ഥാനത്തിൽ, 2016 ഒക്ടോബറിൽ കാരണംകാണിക്കൽ നോട്ടീസ് അയച്ചിരുന്നു. ഒരു വർഷം മുന്നേ അയച്ച നോട്ടീസ് സംബന്ധിച്ച വിവരം ആവശ്യപ്പെട്ടു സമർപ്പിച്ച വിവരാവകാശ അപേക്ഷകൾ കേന്ദ്ര ആഭ്യന്തരമന്ത്രാലയം നിരസിച്ച സാഹചര്യത്തിൽ, അപേക്ഷകൻ കേന്ദ്ര വിവരാവകാശ കമ്മീഷനെ സമീപിക്കുകയായിരുന്നു.

അതേയരുടെപേർക്ക് വിവിധ വിദേശരാജ്യങ്ങളിൽനിന്നു ലഭിക്കുന്ന പണം എങ്ങനെ കർട്ടിനാളിന്റെ സ്വകാര്യസ്വത്താകുന്നു എന്ന് ചൂണ്ടിക്കാട്ടിയാണ് കേന്ദ്ര വിവരാവകാശ കമ്മീഷൻ പരാതി സമർപ്പിച്ചത്. പരാതി നിലനിൽക്കുന്നതാണ് എന്ന് കണ്ടതിനെത്തുടർന്ന്, കമ്മീഷൻ പരാതി ഫയലിൽ സ്വീകരിക്കുകയായിരുന്നു.

അതിരൂപതയ്ക്ക് അയച്ച നോട്ടീസിൽ ആഭ്യന്തരമന്ത്രാലയം പറയുന്നത്, 2009-10 മുതൽ 2013-14 വരെയുള്ള കണക്കുകൾ പരിശോധിക്കുമ്പോൾത്തന്നെ കോടികളുടെ വ്യത്യാസമാണുള്ളത് എന്നാണ്. ഇത്തരം സാഹചര്യത്തിൽ കേന്ദ്രസർക്കാരിന്റെ ഗസറ്റ് വിജ്ഞാപനപ്രകാരം CBI അന്വേഷണം നടത്തി നടപടി സ്വീകരിക്കേണ്ടതാണ്.

രൂപതകളുടെ കണക്കുകൾ സംബന്ധിച്ച് വിവരാവകാശ അപേക്ഷകൾ നിരസിച്ച കേന്ദ്ര ആഭ്യന്തര മന്ത്രാലയത്തിന്റെ നടപടിക്കെതിരെ കേന്ദ്ര വിവരാവകാശകമ്മീഷൻ അപ്പീൽ ഫയലിൽ സ്വീകരിച്ച് നടപടികളുമായി മുന്നോട്ട് പോകുകയാണിപ്പോൾ.

ഫോൺ: 7025056017

മാർ ജോസഫ് പൗവ്വത്തിലിന്റെ ഓർമ്മക്കുറിപ്പുകൾ വിവാദങ്ങൾ സൃഷ്ടിക്കുമോ?



ജയിംസ് ഐസക്ക് കുടമാളൂർ

പ്രശസ്തനും പണ്ഡിതനുമായ മുൻ ആർച്ച് ബിഷപ്പ് മാർ ജോസഫ് പൗവ്വത്തിൽ 'കുടുംബജ്യോതി'യിൽ എഴുതുന്ന ഓർമ്മക്കുറിപ്പുകൾ സഭാസന്നേഹികളെ ചിന്താക്കുഴപ്പത്തിലാക്കുന്നതാണ്. സംശയങ്ങൾ ഉന്നയിക്കുന്നതിൽ പരിഭവിക്കരുതെ എന്ന അപേക്ഷയോടെ ചിലതു കുറിക്കുന്നു:

കാഞ്ഞിരപ്പള്ളിയിൽ മാർ പൗവ്വത്തിലിനുണ്ടായ മഹാസംഭവമാണ് നിലയ്ക്കൽ കുരിശു കണ്ടെത്തൽ. തോമ്മാശ്ലീഹ സ്ഥാപിച്ച നിലയ്ക്കൽ ദേവാലയം പിന്നീട് ഇല്ലാതായി എന്നൊരു വിശ്വാസം നിലവിലുണ്ട്. എന്നാൽ നൂറ്റാണ്ടുകൾക്കുശേഷം നിലയ്ക്കൽ ഹിന്ദുക്ഷേത്രത്തിനുസമീപം ഒരു ചാനക്കക്കുഴിയിൽനിന്ന് മരക്കുരിശ് കണ്ടെത്തിയെന്നും അത് മുമ്പവിടെയുണ്ടായിരുന്ന ക്രൈസ്തവസമൂഹത്തിന്റെ തെളിവാണെന്നും പറയുന്നതിന്റെ യുക്തിയെന്താണ്? അഥവാ അങ്ങനെ ഒന്നു കണ്ടെടുത്താൽത്തന്നെ, അവിടെ ക്രിസ്ത്യൻ ദേവാലയം നിർമ്മിക്കണമെന്ന് ശഠിക്കുന്നതു ശരിയാണോ?

അതുപറ്റന്റെ പൂങ്കാവനം എന്നറിയപ്പെടുന്ന നിലയ്ക്കലിൽ ക്രൈസ്തവദേവാലയം നിർമ്മിക്കാൻ ഒരുമ്പെട്ടത് വർഗീയകലാപത്തിനു തിരികൊളുത്തി. മറ്റു മാർത്തോമ്മാ ക്രൈസ്തവരെയുംകൂടി ഒരു സംഘടിതനീക്കത്തിന് കാഞ്ഞിരപ്പള്ളിക്കാർ ഒരുങ്ങി. ഒന്നും നടന്നില്ല. അന്നത്തെ മുഖ്യമന്ത്രി കെ. കരുണാകരൻ ബുദ്ധിപൂർവ്വം ഇടപെട്ട് ആങ്ങാമുഴി എന്ന കാനനപ്രദേശത്ത് ഒരു ദേവാലയത്തിനു സ്ഥലം അനുവദിച്ചുകൊണ്ട് വിവാദങ്ങൾ അവസാനിപ്പിച്ചു. ഇപ്പോൾ ആങ്ങാമുഴിയിൽ ഒരു എക്സുമെനിക്കൽ ദേവാലയവും അവിടെ ആണ്ടുതോറും ദുർഗ്ഗാനാ ദിനത്തിൽ വിവിധ രീതികളിൽ കുർബാനയും പ്രാർഥനയും ഉണ്ട്. ഇതെല്ലാം ക്രിസ്തുനാമത്തിന് മഹത്വമാണോ അപമാനമാണോ ഉണ്ടാക്കുന്നത്? നിലയ്ക്കലിൽനിന്നു കണ്ടെടുത്ത് പ്രതിഷ്ഠിക്കാൻ ഒരുങ്ങിയ കുരിശ് എവിടെ? ഏതെങ്കിലും മ്യൂസിയത്തിൽ ഉണ്ടെങ്കിൽ മാർ പൗവ്വത്തിൽ ആ വിവരം അറിയിക്കേണ്ടതാണ്. എന്തായാലും നിലയ്ക്കൽ സംഭവത്തിന്റെപേരിൽ ഊറ്റംകൊള്ളാൻ അദ്ദേഹത്തിനു വ്യക്തിപരമായി എന്താണവകാശമെന്നു മനസ്സിലാക്കുന്നില്ല. ചരിത്രഗവേഷകരും മനുശാസ്ത്രജ്ഞരും വിഷയം പഠിക്കുന്നതു കൊള്ളാം.

രണ്ടായിരം വർഷം പഴക്കമുള്ള കേരളസഭയിൽ ആദ്യമായി വിശുദ്ധൻ ഉണ്ടായത് മെത്രാനായി താൻ ചങ്ങനാശ്ശേരിയിൽ നിയമിതനായതിനുശേഷമാണെന്ന് അദ്ദേഹം എഴുതുന്നു. കാര്യം ശരിതന്നെ. എങ്കിലും ഒരു വിശദീകരണം ആവശ്യമാണ്.

പാശ്ചാത്യ കത്തോലിക്കാസഭയിൽ നിലവിലുള്ള

നടപടിക്രമമാണ് വിശുദ്ധരായി ചിലരെ പ്രഖ്യാപിക്കുക എന്നത്. പൗരസ്ത്യസഭകളിൽ സഭയുടെ പ്രഖ്യാപനമൊന്നും കൂടാതെതന്നെ, മരിച്ചുപോകുന്ന മെത്രാമാർ വിശുദ്ധരായി പരിഗണിക്കപ്പെടുന്നു. റോമാസഭയിൽ ഇതൊരു സ്‌പോൺസേർഡ് പ്രോഗ്രാമാണ്. മരിച്ച വ്യക്തിയുടെ ജീവിതം സൂക്ഷ്മമായി പഠിക്കുകയും ഇവരുടെ മധ്യസ്ഥതയിൽ സംഭവിച്ച രോഗശാന്തി, ഡോക്ടർമാർ വിലയിരുത്തി അത്ഭുതരോഗശാന്തി എന്നു സ്ഥിരീകരിക്കുകയും വേണം. വീണ്ടും ചില പരിപാടികൾ ഉണ്ട്. എന്നാൽ ഇതൊക്കെ വലിയ സാമ്പത്തികസാധിനമുള്ള സന്ന്യാസസഭകൾക്കും രൂപതകൾക്കുംമാത്രമേ സാധിക്കൂ. പണ്ടൊക്കെ രാജാക്കന്മാർ ഇടപെട്ടും ചിലർ വിശുദ്ധപദവി നേടിയിട്ടുണ്ട്.

കേരളത്തിൽ പാശ്ചാത്യമാതൃകയിൽ ആരംഭിച്ച കർമ്മലീത്താസഭ, സി.എം.ഐ. എന്ന സന്ന്യാസസഭയായിത്തീർന്നപ്പോൾ എത്ര സാമ്പത്തികച്ചെലവുണ്ടായാലും സ്ഥാപകനായ ചാവറ കുര്യാക്കോസ് ഏലിയാസ് അച്ചനെ വിശുദ്ധനാക്കണമെന്നു തീരുമാനിച്ചു. കോടികൾ സമ്പത്തുള്ള സന്ന്യാസസഭയ്ക്ക് അത് സാധ്യമായി. അൽഫോൻസാമ്മയെ വിശുദ്ധയാക്കുവാൻ കുരുമുളകിനും റബ്ബറിനും നല്ല വിലയുണ്ടായിരുന്നതുകൊണ്ട് സമ്പന്നരൂപതയായ പാലായ്ക്കു കഴിഞ്ഞു. കേവലം സിംപിളും ഓർഡിനറിയുമായ കേരളകത്തോലിക്കാസഭയ്ക്ക് വിശുദ്ധരെ ലഭിക്കാൻ കഴിയാതെ പോയതിൽ അത്ഭുതമില്ല. ഇപ്പോൾ സാശ്രയ വിദ്യാഭ്യാസസ്ഥാപനങ്ങളും വിദേശബന്ധങ്ങളും ഉള്ളതിനാൽ വിശുദ്ധരെ സൃഷ്ടിക്കാൻ കഴിവുണ്ട് എന്നത് സത്യം. ഇതൊന്നും മാർ ജോസഫ് പൗവ്വത്തിലിന് അഭിമാനിക്കാൻ വകനല്കുന്നില്ല. ഇതിലൂടെ, സഭയുടെ ഭൗതികവളർച്ച മാത്രമാണ് പ്രകടിതമാകുന്നത്.

പരിശുദ്ധ പിതാവിന്റെ കോട്ടയം സന്ദർശനത്തെ മാർ പൗവ്വത്തിൽ വിശദീകരിക്കുന്നു. എന്നാൽ അന്നു കോട്ടയം പൗരാവലി അനുഭവിച്ച ക്ലേശങ്ങളും പുതിയ കുർബാനക്രമത്തേത്തുടർന്നുണ്ടായ കലഹങ്ങളും ജനം മറന്നിട്ടില്ല. മാർപാപ്പാ ഉദ്ഘാടനംചെയ്ത കുർബാനക്രമത്തിൽ അഞ്ചു വർഷത്തിനുശേഷം മാറ്റം ഉണ്ടാകുമെന്ന് എല്ലാ മെത്രാന്മാരുംചേർന്നു വാഗ്ദാനംനല്കിയെങ്കിലും ജനം വിഡ്ഢികളായി എന്നതാണ് സത്യം. കൽദായ വത്കരണം തുടരുന്നു.

മാർ പൗവ്വത്തിൽ ചങ്ങനാശ്ശേരിയിൽ മെത്രാപ്പോലീത്തയായി ചാർജെടുത്തയുടൻ രൂപതയുടെ സാമ്പത്തികസ്ഥിതി പരിശോധിച്ച് 85 ലക്ഷം രൂപയുടെ കടബാധ്യത കണ്ടെത്തിയെന്നു പ്രസ്താവിക്കുന്നു. അദ്ദേഹം. തന്റെ മുൻഗാമിയെ പരോക്ഷമായി കുറ്റപ്പെടുത്തുകയല്ലേ ഈ പ്രസ്താവനയിലൂടെ. എല്ലാ രൂപത

കളിലും നടക്കുന്നത് ഇതുതന്നെ. മറ്റാരും അറിയാതെ പല പണമിടപാടുകളും നടക്കുന്നു. രൂപതയിൽ കടം പെരുകുന്നു.

ചർച്ച് ആക്ട് ഏറ്റം അത്യാവശ്യമെന്ന് മാർ ജോസഫ് പൗവ്വത്തിൽതന്നെ തെളിയിക്കുന്നു. എറണാകുളം അതിരൂപതയിലെ 'സേവ് എ ഫാമിലി' ഡയറക്ടർ 42 ലക്ഷം രൂപാ പലിശയില്ലാതെ നൽകി. മാർ ലൂർദ്ദുസ്വാമി ഇടപെട്ടു കുറേ പണം നൽകി. ബാക്കിയുള്ള കടം ഇടവകകളിൽനിന്നു പിരിച്ചു. നമ്മുടെ മെത്രാന്മാർ രൂപതകൾ ഭരിക്കുന്നത് എങ്ങനെയെന്ന് അദ്ദേഹം തന്നെ കാണിച്ചിരിക്കുന്നു! ഇപ്പോൾ എറണാകുളം-അങ്കമാലി അതിരൂപതയിൽ നടന്ന ഭൂമിയിടപാടുകളും മാർ പൗവ്വത്തിൽ വിവരിക്കുന്ന സംഭവങ്ങളുടെ തനിയാവർത്തനംതന്നെ. ക്രിസ്തുവിന്റെ സഭ ഭൗതികസാമ്രാജ്യമായി മാറി. സി.എം.ഐ. സഭ നൂറുവർഷം ദീപിക നടത്തി. കോടികൾ കടം വന്നു. സഹായം നൽകിയ ഫാദർസ് അബൂബക്കറിനു ദീപിക മുഴുവനായി വിട്ടു കൊടുത്തു. പിന്നീടു മെത്രാന്മാർചേർന്ന് അനേകകോടികൾ ഫാദർസ് അബൂബക്കറിനു നൽകി ദീപിക കത്തോലിക്കാസമുദായത്തിനായി നേടിയെടുത്തു. ഇപ്പോൾ സാമ്പത്തികസ്ഥിതി ഉയർത്താൻ മാതാ അമ്മുതാനുമായി എന്ന ആശ്വദൈവത്തിനുവേണ്ടിയും ബിലി വേഴ്സ് ചർച്ചിനുവേണ്ടിയും സപ്ലിമെന്റ് ഇറക്കാൻ മടിയില്ലാത്ത വെറും സെക്യുലർ പത്രമായി മാറി. മാർ പൗവ്വത്തിലിന്റെ ഓർമ്മക്കുറിപ്പുകൾ വലിയ സത്യങ്ങൾ

വിളിച്ചു പറയുന്നു. ജനം മനസ്സിലാക്കുന്നുണ്ട്.

മാർ പൗവ്വത്തിൽതന്നെ വിവരിക്കുന്നു, തന്റെ പേരിൽ ചില പരാതികൾ ഉണ്ടായി എന്നും റോമിലേക്കു ഒരു മാനുവ്യക്തി ഒരു നിവേദനം കൊണ്ടുപോയി എന്നും. ഈ സംഭവവും ഒരു നേട്ടമായിട്ടാണോ അദ്ദേഹം കരുതുന്നത്? സാമാന്യബോധമുള്ളവർ മറച്ചുവയ്ക്കാൻ ആഗ്രഹിക്കുന്ന ഇത്തരം അനുഭവങ്ങൾ തുറന്നുപറയുന്നത് ഒരു സവിശേഷസ്വഭാവമാണെന്ന് വേണമെങ്കിൽ പറയാം. പക്ഷേ മഹാബുദ്ധിമാനായ അദ്ദേഹം ചില നിഗൂഢലക്ഷ്യങ്ങൾ വച്ചുകൊണ്ടാണ് ഓർമ്മക്കുറിപ്പുകൾ എഴുതുന്നതെന്നു പറയേണ്ടിയിരിക്കുന്നു. താൻ വലിയവനാണെന്ന് ദൈവജനം അറിയാം, അത്രതന്നെ.

എന്തായാലും ഒരു കാര്യം വ്യക്തമായി. കത്തോലിക്കാരൂപതകളും ഇടവകകളും സാമ്പത്തികകാര്യങ്ങൾ എങ്ങനെ നടത്തുന്നുവെന്ന് ദൈവജനം അറിഞ്ഞുതുടങ്ങി. കേരളസർക്കാർ എത്രയും വേഗം ചർച്ച് ആക്ട് കൊണ്ടുവന്ന് സഭയുടെ സാമ്പത്തികനിർവഹണത്തിൽ കൂടുതൽ സുതാര്യത ഉറപ്പാക്കണം. മാർ പൗവ്വത്തിലിന്റെ ഓർമ്മക്കുറിപ്പുകൾ വായിക്കുന്നവർ സഭയിൽ നീതിനിർവഹണത്തിനുള്ള സംവിധാനങ്ങൾക്കായി പ്രാർഥിക്കുമെന്ന് പ്രതീക്ഷിക്കുന്നു.

മാർ പൗവ്വത്തിലിന്റെ തുടർന്നുള്ള അനുസ്മരണങ്ങൾ വായിക്കുവാൻ കാത്തിരിക്കുന്നു.


ഫോൺ - 9847126316

ആദരാഞ്ജലികൾ!

ഏതാനും മാസംമുമ്പുമാത്രം സത്യജാല വരിക്കാരനായിത്തീർന്ന ശ്രീ. സി.റ്റി.ജോർജുമായി വളരെപ്പെട്ടെന്നാണ് വലിയൊരു സൗഹൃദം ഉണ്ടായി വന്നത്. സത്യജാല സമയത്തു കിട്ടാത്തതിലുള്ള രോഷപ്രകടനത്തിൽ തുടങ്ങിയ ബന്ധം ഉഷ്മളമായി വളരുകയായിരുന്നു. തുടർന്ന് ഒരു ലേഖനം അദ്ദേഹം അയച്ചുതന്നു (കാണുക പേജ് 5). ഇനിയും ധാരാളം എഴുതാനുണ്ട്, അയച്ചുതരാം എന്നു പറയുകയും ചെയ്തു. പക്ഷേ, അതുണ്ടായില്ല.

ലേഖനത്തോടൊപ്പം ചേർക്കാൻ ഒരു ഫോട്ടോ ആവശ്യപ്പെടാനാണ് ഇതെഴുതുന്ന ജൂൺ 12-ന് ഞാൻ അദ്ദേഹത്തെ വിളിച്ചത്. ഫോൺ എടുത്തത് അദ്ദേഹത്തിന്റെ മകൾ ലിൻഡാ ആയിരുന്നു. ഫോൺ ജോർജ്ജ്സാറിനു കൊടുക്കാമോ എന്നു ചോദിച്ചപ്പോഴാണ് തികച്ചും അപ്രതീക്ഷിതമായ ആ വാർത്ത അവർ പറഞ്ഞത്: 'മെയ് 29-ന് അപ്പച്ചൻ മരിച്ചു; കാർഡിയാക് അറസ്റ്റായിരുന്നു'. മർച്ചന്റ് നേവിയിൽ ഓഫീസറായി സേവനം അനുഷ്ഠിച്ച, പെരുമ്പാവൂർക്കാരനായ അദ്ദേഹത്തിന് 76 വയസ്സേ ഉണ്ടായിരുന്നുള്ളൂ.

കിട്ടേണ്ട സമയമായിട്ടും മെയ് ലക്കം കിട്ടാത്തതിനാൽ മെയ് 20-ന് അദ്ദേഹം എന്നെ വിളിച്ചു.



പിറ്റേന്നുതന്നെ മാസിക അയയ്ക്കാൻ ഞാൻ തയ്യാറാക്കിവച്ചു. പോസ്റ്റോഫീസിൽ ചെന്നപ്പോൾ പോസ്റ്റൽ സമരം. സമരകാര്യം അറിയാതിരുന്ന അദ്ദേഹം 4-5 ദിവസം കഴിഞ്ഞപ്പോൾ വീണ്ടും വിളിച്ച് മാസിക കിട്ടിയില്ല എന്ന് പരാതിപ്പെട്ടു. പോസ്റ്റൽ സമരം തീരുന്ന നിമിഷത്തിൽത്തന്നെ അതയച്ചു കൊള്ളാമെന്ന് അറിയിച്ചു.

അതും, അതിനുമുമ്പ് അയച്ചിരുന്ന കോപ്പിയും അദ്ദേഹം നിര്യാതനായതിന് അടുത്തദിവസംതന്നെ എത്തിയെന്ന് മകൾ ലിൻഡാ പറഞ്ഞു. ഫോട്ടോ അയച്ചതിന്റെ കൂടെ അവർ ഇങ്ങനെയും എഴുതി: "It was his great wish to see his article published...".

പ്രിയ സർ, സത്യജാലയിൽ പബ്ലിഷ് ചെയ്യാൻ അങ്ങയുടെ എത്രയോ പ്രൗഢലേഖനങ്ങൾ ഞാനും പ്രതീക്ഷിച്ചിരുന്നു! അതിനുമുമ്പേ, അങ്ങയുടെ സങ്കല്പത്തിലുള്ള ആ അനന്തവിശാലതയിലേക്ക് അങ്ങ് അലിഞ്ഞു ചേർന്നുവല്ലോ.

വ്യക്തിപരമായും സത്യജാലയുടെപേരിലും അങ്ങേക്ക് ആദരാഞ്ജലികൾ അർപ്പിക്കുന്നു.

-എഡിറ്റർ

മതവും മാനവീയതയും

റ്റി. റ്റി. മാത്യു, തകടിയേൽ

[ഈ ലേഖനം 2 ലക്കങ്ങളിലായി പ്രസിദ്ധീകരിക്കുന്നു]



വിശ്വാസം, ചിന്ത, ആശയങ്ങൾ, സങ്കല്പങ്ങൾ എന്നീ മാനസികാവസ്ഥകൾ മനുഷ്യനുണ്ട്. എന്നാൽ സൂക്ഷ്മാംശത്തിലുള്ള ഈ അവസ്ഥകൾ മറ്റു ജീവികൾക്കില്ല. ഇതുതന്നെയാണ് മറ്റു ജീവികളും മനുഷ്യരുമായുള്ള പ്രധാന വ്യത്യാസം. എന്നാൽ ജന്തുക്കൾക്ക് അതിന്റെ അതിജീവനത്തിനും നിലനിൽപ്പിനുംവേണ്ടിയുള്ള നൈസർഗികവാസനകൾ പ്രകൃതിദത്തമായിട്ടുണ്ട്. ഈ വാസനകളുടെ ബാഹ്യ പ്രകടനങ്ങൾ പലപ്പോഴും മനുഷ്യബുദ്ധിയെ അത്ഭുതപ്പെടുത്താറുണ്ട്. എന്നാൽ മനുഷ്യനുമാത്രമുള്ള സങ്കല്പമെന്ന മാനസികാവസ്ഥയിൽനിന്ന് വിശ്വാസം ഉണ്ടാകുന്നു. ഈ വിശ്വാസത്തിൽനിന്നാണ് മുർത്തനായ മനുഷ്യൻ അമൂർത്തനായ ദൈവത്തെ സങ്കല്പിച്ചെടുക്കുന്നത്. ഇതരജീവികൾക്ക് സങ്കല്പങ്ങളും അതോടനുബന്ധിച്ച വിശ്വാസവുമില്ലാത്തതിനാൽ അവക്ക് ദൈവവുമില്ല. മതങ്ങൾ ഉണ്ടാകുന്നതിനുമുമ്പേ മനുഷ്യനുണ്ടായിരുന്നു. മതങ്ങളെ മനുഷ്യൻ സൃഷ്ടിച്ചു. അമൂർത്തനായ ദൈവത്തെ മനുഷ്യനറിയാുന്നത് മുർത്തമായ ഭൗതികസാഹചര്യങ്ങളിൽനിന്നാണ്.

ഭീകരവും ഭയാനകവുമായ പ്രകൃതിശക്തികളെ നേരിടാൻ പറ്റാതെവന്നപ്പോൾ അവയെ ഭയപ്പെട്ടും അതിൽനിന്നു രക്ഷനേടാൻ അവയെ പ്രീണിപ്പിച്ചും ജീവിക്കുവാനുള്ള ചിന്ത വന്നു. അങ്ങനെ, കീഴടക്കാൻ വയ്യാത്തതിനെയും ഉപദ്രവിക്കുന്നതിനെയും സഹായിക്കുന്നതിനെയും അത്ഭുതപ്പെടുത്തുന്നതിനെയും ഭയപ്പെട്ടിരുന്നതിനെയും ദൈവം എന്നു സങ്കല്പിച്ചു. മനുഷ്യന്റെ തലച്ചോറിന് കടന്നുചെല്ലാൻ വയ്യാത്തതെല്ലാം ദൈവത്തിന്റെ പ്രതിഭാസമായിട്ടു കണക്കാക്കി. പ്രകൃതിശക്തികളാണ് മനുഷ്യന്റെ ആദ്യത്തെ ദൈവങ്ങൾ. പിന്നീട് കാലവും പ്രകൃതിയും മനുഷ്യന്റെ ദൈവസങ്കല്പങ്ങളെ സ്വാധീനിച്ചുകൊണ്ടിരുന്നു. പ്രാകൃത വർഗങ്ങളുടെയും, പിന്നീടു രൂപപ്പെട്ട ഗോത്രവർഗങ്ങളുടെയും ദൈവസങ്കല്പങ്ങളെല്ലാ ഇന്നുള്ളത്. ഓരോ കാലഘട്ടത്തിലും കാലഘട്ടത്തിന്റേതായ സാമൂഹികരീതിക്കും മനുഷ്യചിന്തയ്ക്കും അനുസൃതമായി മനുഷ്യന്റെ ദൈവവിശ്വാസവും തുടർന്നുകൊണ്ടേയിരിക്കും.

നരവാംശശാസ്ത്രം വളർന്നുവന്നതോടെ മനുഷ്യന്റെ പ്രാഗ്രൂപത്തെയും ആദിമമാനവചരിത്രത്തെയുംപറ്റി ഏറെ അറിവുകളുണ്ടായിക്കൊണ്ടിരിക്കുന്നു. പ്രാകൃതവർഗസമൂഹത്തിലെ മാന്ത്രികവിദ്യയാണ് സമൂഹത്തിൽ പുരോഹിതമതങ്ങളായി രൂപപ്പെട്ടതെന്നും മാന്ത്രികവിദ്യയിൽനിന്ന് ഉയിർക്കൊണ്ടതാണ് മതവിശ്വാസമെന്നുമൊക്കെയാണ് നരവാംശശാസ്ത്രജ്ഞരുടെ നിഗമനങ്ങൾ. എന്നാൽ, മന്ത്രങ്ങളുടെ അടിവേർ

ദൈവപ്രീണനത്തിൽ നിന്നല്ലേ എന്നൊരു സംശയം ഇവിടെയുണ്ടാകാം. അതുകൊണ്ട് ദൈവവിശ്വാസത്തിനുശേഷമായിരിക്കണം മന്ത്രങ്ങളുംമറ്റും ഉണ്ടായത്.

ദൈവമെന്ന വിശ്വാസം മനുഷ്യരിൽ ഇത്രയും സ്വാധീനം ചെലുത്തുന്നതിന്റെ കാരണങ്ങൾ നേരത്തെ സൂചിപ്പിച്ചുവല്ലോ? എന്നാൽ പ്രാഗ് കാലഘട്ടത്തിലെപ്പോലെ ഇന്നും, ഭാവവ്യത്യാസങ്ങളോടെയാണെങ്കിലും, ഈ വിശ്വാസം നിലനിൽക്കുന്നതിന്റെ കാരണത്തെപ്പറ്റി ന്യൂറോസയൻസ് അന്വേഷണം നടത്തിവരുകയാണ്. കാലിഫോർണിയാ യൂണിവേഴ്സിറ്റിയിലെ പ്രസിദ്ധ ന്യൂറോളജിസ്റ്റായ വി.എസ്. രാമചന്ദ്രൻ പറയുന്നത്, അനുഷ്ഠാനകർമ്മങ്ങളും പ്രാർഥനകളും നടത്തുമ്പോൾ തലച്ചോറിൽ പ്രവർത്തിക്കുന്ന എൻഡോർഫിനുകൾ കറപ്പിന്റെയും കഞ്ചാവിന്റെയുംപോലുള്ള അനുഭവങ്ങളുണ്ടാകുന്നു എന്നാണ്. വേദനകളുംമറ്റും കുറയുവാനും ഇതു കാരണമാകുന്നു. മനുഷ്യന്റെ സത്യബോധത്തെ ഇതു പലപ്പോഴും ഇല്ലാതാക്കുന്നു. ധ്യാനംകൊണ്ട് ചുറ്റുപാടുകളുമായുള്ള ബന്ധങ്ങളെ അലിയിച്ചില്ലാതാക്കുന്നു. ഇങ്ങനെയുണ്ടാകുന്ന ആത്മീയാനുഭവങ്ങളെയാണ് ആത്മീയാനുഭൂതിയെന്നൊക്കെ വിശ്വാസികൾ പറയുന്നത്. ന്യൂറോ സയൻസിനെ തിരയോളജിയുമായി സമന്വയിപ്പിച്ച് മത-ആത്മീയതലങ്ങളിൽ മാനസികപ്രവർത്തനങ്ങളെ, അനുഭവാനുഭൂതികളെ, അനാവരണം ചെയ്യുന്നു. ഇങ്ങനെയൊക്കെയുള്ള ശ്രമങ്ങൾ ധ്യാനകേന്ദ്രങ്ങളിലും ആശ്രമങ്ങളിലും പരീക്ഷിക്കുന്നുണ്ട്. അനുഷ്ഠാനങ്ങളിലൂടെയും പ്രാർഥനകളിലൂടെയും മനുഷ്യരെ അമിതമായി സ്വാധീനിക്കാനുള്ള പ്രധാന കാരണം ഈ എൻഡോർഫിനുകളുടെ പ്രവർത്തനമാണ്. എൻഡോർഫിനുകൾ മനുഷ്യന്റെ അഹം എന്ന ബോധം ഇല്ലാതാക്കുന്നു. അതും ആകെമൊത്തം പ്രപഞ്ചവും ഒന്നാണെന്ന അനുഭവം സൃഷ്ടിക്കപ്പെടുകയും ചെയ്യുന്നു.

കണ്ടും കേട്ടും അനുഭവിച്ചും പഠിച്ചും വികസിച്ചുവരുന്ന ചിന്താലോകത്ത്, അയാഥാർഥമായ സങ്കല്പങ്ങളും സൃഷ്ടിക്കപ്പെടുമെന്നത് തലച്ചോറിന്റെ ഒരു പ്രത്യേകതയാണ്. ഈ പ്രത്യേകതയാണ് സ്വർഗം, നരകം, പിശാച്, മാലാഖ എന്നതിനൊക്കെ മനസ്സിൽ ഇടം

കൊടുക്കുന്നത്. യഥാർത്ഥ്യത്തെയും സങ്കല്പങ്ങളെയും തിരിച്ചറിയുവാനുള്ള കഴിവ് നശിപ്പിക്കുന്നു എന്നുള്ളതാണ് മതത്തിന്റെ ഒരു തെറ്റ്. എല്ലാം അറിഞ്ഞുകഴിഞ്ഞു, ഇനി ഒന്നും അറിയുവാനില്ല എന്നു ദൃഢപ്രതിജ്ഞചെയ്ത്, അറിവിന്റെയും അന്വേഷണങ്ങളുടേതുമായ എല്ലാ വാതായനങ്ങളും കൊട്ടിയടയ്ക്കുന്നു എന്നതാണ് മറ്റൊരു തിരു. സങ്കല്പമാണല്ലോ പലപ്പോഴും സത്യത്തെ തമസ്ക്കരിക്കുന്നത്.

സത്യാന്വേഷികളും പ്രവാചകന്മാരും സ്വന്തം മനസ്സിൽ മനനംചെയ്ത് രൂപപ്പെടുത്തിയെടുക്കുന്ന ദർശനങ്ങളുടെ പേരിലും മതങ്ങളുണ്ടാകുന്നു. ഈ മതങ്ങൾ വ്യവസ്ഥാപിതമാകുന്നതോടുകൂടി അവയെ നിയന്ത്രിക്കുവാൻ അധികാരികളും അനുശാസനങ്ങളുമുണ്ടാകുന്നു. ദർശനം നഷ്ടപ്പെടുകയും, അവയും വിശ്വാസത്തിൽമാത്രം അധിഷ്ഠിതമായ മതങ്ങളായിത്തീരുകയും ചെയ്യുന്നു. അതിന്റെ അനുശാസനങ്ങളെയും നിയമങ്ങളെയും മതാനുയായികൾ അന്ധമായി വിശ്വസിച്ചു അനുസരിക്കുന്നു. വെറും മനുഷ്യരായ പുരോഹിതരും മതാധികാരികളും രൂപപ്പെടുത്തുന്ന മതനിയമങ്ങൾ ദൈവനിവേശിതങ്ങളാണെന്ന് മതവിശ്വാസികളെ പറഞ്ഞു വിശ്വസിപ്പിക്കുന്നു. പുരോഹിതന്മാർ ദൈവത്തിന്റെ പ്രതിപുരുഷന്മാരാണെന്ന് സ്വയം പ്രഖ്യാപിക്കാറുമുണ്ട്. ഈ സാഹചര്യത്തിൽ പുരോഹിതരെ അന്ധമായി വിശ്വസിക്കുകയും അനുസരിക്കുകയുണ്ടായെന്നു ഒരു വിശ്വാസിസമൂഹം രൂപപ്പെട്ടുവരുന്നു. ഇവരെ ഏതു പാട്ടിനും ആട്ടിനെളിക്കാമെന്ന് പുരോഹിതർ മനസ്സിലാക്കുന്നു. ഇവിടെ മതാധിപത്യത്തിനും അതിന്റെ പേരിലുള്ള ചൂഷണത്തിനും വഴിയൊരുങ്ങുന്നു. ഇതൊക്കെത്തന്നെയാണ് സ്ഥാപനവൽക്കരിക്കപ്പെട്ട എല്ലാ വ്യവസ്ഥാപിതമതങ്ങളുടെയും സ്വഭാവം.

ദൈവം തന്റെ ഇഷ്ടത്തിൽ, അല്ലെങ്കിൽ ഭാവനയിൽ, മനുഷ്യനെ സൃഷ്ടിച്ചു. മനുഷ്യൻ തന്റെ ഭാവനയിൽ ദൈവത്തെയും സൃഷ്ടിച്ചു. ലോകത്ത് നൂറുകണക്കിന് മതങ്ങളുണ്ട്. ഓരോ മതവും അതാതിന്റെ ഭാവനയ്ക്കനുസരിച്ച് പ്രത്യേകം പ്രത്യേകം ദൈവങ്ങൾക്ക് രൂപംനല്കുകയാണ്. ഒരു ശരാശരി മനുഷ്യന്റെ സ്വഭാവത്തിലും രീതിയിലും മല്ലാതെ അമൂർത്ത ദൈവത്തെ കാണുവാൻ മനുഷ്യരിൽ ഭൂരിപക്ഷത്തിനും കഴിയുന്നില്ല. മാനുഷിക വികാര-വിചാരങ്ങളും ഇഷ്ടാനിഷ്ടങ്ങളുമുള്ള ദൈവത്തെ അവതരിപ്പിക്കുവാനേ പുരോഹിതർക്കു കഴിയുന്നുള്ളൂ. അതാണവർക്കിഷ്ടവും. കാരണം, അവരുടെ തൊഴിലിനും ധനസമ്പാദനത്തിനും ആചാരാനുഷ്ഠാനങ്ങളിലും പുജാദികർമ്മങ്ങളിലും സംതൃപ്തനാകുന്ന ഒരു ദൈവത്തെയാണ് അവർക്കു വേണ്ടത്. അത് അവരുടെ അതിജീവനത്തിന്റെ പ്രശ്നംകൂടിയാണ്.

(തുടരും)

ഫോൺ: 9497632219

ആന്റണി ഡൊമിനിക്കി പടിയിറങ്ങി; കേരളഹൈക്കോടതി ദരിദ്രമായി!

അഡ്വ. ജയശങ്കർ



എം. എം പരിതൂ പിള്ളയ്ക്കും കെ കെ ഉഷയ്ക്കും ശേഷം കേരളഹൈക്കോടതിയിൽ ചീഫ് ജസ്റ്റീസാകാൻ ഭാഗ്യം സിദ്ധിച്ച മലയാളി ജഡ്ജിയാണ് ആന്റണി

ഡൊമിനിക്കി. ഫെബ്രുവരി ഒമ്പതാം തീയതിയാണ് സത്യപ്രതിജ്ഞ ചെയ്തത്, മേയ് 29-ന് വിരമിച്ചു. ആകെ 110 ദിവസം. അതിൽ അഞ്ചാഴ്ച വേനലവധി ആയിരുന്നു. ശനിയും ഞായറും പൊതുഅവധിയും കഴിഞ്ഞാൽ വെറും 49 പ്രവൃത്തിദിവസമാത്രം.

എങ്കിലും, കേരള ഹൈക്കോടതിയെ സുപ്രീം കോടതിയുടെ നിലവാരത്തിലെത്തിക്കാൻ ചീഫ് ജസ്റ്റീസ് ഡൊമിനിക്കിനു സാധിച്ചു; സ്വയം ദീപക് മിശ്രയ്ക്കൊപ്പം എത്തുകയുണ്ടായത്.

ഷുഹൈബ് വധക്കേസ് സി ബി എ-യ്ക്കു വിടാനുള്ള വിധി സ്റ്റേപ്പായ്തു, കർദ്ദിനാളിനെതിരായ കേസ് റദ്ദാക്കി, അനഭിമതനായ ജസ്റ്റീസ് കെമാൽ പാഷയുടെ പരിഗണനാവിഷയങ്ങൾ പുനർനിശ്ചയിച്ചു: എല്ലാം മനഃസാക്ഷി അനുസരിച്ചു മാത്രം!

ഹൈക്കോടതി ജഡ്ജി ആകാനുള്ള പാതയിൽ സഹനയായിപരുടെ ബന്ധുമിത്രാദികളെ മാത്രമല്ല, പ്രമുഖ മതമേലധ്യക്ഷന്മാരുടെ നോമിനികളെയും ഉൾപ്പെടുത്താൻകഴിഞ്ഞു എന്നതാണ് ഇദ്ദേഹത്തിന്റെ ചരിത്രനേട്ടം. സുപ്രീം കോടതി ശുദ്ധമാക്കാൻ പാടുപെടുന്ന മഹാനായ ന്യായാധിപന്റെ പിന്തുണയും ലഭിച്ചു.

ഹൈക്കോടതിയിൽനിന്നു വിരമിച്ചുവെങ്കിലും ആന്റണി ഡൊമിനിക്കിന്റെ ദൗത്യം അവസാനിച്ചിട്ടില്ല. സംസ്ഥാന മനുഷ്യാവകാശ കമ്മീഷൻ ചെയർമാനായി അദ്ദേഹത്തെ അചിരേണ നിയമിക്കും.

‘സൽപുഷ്പമേ, ഇവിടെ മറഞ്ഞു സുമേരുവിന്മേൽ

കല്പദ്രുമത്തിനുടെ കൊമ്പിൽ വിരിഞ്ഞിടാം നീ’ എന്ന കവിവാക്യം അതോടെ അമ്പർഭമാകും.

(കടപ്പാട്: ജേബക്കൾ ഷേസ്ബുക്ക് പോസ്റ്റ്)

പ്രതീക്ഷയുണർത്തുന്ന ജസ്റ്റീസ് കെമാൽപാഷ

[ജസ്റ്റീസ് കെമാൽ പാഷയുടെ 'വിടവാങ്ങൽ പ്രസംഗം' നടന്ന് പിറ്റേന്നുതന്നെ ഫേസ്ബുക്കിലൂടെ പ്രകടിപ്പിക്കപ്പെട്ട ഏതാനും ചില പ്രതികരണങ്ങളാണ് താഴെക്കൊടുക്കുന്നത്.]

ഭാഗംചെയ്തു വീതിക്കാനുള്ള കുടുംബസ്വത്തല്ല ജഡ്ജ് പദവി

അഡ്വ. ബോറിസ് പോൾ



ജസ്റ്റീസ് ബി.കെമാൽ പാഷ തന്റെ വിടവാങ്ങൽ പ്രസംഗത്തിൽ നെഞ്ചു വിരിച്ച് ധീരതയോടെ പറഞ്ഞ വാക്കുകളെക്കുറിച്ചാണ്.

കൊളീജിയം എന്നത് ഒരു അധമസംവിധാനമായി മാറിയെന്ന് ഒരു മുൻ ന്യായാധിപൻ ഉറക്കെ വിളിച്ചു പറഞ്ഞിരിക്കുന്നു. അദ്ദേഹം മറ്റൊന്നുകൂടി പറഞ്ഞു. വിരമിച്ചാലുടൻ ന്യായാധിപൻ സർക്കാരിൽനിന്നും പദവി മോഹിക്കുന്നതിലുള്ള അഴിമതിയെക്കുറിച്ചാണ്.

ഈ രണ്ടു സംഗതികൾ ജുഡീഷ്യറിയുടെ ദേവരൂത്തുതുടങ്ങിയിട്ട് നാളുകളേറെയായി. അവസാന ആശ്രയമായി ജനം കാണുന്ന ജുഡീഷ്യറി ഇങ്ങനെ നശിക്കാൻ ഇടയാകരുത്. ജസ്റ്റീസ് കെമാൽ

പാഷ തുറന്നുതന്നിരിക്കുന്നത് ഒരു വലിയ സമരത്തിനുള്ള വാതായനമാണ്. ജനം, പ്രത്യേകിച്ച് അഭിഭാഷകർ, അതിനുമുന്നിൽ പതറി നില്ക്കരുത്. ഇതൊരു അവസരമാണ്. അവസരങ്ങൾ ആരെയും കാത്തുനില്ക്കാറില്ല. കോടതിയിൽ മുഖം കാണിക്കാത്തവർ ഇത്തരം കുത്സിതവേലകളിലൂടെ ജഡ്ജിമാരായി നിയമിതരായിവന്ന് ന്യായാധിപക്കേസേരയിൽ ഇരിക്കുമ്പോൾ അവരെ നമ്മുടെ മുഖങ്ങൾ കാണാനിടവരുത്തരുത്.

വിരമിച്ചാലുടൻ രാഷ്ട്രീയക്കാരനുമുന്നിൽ വാലാട്ടിയും അവരുടെ അടുക്കളകളിൽ അടിമപ്പണിയെടുത്തും പദവി നേടുന്ന ന്യായാധിപരെ നികൃഷ്ടരായിത്തന്നെ കാണണം. അധികാരക്കൊതിയന്മാർ മാത്രമാണവർ. അഭിമാനവും അന്തസ്സും ലവലേശമില്ലാത്തവർ. സമൂഹം ഇത്തരക്കാരെ തിരിച്ചറിയണം. പ്രതീക്ഷയുടെ ഇത്തിരി വെളിച്ചം നമുക്കു കാണിച്ചു തന്ന ജസ്റ്റീസ് കെമാൽ പാഷയ്ക്ക് കുപ്പുകൈ!

അങ്ങ് ഉയർത്തിവിട്ട കാറ്റ് കൊടുങ്കാറ്റാകും..... കാലഘട്ടത്തിന്റെ അനിവാര്യതയാണ്!

ഫോൺ - 9447332516

ജുഡീഷ്യറിയുടെ അന്തസ്സ് ഉയർത്തിപ്പിടിച്ച് ജസ്റ്റീസ് കെമാൽപാഷ



അഡ്വ. പോളച്ചൻ പുതുപ്പാറ

(പ്രസിഡന്റ്, കേരള കത്തലിക് അസ്സോസിയേഷൻ ഫോർ ജസ്റ്റീസ്)

ജസ്റ്റീസ് ബി.കെമാൽ പാഷ ജുഡീഷ്യറിയുടെ അന്തസ്സ് ഉയർത്തിപ്പിടിച്ചുകൊണ്ട് വിരമിച്ചു. എന്നാൽ ജസ്റ്റീസ് ആന്റണി ഡൊമിനിക അപഹാസ്യനായി. ഇനി എന്തൊക്കെ സ്ഥാനങ്ങൾ കിട്ടിയാലും ചെളി പോകില്ല. കെമാൽ പാഷയുടെ വിടവാങ്ങൽ പ്രസംഗം കലക്കി. 'ആലഞ്ചേരിക്കേസിൽ ബാഹ്യ ഇടപെടൽ ഉണ്ടായി', 'കോടതി വെക്കേഷൻ തൊട്ടുമുമ്പ്, പതിവിനു വിപരീതമായി ജഡ്ജിമാരുടെ കോൺസ്റ്റിറ്റ്യൂഷൻ മാറ്റി', 'കോളീജിയം തെരഞ്ഞെടുത്ത പുതിയ ജഡ്ജിമാരെ അറിയാൻ വക്കീൽ ഡയറക്ടറി നോക്കണം' തുടങ്ങിയ പരാമർശങ്ങൾ കൊള്ളേണ്ടിടത്ത് കൊള്ളും.

ജസ്റ്റീസ് കെമാൽ പാഷ: നീതി ദേവത മരിച്ചിട്ടില്ല എന്നതിനു തെളിവ്

അന്ന ഷിബി (AMT, പ്രവർത്തക)



ഇനിയും കോടതി മരിച്ചിട്ടില്ല എന്നു ഞാൻ വിശ്വസിക്കാൻ കാരണം, കേരള ഹൈക്കോടതിയിൽനിന്ന് ഇന്നലെ വിരമിച്ച ജസ്റ്റീസ് കെമാൽ പാഷയാണ്. നീതിയും സത്യവും മാത്രമേ എന്നും ചെയ്യാവൂ എന്നു പഠിപ്പിച്ച അധ്യാപകരായിരുന്ന മ്യൂസ്സീം മാതാപിതാക്കളുടെ പ്രിയപുത്രൻ.

ഇന്നലെ ഹൈക്കോടതിയിൽ നടന്ന തന്റെ വിടവാങ്ങൽ പ്രസംഗത്തിൽ അദ്ദേഹം പറഞ്ഞ അർഥപൂർണ്ണമായ വാക്കുകൾ, ഒരു ഭാരതപൗരൻ ഇനിയും നീതിന്യായവ്യവസ്ഥയിൽ വിശ്വസിക്കാൻ ബലമേകുന്നതാണ്. കർദ്ദിനാൾ ആലഞ്ചേരിയുടെ ഭൂമിവിവാദകേസിനെക്കുറിച്ച് അദ്ദേഹം നല്കിയ അഭിമുഖം, ഒരു ക്രിസ്തുമതവിശ്വാസിയായ എനിക്ക് ക്രിസ്തുവിൽ വിശ്വസിക്കാൻ കൂടുതൽ ബലം നല്കുന്നു. കത്തോലിക്കാസഭയിലെ ഒരു കർദ്ദിനാൾ ഒരു സാധാരണ വിശ്വാസി ചെയ്യാത്ത അധർമ്മപ്രവർത്തിക്കുകയും അതു മുടിവയ്ക്കാൻ എല്ലാ കുതന്ത്രങ്ങളും പണവും അധികാരവും ഉപയോഗിക്കുകയും ചെയ്യുന്നതു കണ്ടപ്പോൾ ലജ്ജയും അമർഷവും തോന്നി. എന്നാൽ, കെമാൽ പാഷ എന്ന നീതിപാലകൻ കർദ്ദിനാളിന്റെ കേസിനെക്കുറിച്ച് സത്യം വിളിച്ചു പറയാൻ ധൈര്യം കാണിച്ചു എന്നത് ഇനിയും മരിക്കാത്ത ഒരു സമൂഹത്തിന് പ്രതീക്ഷ നല്കുന്നു. സഭാക്കേസിൽ കെമാൽ പാഷയുടെ വിധിന്യായം ഒരു ദിവസം നടപ്പിലാവുകതന്നെ ചെയ്യും. എന്തെന്നാൽ സത്യം ഇനിയും മരിച്ചിട്ടില്ല.

ജസ്റ്റീസ് കെമാൽ പാഷയുടെ അഭിമുഖവും അതു നൽകുന്ന സന്ദേശങ്ങളും

റി.ജെ.ജോസഫ് തേനമ്മാക്കൽ



ഇക്കഴിഞ്ഞ മാസം ഹൈക്കോടതിയിൽനിന്നു വിരമിച്ച ജസ്റ്റീസ് കെമാൽ പാഷ മാതൃഭൂമി ഉൾപ്പെടെയുള്ള ദൃശ്യമാധ്യമങ്ങൾക്കു നൽകിയ അഭിമുഖങ്ങളും, അത്തരം വെളിപ്പെടുത്തലുകൾക്കു വഴിവച്ച സംഭവവികാസങ്ങളും പരിശോധിക്കുമ്പോഴുണ്ടാവുന്ന ചില ചിന്തകൾ പങ്കുവയ്ക്കുകയാണിവിടെ:

നാളാഗമം

മിക്കവർക്കും അറിയാവുന്നതുപോലെ, സീറോ-മലബാർ സഭയിലെ എറണാകുളം-അങ്കമാലി അതിരൂപതയിൽ, 2016, 2017 വർഷങ്ങളിൽ നടന്ന ഭൂമിവില്പനകളും വാങ്ങലുകളുമായി ബന്ധപ്പെട്ട്, കുറെ വിവാദങ്ങളുണ്ടായി. ഈ അതിരൂപതയുടെ പരമാധികാരി, ജോർജ്ജ് ആലഞ്ചേരി എന്ന മെത്രാപ്പോലീത്തയാണ്. അദ്ദേഹം, കർദ്ദിനാൾ സംഘത്തിലെ ഒരംഗംകൂടിയാണ്. പുറമേ, അനുദിനം വളർന്നുകൊണ്ടിരിക്കുന്ന ആഗോള സീറോ-മലബാർ സഭയുടെ പരമാധ്യക്ഷനുമാണ്. അവസാനം പറഞ്ഞ രണ്ടു തൊങ്ങലുകൾക്ക് നമ്മുടെ ചർച്ചയിൽ പ്രത്യക്ഷത്തിൽ വലിയ പ്രസക്തിയില്ല.

മുമ്പു പറഞ്ഞ ഭൂമിവില്പനയിൽ, സുതാര്യമല്ലാത്തവയും ഗുപ്യമായ താൽപര്യങ്ങളെ സംരക്ഷിക്കുന്നവയും, ഭൗതികസ്വത്തുക്കളുടെ ഭരണംസംബന്ധിച്ച സഭയുടെതന്നെ ചട്ടങ്ങൾക്കു വിരുദ്ധമായവയുമായ ഏർപ്പാടുകൾ നടന്നു എന്ന് ബോധ്യപ്പെട്ടതിന്റെ അടിസ്ഥാനത്തിൽ ഒരു രൂപതാംഗം, ബഹു.ഹൈക്കോടതിയെ സമീപിക്കുന്നു. അദ്ദേഹം, ആക്ഷേപം ഉന്നയിക്കുന്ന വ്യക്തികൾ സമൂഹത്തിൽ വളരെ

ഉന്നതസ്ഥാനം അലങ്കരിക്കുന്നവരായതിനാലും, പോലീസിൽനിന്ന് ത്വരിതമായ നടപടികൾ ഉണ്ടാവുമെന്ന വിശ്വാസമില്ലാത്തതിനാലുമാണ് പോലീസ് സ്റ്റേഷനിൽ ഉചിതമായ രേഖകളോടൊപ്പം പരാതി കൊടുത്തശേഷം കോടതിയെ ശരണം പ്രാപിച്ചത്.

ഈ പരാതിയെ ഒരു സാമാന്യപരാതിയായി കണ്ട ബഹു. കോടതിയെ, ഇതു വളരെ ഗൗരവമുള്ള കാര്യമാണെന്നും, ത്വരിതമായ രീതിയിൽ നീതി നടപ്പാക്കൽ വേണമെന്നും ധരിപ്പിച്ചത് ആർച്ചു ബിഷപ്പും കൂട്ടരുംതന്നെയാണ്. ആ സബ്മിഷന്റെ അടിസ്ഥാനത്തിൽ കോടതി നിയമാനുസൃതമായ വ്യവഹാരത്തിലേക്കു കടന്നു.

പോലീസിനുവേണ്ടിയും, ആക്ഷേപ-ആരോപിതരായ ജോർജ്ജ് ആലഞ്ചേരി മെത്രാപ്പോലീത്താ, കച്ചവടവുമായി ബന്ധപ്പെട്ട ഉയർന്ന അതിരൂപതാദ്യോഗസ്ഥരായ രണ്ടു വൈദികർ, ഒരു റിയൽ എസ്റ്റേറ്റ് ഏജന്റ് എന്നിവർക്കുവേണ്ടിയും വക്കീലന്മാർ ദിവസങ്ങളോളം വാദം നടത്തി. ഹൈക്കോടതിയിലെ ബഹുമാന്യനായ ജഡ്ജിക്ക് ഓറിയന്റൽ ചർച്ചകൾക്കായുള്ള, ഇൻഡ്യൻ ഭരണഘടനയെത്തരമായ വത്തിക്കാൻ നിർമ്മിത കാനോൻനിയമത്തിന്റെ കുറെ വകുപ്പുകൾ പഠിക്കേണ്ടിയും വന്നു. 'നിയമ'മെന്നത്, ഇൻഡ്യൻ പാർലിമെന്റോ സംസ്ഥാന നിയമനിർമ്മാണസഭകളോ ജനായത്തഭരണക്രമം പാലിച്ച് പാസ്സാക്കിയെടുക്കുന്നതെന്തോ 'അത്', ആണല്ലോ.

ആ 'അത്' സഭാവക ഭൗതികവസ്തുക്കളുടെ ക്രയവിക്രയങ്ങളിൽ തങ്ങൾക്കു ബാധകമല്ല എന്ന രീതിയിലുള്ള ജനാധിപത്യേതര വിചിത്രവാദങ്ങൾപോലും ആർച്ചുബിഷപ്പ് ആന്റ് Co.-യ്ക്കുവേണ്ടി ഉന്നയിക്കപ്പെട്ടു. ഏതായാലും, ബഹുമാനപ്പെട്ട കോടതിയിൽനിന്ന്, കർദ്ദിനാളിനും കുട്ടർക്കുമെതിരെ, താൻ കൊടുത്ത പരാതിയനുസരിച്ച്, FIR ഇട്ട് കേസെടുത്തന്വേഷണം നടത്തണമെന്ന പരാതിക്കാരന്റെ അപേക്ഷയിന്മേൽ, അദ്ദേഹത്തിനുകുലമായ വിധിയാണുണ്ടായത്. ബഹു .കോടതി പറഞ്ഞു: "The law is above all. Law should be equal to all. Law should be equal to the rich and the poor...." കാനോൻപോലും ധിക്കരിച്ചു നടത്തിയ വിക്രയങ്ങൾ ശ്രദ്ധിച്ച കോടതി കണ്ടെത്തിയത് ഇങ്ങനെ: "Therefore, it is evident that all such transactions are shady. Cloud has been caste upon all those transactions. Of course, it is for respondents 3 to 6 (Arch Bishop & other respondents) to remove those cloud". കാനോന്റെ നിരവധിയായ ആർട്ടിക്കിളുകളുടെയും ബൈബിളുകളുടെയും യൂക്സിഭദ്രമല്ലാത്ത അപരിചിതനാശവഴികളിലൂടെ നടത്തിച്ച്, അതിന്റെ മാസ് മരികതയാൽ തങ്ങൾക്കനുകുലമായ വിധി സമ്പാദിക്കുവാൻ മോഹിച്ചവർക്ക് നിർഭാഗ്യവശാൽ അതിനു സാധിച്ചില്ല. അഥവാ, ഈ സ്വതന്ത്ര പരമാധികാര രാഷ്ട്രത്തിന്റെ നിയമം, അവരെ അതിനനുവദിച്ചില്ല. "The allegations in the complaint along with the documents appended with it prima facie reveal the possibility of the commission of cognizable offences under sections 120B, 406, and 415 of the IPC." വക്കീലന്മാർ പറയുന്നത് ഈ സെക്ഷൻസ് മഹാ കുഴപ്പം പിടിച്ചവയാണെന്നും, നേരിന്റെ വഴിയിൽ ചരിക്കുന്നവരായ 'ബിയാറ്റിററുഡ്സ്' ഒരിക്കലും അകപ്പെടാനോ, അകപ്പെടുത്തുവാൻ മറ്റുള്ളവരെ അനുവദിക്കാനോ പാടില്ലാത്തവയാണെന്നുമാണ്.

തുടർന്ന്, പരാതിക്കാരന്റെ പരാതി ഒരു സിവിൽ സ്വഭാവമുള്ളതാണെന്നു കണ്ടുപിടിച്ച പോലീസിന് നേരിന്റെ മാർഗം ചൂണ്ടിക്കാണിച്ച്, ഈ കേസിൽ ചെയ്യേണ്ടത് എന്തെന്ന് പറഞ്ഞുകൊടുത്തുകൊണ്ട് കോടതി ആജ്ഞാപിച്ചു: "It is idle on the part of the 1st respondent to contend that the complaint is of a civil nature....the 1st respondent is ordered to register a crime in the matter and to conduct an investigation properly and impartially."

ബാക്കിപത്രം

തുടർന്ന്, തങ്ങളുമേലുള്ള കാർമ്മേലം മാറ്റിക്കിട്ടുവാൻ, പോലീസന്വേഷണം നേരിടുവാൻ തയ്യാറല്ലാത്ത പൗരോഹിത്യം, തികച്ചും നിയമപരമായി നിലനിൽക്കുന്ന ഒരു മറുവഴിതേടി ഹൈക്കോടതി ഡിവിഷൻ ബഞ്ചിനെ സമീപിച്ചതും, ബഹു. ഡിവിഷൻ ബഞ്ച്, പോലീസിന് പരാതിയിന്മേൽ നടപടി എടുക്കുന്നതിനുള്ള സാവകാശം ലഭിക്കുന്നതിനുമുമ്പേ, പരാതിക്കാരൻ ഹൈക്കോടതിയെ സമീപിച്ചതിലുള്ള സാങ്കേതികപ്പിഴവു ചൂണ്ടിക്കാട്ടി മുമ്പു പറഞ്ഞ വിധിന്യായം അസ്ഥിരപ്പെടുത്തിയതും അരിമാത്രമല്ല

കപ്പയും ചക്കയും കഴിക്കുന്ന സിറോ -മലബാറുകാരോടൊപ്പം സർവ കേരളീയരും കേട്ടു. ആർച്ചുബിഷപ്പടക്കമുള്ള, ഇരുളിലും കാർമ്മേലത്തിലും അടിമുടി മുടിചൂടിനിൽക്കുന്നവർക്ക്, അവരെ ചൂഴ്ന്നുനില്ക്കുന്ന കുറ്റത്തിന്റെ കാർമ്മേലമകറുവാൻ ഒട്ടുമേ സാധിച്ചില്ലെങ്കിലും ഒരു സമാശ്വാസവിധിയായി ഇതിനെ വ്യാഖ്യാനിച്ചു പുളകമണിയുവാനും സാധിച്ചു. (ഉടനെതന്നെ, നിതാന്ത വന്ദ്യശ്രീയുടേതായി യുവർ എക്സലൻസികൾക്കും, ഹിസ് ഗ്രേയ്സിനും മാത്രമായുള്ള നന്ദിപ്രകടനം കേൾക്കാൻ സാധിച്ചേക്കും: 'എല്ലാം നിങ്ങളുടെ പ്രാർത്ഥനാസഹായത്താൽ പരിഹൃതമായി'.)

നമ്മുടെ നീതിനടത്തിപ്പിന്റെ സുതാര്യതക്കുറവിനെക്കുറിച്ച് മയമുള്ള ഭാഷയിൽ, എന്നാൽ നല്കേണ്ട സന്ദേശം വ്യത്തിയായി നല്കിക്കൊണ്ട്, നാലു നാളുകൾക്കിടയിൽ ജഡ്ജിസ്ഥാനത്തുനിന്നു വിരമിച്ച കെമാൽ പാഷ, തന്നെ വന്നു കണ്ട ദൃശ്യമായമങ്ങളോടു പ്രതികരിച്ചു. അഭിമുഖക്കാരൻ, തികച്ചും പ്രാധാന്യവും പ്രമേദവുമായതുമായ ഒന്നായതുകൊണ്ട്, സഭാവിധിയും അപ്പീലും മറുവിധിയുമൊക്കെ ചർച്ചയിലേക്കു കൊണ്ടുവന്നു.

ഈ അഭിമുഖത്തിൽനിന്നു ഞാൻ വായിച്ചെടുത്ത ആദ്യത്തെ സംഗതി, ഒരു സാധാരണ പൗരന് അവൻ ഹിക്കുന്ന നീതി സംലഭ്യമാകുന്നതിൽ, നമ്മുടെ നിയമസംവിധാനത്തിൽ കടമ്പകളേറെയുണ്ടെന്നുള്ളതുതന്നെയാണ്. ഒരു ന്യായാധിപൻ, വാദം കേട്ട്, കേസു പഠിച്ച്, കുറ്റകൃത്യങ്ങളുടെ ഗൗരവം മനസ്സിലാക്കിക്കൊണ്ട്, പരാതിക്കാരന്റെ എതിർകക്ഷികൾക്കെതിരെ അന്വേഷണ ഉത്തരവിറക്കിയാൽപ്പോലും, സ്രാവുകൾക്കായുള്ള വലവിരിക്കാൻ പാങ്ങില്ലാത്ത വനാണ് പരാതിക്കാരനെങ്കിൽ, സ്രാവുകൾ ആ വല തകർത്തു പായും. ഈ വായന ഞാൻ നടത്തിയത്, ജഡ്ജി കെമാൽ പാഷയോട്, അഭിമുഖക്കാരൻ, അദ്ദേഹത്തിന്റെ വിധിപ്രസ്താവം സ്റ്റേ ചെയ്യുകയും തുടർന്ന് അസാധുവാക്കുകയുംചെയ്ത ഡിവിഷൻ ബഞ്ചിൽ ബഹു.ചീഫ് ജസ്റ്റീസ് ആന്റണി ഡോമിനിക്കു ഉണ്ടായിരുന്നത് ചൂണ്ടിക്കാണിച്ച്, ഒരു ചോദ്യം ചോദിച്ചപ്പോഴാണ്. ജസ്റ്റീസ് പറഞ്ഞു: "താൻ അംഗമായിരിക്കുന്ന ഒരു രൂപതയുടെ തലവനെതിരെയുള്ള കേസിൽ, അതും ഒരു വലിയ വിഭാഗം ജനങ്ങൾക്കു സന്ദേഹമുള്ളപ്പോൾ, ചീഫ് ജസ്റ്റീസ് കേസു കേട്ടത് ശരിയായില്ല."

അത്, നിയമം നടന്നാൽമാത്രം പോരാ, നിയമം നടന്നു എന്ന ബോധ്യം സാമാന്യജനങ്ങൾക്കുണ്ടാവുകയും വേണം എന്ന, നിയമനടത്തിപ്പിലെ അടിസ്ഥാന പ്രമാണത്തിനെതിരായിപ്പോയി എന്നദ്ദേഹം സൂചിപ്പിച്ചു. ഒരു കാര്യംകൂടി അദ്ദേഹം പറഞ്ഞു, നിയമം കർദ്ദിനാളിനും പാവപ്പെട്ടവനും തുല്യമാണെന്ന്. ഈ പ്രസ്താവനയിൽ, വിധിയും, മറുവിധിയും അതിന്റെ ധനിയും അടങ്ങിയിട്ടുണ്ട് എന്നെനിക്കു തോന്നുന്നു.

നമ്മുടെ നീതിന്യായ വ്യവസ്ഥയിൽ അഭികാമ്യമല്ലാത്ത ഒട്ടനവധി കാര്യങ്ങൾ സംഭവിച്ചുകൊണ്ടിരിക്കുന്ന നാളുകളാണിത്. മാസ്റ്റർ ഓഫ് ദി റോസ്റ്റർ എന്ന അധികാരം കൈയാളുന്ന ചീഫ് ജസ്റ്റീസുമാർ,

കൊരട്ടി പള്ളിയിൽ വിശ്വാസികളെ വഞ്ചിച്ച് വീണ്ടും കൊള്ള!

12 ലക്ഷം രൂപയുടെ നേർച്ചപ്പണവും കണക്കില്ലാത്ത വഴിപാട് സാർണവുമായി സഹവിക്കാരികൾ മുങ്ങി!

വിശ്വാസികളുടെ കണ്ണുവെട്ടിച്ച് സഹവിക്കാരിമാർ കടന്നത് ഉച്ചയുണ്ണുസമയത്ത്; പണവും സാർണവും വീണ്ടും കൊള്ളയടിക്കപ്പെട്ടതോടെ പ്രതിഷേധവുമായി വിശ്വാസികൾ അരമനയിൽ; സ്ഥലത്ത് സംഘർഷാവസ്ഥ

പ്രകാശ് ചന്ദ്രശേഖർ

കൊരട്ടി പള്ളിയിൽ സംഘർഷം നില നിൽക്കുന്നതിനിടെ പ്രശ്നങ്ങൾ വഷളാക്കി സഹവിക്കാരിമാർ നേർച്ചപ്പണവും, വഴിപാട് സാർണവുമായി മുങ്ങി. 12 ലക്ഷം രൂപയുടെ നേർച്ചപ്പണവും, അളന്നുതിട്ടപ്പെടുത്താത്ത സാർണവുമാണ് സഹവിക്കാരിമാർ കടന്നു കളഞ്ഞത്. സഹവിക്കാരിമാരായ ഫാ.പിന്റോ, ഫാ.അനിൽ എന്നിവരാണ് വിശ്വാസികൾ ഉച്ചയുണിന് പോയ സമയം നോക്കി കടന്നത്. ഇതോടെ വിശ്വാസികൾ സംഘടിച്ച് അരമനയിൽ ഒത്തുകൂടി.

സാധാരണ വെള്ളിയാഴ്ചകളിലാണ് നേർച്ചപ്പണം എണ്ണിത്തിട്ടപ്പെടുത്തുന്നത്. പള്ളിയിലെ പ്രശ്നങ്ങൾ മൂലം ഇടയ്ക്ക് പണം

എണ്ണിത്തിട്ടപ്പെടുത്താൻ കഴിഞ്ഞിരുന്നില്ല. എണ്ണിത്തിട്ടപ്പെടുത്തിവെച്ച ഒന്നരമാസത്തെ പണമാണ് സഹവിക്കാരികൾ എടുത്തുകൊണ്ടുപോയത്. നേരത്തെ പള്ളി വിടാൻ തയ്യാറായി ഇറങ്ങിയ സഹവിക്കാരിമാരെ ഇടവകക്കാർ തടഞ്ഞുവെച്ചിരുന്നു.

ഇതുവരെ നടന്നത് എടയന്ത്രത്തിന്റെ ബുദ്ധിയിൽ രൂപംകൊണ്ട നാടകമാണെന്നും പള്ളി അടച്ചുപൂട്ടാൻ ആലഞ്ചേരി പിതാവ് അറിയാതെ അണിയറയിൽ നീക്കം നടക്കുന്നുണ്ടെന്നും ഇത് അംഗീകരിക്കില്ലെന്നും വിശ്വാസികൾ പറഞ്ഞു.

(കടപ്പാട്: മറുനാടൻ മലയാളി ജൂൺ 10)

-ആർത്തിഭ്രാന്തയായ ഈ പുരോഹിതരും മേലധികാരികളും ചേർന്ന്, ചർച്ച് ആക്ട് വളരെ വേഗതയോടെ നടപ്പാക്കിത്തരുന്ന ലക്ഷണമുണ്ട്.

തീർത്തും വ്യക്തിപരമായ താൽപര്യങ്ങൾക്കു മുൻതൂക്കം കൊടുത്ത് സഹജഡ്ജിമാരുടെ പരിഗണനാ വിഷയങ്ങളിൽ, അസമയത്തു (untimely) നടത്തുന്ന മാറ്റങ്ങൾ നീതിനടത്തിപ്പിനെ എപ്രകാരം ദോഷകരമായി ബാധിക്കും എന്നതിൽ ചിന്തയായ കെമാൽ പാഷ എന്ന റിട്ടയേർഡ് ജഡ്ജിയെ നാമീ അഭിമുഖത്തിൽ കാണുന്നു.

ഒരുപാട് പേരെ ആശ്ചര്യഭരിതരാക്കുകയും, കുറെപ്പേരെ കോധാവേശരാക്കുകയും ചെയ്ത വിധി പ്രസ്താവത്തിലെ ഒരു ഭാഗത്തെക്കുറിച്ച് - അതെ, ആ 'രാജാ'പാർട്ടി പരാമർശത്തെക്കുറിച്ച്, അഭിമുഖം നടത്തുന്ന ആൾ ചോദിക്കുമ്പോൾ ജസ്റ്റീസ് കെമാൽ പാഷ അതെപ്പറ്റി പ്രതികരിക്കുന്നത് കേൾക്കുമ്പോൾ നാം ക്രിസ്ത്യാനികൾക്ക് പ്രത്യേകിച്ച് കത്തോലിക്കർക്ക് രോഷമുണ്ടാവണം, അവരുടെ രൂപതാധ്യക്ഷന്മാർക്കു നേരെ. ജസ്റ്റീസ് സത്യം മാത്രമേ ആ ഇൻറർവ്യൂവിൽ പറഞ്ഞിട്ടുള്ളൂ. 'പല്ലം നഖവു'പയോഗിച്ച വാദങ്ങൾക്കിടയിൽ, വിശുദ്ധ കാനോന്റെ വകയായി മേജർ ആർച്ചുബിഷപ്പിനു ലഭിച്ചിട്ടുള്ള അനുകൂലവും അനുപമവുമായ ഒരു സിദ്ധിവിശേഷം കോടതിയിൽ സ്ഥാപിക്കുന്നതിനിടയിൽ, sovereign immunity plead ചെയ്യുകയുണ്ടായി. ഇനി കേൾക്കു വിധിന്യായത്തിൽ നിന്ന് "In order to consider whether the third respondent could claim such an immunity, this court put a query as to whether the 3rd respondent could be considered as "king", who could do no wrong. The answer...was an emphatic 'yes'. ഇത് ഇങ്ങനെതന്നെ, വാദദിവസവും, വിധിദിവസവും കേൾക്കേണ്ടിവന്ന ഒരു സീറോ-

മലബാറുകാരൻ 'സീറോ' ആയിപ്പോവുന്നത് ഒരു കെമാൽ പാഷ മൂലമല്ല, ദൈവിക കൈവയ്പും രാജ്യവും ഒരുമിച്ച് തനിക്കുണ്ടെന്ന് ആവർത്തിച്ചു പ്രഖ്യാപിക്കുന്ന അവന്റെ (മേജർ) ആർച്ചുബിഷപ്പുമൂലമാണ്. ഇതു തികച്ചും പരിഹാസ്യമായ ഒരു സംഗതിയായി തോന്നുന്നില്ലാത്തത് അദ്ദേഹത്തിന് നേട്ടം; ഈ ജനാധിപത്യവ്യവഹാര ലോകത്ത് ഇത്തരം immunity claim ചെയ്യുന്ന ഒരു രാജാവിനെ ചുമക്കേണ്ടിവരുന്നത് ആ 'സീറോ'ക്കാരന്റെ കോട്ടവും ഗതിയില്ലായ്മയും!

ഒരു നല്ല കാര്യം അദ്ദേഹം പറഞ്ഞത്, യാതൊരു സർക്കാർ ലാവണവും താൻ റിട്ടയർമെന്റിനുശേഷം മോഹിക്കുന്നില്ല; തന്നാൽ സ്വീകരിക്കുകയുമില്ല എന്നതാണ്. സർക്കാർപക്ഷം, പ്രതിപക്ഷം, വാദിപക്ഷം എന്നിങ്ങനെയുള്ള പക്ഷംപിടുത്തമില്ല, നിയമത്തിന്റെ പക്ഷത്ത് നിലയുറപ്പിച്ചു വിധിപറയുന്ന ന്യായാധിപതികൾക്ക്. അവരുടെ വിധികൾ എത്രമാത്രം ശരിയുടെ സ്ഥാനത്തു നിൽക്കുന്നവയായാൽക്കൂടി, പൊതുജന ദൃഷ്ടിയിൽ അത്ര ശരിയായിരുന്നില്ല എന്ന തോന്നലുണ്ടാക്കാൻ ഇങ്ങനെയുള്ള സർക്കാർ ലാവണ സ്വീകരണം കാരണമായേക്കുമത്രേ. ഈ വിലയിരുത്തലിനെ, ഒരു പുനർവായനയ്ക്കും, കൂട്ടിവായനയ്ക്കുംകൂടി ഏറെ വകുപ്പ് നല്കുന്ന കാര്യങ്ങളാണ്, നമ്മുടെ കൺസ്യൂമിസ്റ്റ്, ഈ ഇന്റർവ്യൂ കഴിഞ്ഞ് ഒരാഴ്ച കഴിഞ്ഞപ്പോൾ നടന്നത് എന്നത് എത്രയോ ചിന്തോദ്ദീപകം!

ഫോൺ-9447374680

കർദ്ദിനാളിനെതിരെ വീണ്ടും ആരോപണം! വിവിധ അക്കൗണ്ടുകളിലേക്കു നൽകിയ 9.38 കോടിക്ക് രേഖയില്ല

എറണാകുളം-അങ്കമാലി അതിരൂപതയിലെ ഭൂമി ഇടപാട് വിവാദം കത്തിനില്ക്കുന്ന സമയത്ത് സഭയുടെ 9.38 കോടി രൂപ വിവിധ അക്കൗണ്ടുകളിലേക്ക് നൽകിയെന്ന് ആരോപണം. അതിരൂപതയുടെ ബാങ്ക് അക്കൗണ്ടിൽനിന്ന് ഏഴു പേർക്കായാണ് പണം നൽകിയത്. എന്നാൽ, എത്തിനുവേണ്ടിയാണ് ഈ പണം നൽകിയതെന്ന ചോദ്യത്തിന് രേഖയോ വ്യക്തമായ ഉത്തരമോ നൽകാത്തതിനാൽ ഓഡിറ്റ് തടസ്സമുണ്ടായി.

2017 ഏപ്രിൽ ഏഴിനാണ് വിവിധ അക്കൗണ്ടുകളിലേക്ക് പണം നൽകിയത്. ജോസ് കുര്യന് 2.60 കോടി രൂപയും സാജു വർഗീസ് കുന്റേലിന് 2.28 കോടി രൂപയും വി.കെ. മറിയാമ്മ, ജെസ്സി ജോർജ്ജ്, ഉഷാ ജോസഫ്, വത്സമ്മ മാത്യു, ഫിലോ രാജൻ എന്നിവരുടെ പേരിലേക്ക് 90 ലക്ഷം രൂപ വീതവുമാണ് കൈമാറിയത്.

ദുരുഹമായ ഈ ഇടപാടുകൾ എത്രയും പെട്ടെന്ന് ക്രമപ്പെടുത്തണമെന്നും കൊടുത്ത പണം പലിശയടക്കം തിരിച്ചുപിടിക്കണമെന്നും ഫൈനാൻസ് സമിതി ആവശ്യപ്പെട്ടെങ്കിലും, ഒരു നോട്ടീസ് അയയ്ക്കാൻ പോലും കർദ്ദിനാൾ അനുമതി നൽകിയില്ലെന്നാണ് ആരോപണം. ബാങ്കിലൂടെ നൽകിയ പണമായതിനാൽ കൊടുത്തതിനു കൃത്യമായ രേഖയുണ്ട്. എന്നാൽ എന്ത് ആവശ്യത്തി

നുവേണ്ടിയാണ് ഇത്രയും പണം ഒറ്റയടിക്കു പല ആളുകൾക്കായി കൊടുത്തത് എന്നത് ദുരുഹമാണ്. അതിരൂപതയിലോ ഫൈനാൻസ് കമ്മിറ്റിയിലോ വൈദികസമിതിയിലോ ഇത്തരമൊരു ഇടപാടിനെക്കുറിച്ച് ചർച്ച ചെയ്തിട്ടില്ലെന്നാണ് 'ആർച്ച് ഡയോസിസൻ മൂവ്മെന്റ് ഫോർ ട്രാൻസ്പേരൻസി' ആരോപിക്കുന്നത്.

വിവാദ ഭൂമിഇടപാടുകൾ സംബന്ധിച്ചിട്ടുള്ള വസ്തുതകൾ ഉടൻതന്നെ വിശ്വാസികളെ അറിയിക്കാൻ ഇടയലേഖനം ഇറക്കണമെന്നാവശ്യപ്പെട്ട 'ആർച്ച് ഡയോസിസൻ മൂവ്മെന്റ് ഫോർ ട്രാൻസ്പേരൻസി (എ.എം.ടി.) സഹായമെത്രാൻ മാർ സെബാസ്റ്റ്യൻ എടയന്ത്രത്തിന് നിവേദനം നൽകി. ഭൂമിവിഷയം പരിഹരിച്ചെന്ന് കർദ്ദിനാൾ വ്യക്തമാക്കുമ്പോഴും അത് എങ്ങനെയാണെന്നറിയാനുള്ള അവകാശം വിശ്വാസികൾക്കുണ്ടെന്നും അവർ പറയുന്നു. പുരോഹിതസമിതി തിരഞ്ഞെടുപ്പിനെ സമൂഹമാധ്യമങ്ങളിൽ അവഹേളിച്ച ഫാ. ആന്റണി പൂതവേലി, ഫാ.ജോർജ്ജ് നെല്ലിശ്ശേരി എന്നിവർക്കെതിരെ നടപടി എടുക്കണമെന്നും ആവശ്യപ്പെട്ടിട്ടുണ്ട്. മുഴുവൻ നടപടിക്രമങ്ങളും പാലിക്കാതെ കോട്ടപ്പടിയിലെ ഭൂമി വിലക്കാൻ അനുവദിക്കില്ലെന്നും എ.എം.ടി. നൽകിയ നിവേദനത്തിൽ വ്യക്തമാക്കിയിട്ടുണ്ട്.

(കടപ്പാട് - 2018 മെയ് 30-ലെ ജന്മഭൂമി.)

സാമ്പത്തികപ്രതിസന്ധി നേരിടാൻ എറണാകുളം അതിരൂപത വിശ്വാസികളിൽനിന്ന് കടം വാങ്ങുന്നു

ജോസഫ് മാത്യു

കൊച്ചി: എറണാകുളം-അങ്കമാലി അതിരൂപതയുടെ സാമ്പത്തികപ്രതിസന്ധി പരിഹരിക്കാൻ വിശ്വാസികളിൽനിന്നും കടംവാങ്ങുന്നു. അധികപണം കൈയിലുള്ളവരോട് സഹായിക്കാൻ ആവശ്യപ്പെടുകയായിരുന്നു. ഇതനുസരിച്ച് നിരവധി പേർ പണംനൽകാൻ മുന്നോട്ടു വന്നിട്ടുണ്ട്. സ്ഥലമിടപാടിനേത്തുടർന്ന് ബാങ്കിൽ കടം കയറിയതിനാൽ പ്രതിമാസം 85 ലക്ഷം രൂപയോളം പലിശ അടയ്ക്കേണ്ടതുണ്ട്. ഈ പ്രതിസന്ധി പരിഹരിക്കാനാണ് ശ്രമം. വൈദികർ ഒരു മാസത്തെ അലവൻസ് നേരത്തെ സംഭാവന ചെയ്തിരുന്നു.

കോട്ടപ്പടിയിലെ 25 ഏക്കർ സ്ഥലംവാങ്ങാൻവന്ന കമ്പനിയെക്കുറിച്ച് സംശയമുള്ളതിനാൽ ഇവർക്ക് വിൽക്കേണ്ടതില്ലെന്നും തീരുമാനിച്ചിട്ടുണ്ട്.

വിവാദങ്ങളെത്തുടർന്ന് അതിരൂപതയിൽ വെള്ളിയാഴ്ച നടക്കുന്ന തിരുഹൃദയത്തിരുനാൾ ആഘോഷ

ത്തിൽ മേജർ ആർച്ച് ബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി പങ്കെടുക്കാനിടയില്ല.

സംഘർഷസാധ്യതകൾ കണക്കിലെടുത്ത്, പങ്കെടുക്കരുതെന്ന് സഹായമെത്രാന്മാർ അദ്ദേഹത്തോട് അഭ്യർത്ഥിച്ചതായാണ് സൂചന.

സീറോ-മലബാർ സഭാ ആസ്ഥാനമായ സെയ്ന്റ് തോമസ് മൗണ്ടിലാണ് മാർ ആലഞ്ചേരി ഇപ്പോൾ. അതിരൂപതാരേണും മിക്കവാറും സഹായമെത്രാൻ മാർ സെബാസ്റ്റ്യൻ എടയന്ത്രത്തിന് കൈമാറിയിരുന്നു. അതിരൂപതാ ആസ്ഥാനത്തെ ചടങ്ങുകളിൽ മാർ ആലഞ്ചേരി പങ്കെടുക്കരുതെന്ന് ഒരുവിഭാഗം വൈദികർ നേരത്തെ നിലപാട് സ്വീകരിച്ചിട്ടുണ്ട്. ഓശാനപ്പിറ്റേന്ന് നടക്കേണ്ടിയിരുന്ന മൂറോൻ കൂദാശ (തൈലം വെഞ്ചിരിപ്പ്) ജൂണിലെ ആദ്യവെള്ളിയാഴ്ചത്തേക്ക് മാറ്റിയിരുന്നു.

(കടപ്പാട്: മാതൃഭൂമി, 2018 ജൂൺ 7)

കർദ്ദിനാളിന്റെ കോലം കത്തിച്ചു! അതിരൂപതാ സ്ഥലമിടപാട് വീണ്ടും തീപിടിക്കുന്നു

കോടതിവിധിയോടെ അവസാനിച്ചെന്നു കരുതിയ എറണാകുളം-അങ്കമാലി അതിരൂപതയിലെ സ്ഥലമിടപാടുവിവാദം ഊതിക്കത്തിച്ച് ഇന്നലെ മേജർ ആർച്ച് ബിഷപ്പ് കർദ്ദിനാൾ ജോർജ്ജ് ആലഞ്ചേരിയുടെ കോലം കത്തിച്ചു.

എറണാകുളം ഹൈക്കോടതി കവലയ്ക്കു സമീപത്തെ അതിരൂപതാ ആസ്ഥാനത്തിനുമുമ്പിൽ ഇന്നലെ ഉച്ചയോടെയാണ് 'അതിരൂപതാ സുതാര്യതാ പ്രസ്ഥാനം' പ്രവർത്തകർ സീറോ-മലബാർ അധിപനായ മേജർ ആർച്ച് ബിഷപ്പിന്റെ കോലം കത്തിച്ചത്. സഭയുടെ ചരിത്രത്തിൽത്തന്നെ അത്യുപരിവൃദ്ധമായ പ്രതിഷേധമായി, ഈ സംഭവം.

കർദ്ദിനാൾ സ്ഥാനത്യാഗം ചെയ്യണമെന്നാവശ്യപ്പെട്ടും മുദ്രാവാക്യങ്ങൾ മുഴക്കിയുമായിരുന്നു പ്രതി



ഷേധം. അതിരൂപതയുടെ പൊതുചടങ്ങുകളിൽ കർദ്ദിനാളിനെ തടയുമെന്നും പ്രസ്ഥാനം പ്രവർത്തകർ അറിയിച്ചു. അപ്രതീക്ഷിത പ്രതിഷേധമായതിനാൽ പോലീസിനോ കർദ്ദിനാൾ അനുകൂലികൾക്കോ തടയാൻ കഴിഞ്ഞില്ല.

അതിരൂപതാ ആസ്ഥാനത്തോടു ചേർന്ന ബസലിക്ക പള്ളിയിൽ അടുത്ത വെള്ളിയാഴ്ച നടക്കുന്ന തിരുന്നാളിൽ കർദ്ദിനാൾ പങ്കെടുക്കുന്നുണ്ട്. കർദ്ദിനാളിനെ പങ്കെടുപ്പിക്കരുതെന്ന് അതിരൂപതാ സഹായമെത്രാനോടും ബസലിക്ക വികാരിയോടും പ്രവർത്തകർ ആവശ്യപ്പെട്ടിരുന്നു.

(കടപ്പാട്: 2018 ജൂൺ 6-ലെ കൗമുദി)

പലിശമാത്രം 90 ലക്ഷം രൂപ!

റിജു കാഞ്ഞുക്കാരൻ -കൺവീനർ, അതിരൂപതാ സുതാര്യതാ പ്രസ്ഥാനം

അതിരൂപതയിലെ പൊതുപരിപാടികളിൽ കർദ്ദിനാൾ ആലഞ്ചേരി പങ്കെടുക്കാൻ ശ്രമിച്ചാൽ തടയും. സ്ഥലമിടപാടു പ്രശ്നങ്ങൾ തീർന്നെന്ന പ്രാചാരണം തെറ്റാണ്.

ഒരു ദിവസമാത്രമാണ് അനുരഞ്ജന ചർച്ച നടന്നത്. അതിൽ തീരുമാനമായില്ല. പ്രശ്നങ്ങൾ തീർന്നെന്ന് ഓശാന ഞായർമുതൽ കർദ്ദിനാൾ പ്രസംഗിക്കുകയാണ്. അതിരൂപത ഇപ്പോഴും വലിയ കടത്തിലാണ്. പലിശമാത്രം 90 ലക്ഷം രൂപ പ്രതിമാസം വേണം. ഇടവകകളോടും വൈദികരോടും അതിരൂപത പണം ആവശ്യപ്പെടുന്നുണ്ട്.

സമ്പന്ന സഭാംഗങ്ങളോടും പലിശയില്ലാതെ പണം ആവശ്യപ്പെടുകയാണ്. ഈ സാഹചര്യത്തിലാണ് രണ്ടാംഘട്ട സമരത്തിന് തുടക്കംകുറിക്കുന്നത്.



(കടപ്പാട്: 2018 ജൂൺ 6-ലെ കൗമുദി)

-കോലം കത്തിക്കലിനു നേതൃത്വം നൽകിയ എ.എം.റ്റി. കൺവീനർ റിജു കാഞ്ഞുക്കാരനെ അറസ്റ്റ് ചെയ്തിച്ച് കർദ്ദിനാൾ തന്റെ ശക്തി കാണിച്ചു എന്നറിയുന്നു.

ഒരു അതിരൂപതയിലെ ലക്ഷക്കണക്കായ വിശ്വാസികളെയും നൂറുകണക്കായ വൈദികരെയും പൂർണ്ണ പോലെ കരുതി രാജാവുകളെക്കൂടി കർദ്ദിനാളോ, തങ്ങളാർജ്ജിച്ച രൂപതാസ്വത്തുക്കൾ കൊള്ളചെയ്ത അദ്ദേഹത്തിനെതിരെ രൂക്ഷമായി പ്രതികരിച്ചുപോകുന്ന വിശ്വാസികളോ കൂടുതൽ കുറ്റക്കാർ? ആരാണ് ആദ്യം അറസ്റ്റ് ചെയ്യപ്പെടേണ്ടത്?

ജനകീയാടിത്തറയുള്ള 'അതിരൂപതാ സുതാര്യതാപ്രസ്ഥാന'ത്തിന്റെ ശാക്തീകരണത്തിനുമത്രമേ ഈ അറസ്റ്റ് ഇടനൽകൂ; അത് ആശംസിക്കുന്നു- എഡിറ്റർ

നമ്മളോർക്കുക, കെവിൻ ഒരു ദളിതനായിരുന്നു

അഡ്വ. പോളച്ചൻ പുതുപ്പാറ

(പ്രസിഡന്റ്, കേരള കാത്തലിക് അസ്സോസിയേഷൻ ഫോർ ജസ്റ്റീസ്)



ഉത്തരേന്ത്യയിൽ നടക്കുന്ന ദുരഭിമാനക്കൊലയിൽ തെളിഞ്ഞിരിക്കുന്ന മലയാളികൾക്ക് നമ്മുടെ നാട്ടിൽനടന്ന ദുരഭിമാനക്കൊലയെക്കുറിച്ച് ഒന്നും പറയാനില്ലേ? കോട്ടയത്തിനടുത്ത് ഇത്തരത്തിൽ കൊല്ലപ്പെട്ട കെവിൻ ജോസഫ് എന്ന യുവാവ് ഒരു ദളിത് ക്രൈസ്തവനായിരുന്നു. കേരളസമൂഹം ഇതു വേണ്ടത്ര ഗൗരവത്തിൽ ചർച്ച ചെയ്യാത്തതിനാലാണ് ഈ ചോദ്യം. കെവിൻ ദളിത് ക്രൈസ്തവനും ഭാര്യ നീനു സവർണ സുറിയാനിക്രിസ്ത്യാനി കുടുംബത്തിലെ അംഗവുമാണ്. നീനുവിന്റെ അമ്മ മുസ്ലീം കുടുംബാംഗമാണെന്നതും ഓർക്കണം. ദളിത് കുടുംബത്തിന്റെ സാമൂഹിക-സാമ്പത്തിക പിന്നോക്കാവസ്ഥ ഇല്ലായിരുന്നെങ്കിൽ നീനുവിനെ വീട്ടുകാർതന്നെ കെവിന് വിവാഹം കഴിപ്പിച്ചു കൊടുക്കുമായിരുന്നു. നിർഭാഗ്യമെന്നു പറയട്ടെ, കെവിൻ ജാതിയിൽ താഴ്ന്നവനും സമ്പത്തില്ലാത്തവനുമായിപ്പോയി. ഈ സംഭവം നമ്മുടെ ചിന്തയെ കൊണ്ടുചെന്നെത്തിക്കുന്നത് ക്രൈസ്തവസമൂഹത്തിൽ നിലനില്ക്കുന്ന ജീർണിച്ച ജാതിവിവേചനത്തിലേക്കാണ്.



ക്രൈസ്തവസമൂഹത്തിനിടയിലും ചാതുർ വർണ്ണവും ജാതീയതയും നിലനില്ക്കുന്നുവെന്നാണ് കെവിൻ ജോസഫിന്റെ ദുരന്തം വ്യക്തമാക്കുന്നത്. ക്രിസ്തു മതം വിപുലീകരിക്കാനായി ഒരുവശത്ത് ദളിതരെ മതംമാറ്റുമ്പോൾ, മറുവശത്ത് അതേ ആളുകൾതന്നെ അവർക്ക് അയിത്തം കല്പിക്കുന്നു. ക്രിസ്തു മതം വിപുലീകരിക്കാനായി ഒരുവശത്ത് ദളിതരെ മതംമാറ്റുമ്പോൾ, മറുവശത്ത് അതേ ആളുകൾതന്നെ അവർക്ക് അയിത്തം കല്പിക്കുന്നു.

ക്രൈസ്തവസമൂഹത്തിനിടയിലും ചാതുർവർണ്ണവും ജാതീയതയും നിലനില്ക്കുന്നുവെന്നാണ് കെവിൻ ജോസഫിന്റെ ദുരന്തം വ്യക്തമാക്കുന്നത്. ക്രിസ്തു മതം വിപുലീകരിക്കാനായി ഒരുവശത്ത് ദളിതരെ മതംമാറ്റുമ്പോൾ, മറുവശത്ത് അതേ ആളുകൾതന്നെ അവർക്ക് അയിത്തം കല്പിക്കുന്നു. ക്രിസ്തു മതം വിപുലീകരിക്കാനായി ഒരുവശത്ത് ദളിതരെ മതംമാറ്റുമ്പോൾ, മറുവശത്ത് അതേ ആളുകൾതന്നെ അവർക്ക് അയിത്തം കല്പിക്കുന്നു.

പുലപ്പള്ളികളും പറയപ്പള്ളികളും പണിത് ദളിത് ക്രൈസ്തവരെ അയിത്തം

കല്പിച്ച് അകറ്റി നിർത്തിയ ഒരു ചരിത്രം സുറിയാനി ക്രിസ്ത്യാനികൾക്കുണ്ട്. പോർച്ചുഗീസ്, ഇംഗ്ലീഷ് മിഷണറിമാർ കേരളത്തിൽവന്ന് പിന്നോക്ക, ദളിത് വിഭാഗത്തിൽപ്പെട്ടവരെ മതപരിവർത്തനം നടത്താൻ തുടങ്ങിയശേഷംമാത്രമാണ് സുറിയാനി ക്രിസ്ത്യാനികൾ ദളിതരെ മതപരിവർത്തനം നടത്താൻ തുടങ്ങിയത്. എന്നാൽ ദളിതരോട് സഭ കടുത്ത അനീതിയാണ് കാട്ടിയത്. ഇംഗ്ലീഷ് മിഷണറിമാർ ദളിതർക്ക് ഇംഗ്ലീഷ് വിദ്യാഭ്യാസം കൊടുത്ത് ഉയർത്തിക്കൊണ്ടുവന്നു. കത്തോലിക്കരോ? പുലപ്പള്ളി

കളും പറയപ്പള്ളികളും പണിതു സവർണ്ണഹിന്ദുക്കളുടെ ജാതീയ ഉച്ചനീചത്വങ്ങൾ തുടർന്നുവന്നു. എല്ലാത്തിൽ നിന്നും അവരെ അകറ്റി നിർത്തി. ഹിന്ദു മതത്തിൽ അനുഭവപ്പെടുന്നതിനേക്കാൾ വലിയ ജാതീയമായ അധിക്ഷേപമാണ് അവർക്ക് ക്രിസ്തു മതം സ്വീകരിച്ചപ്പോൾ ഏല്ക്കേണ്ടിവന്നത്. മിഷണറിമാരുടെ പ്രലോഭനങ്ങൾക്കു വഴങ്ങി ക്രൈസ്തവമതം സ്വീകരിച്ച പലരും അടുത്തകാലത്ത് ഹിന്ദു മതത്തിലേക്ക് തിരിച്ചുപോയത് ഇതിനുദാഹരണമാണ്.

സമത്വത്തിന്റെ കാഹളം മുഴക്കി കടന്നുവന്ന ക്രിസ്തുവിന്റെ സഭയിൽനിന്ന് ജാതീയമായ വേർതിരിവുണ്ടാകുമെന്ന് ആരും കരുതിയിരുന്നില്ല. അപ്പോസ്തലനായ പൗലോസ് പറയുന്നത്





കേൾക്കുക: “ക്രിസ്തുവിനോട് ഐക്യപ്പെടാൻവേണ്ടി സ്നാനം സ്വീകരിച്ചിരിക്കുന്ന നിങ്ങൾ എല്ലാവരും ക്രിസ്തുവിനെ ധരിച്ചിരിക്കുന്നു. യഹൂദനെന്നോ ഗ്രീക്കുകാരനെന്നോ, അടിമയെന്നോ സ്വതന്ത്രനെന്നോ പുരുഷനെന്നോ സ്ത്രീയെന്നോ വ്യത്യാസമില്ല. നിങ്ങൾ എല്ലാവരും ക്രിസ്തുവിൽ ഒന്നാണ്” (ഗല. 3:27-28) പക്ഷേ, സഭയിൽ എല്ലാവരും ഒന്നല്ല. നിറംനോക്കി, സമ്പത്തുനോക്കി അവരെ അകറ്റിയും അടുപ്പിച്ചും നിർത്താൻ ക്രൈസ്തവമതമേലധ്യക്ഷന്മാർ എന്നുമുണ്ടായിരുന്നു.

ക്രിസ്ത്യാനികൾ ആയതുകൊണ്ട് ദളിത് ക്രിസ്ത്യാനികൾ അനുഭവിക്കുന്ന കൊടിയ അനീതി വേറെയുമുണ്ട്. ഇന്ത്യയിലെ ആകെ ക്രിസ്ത്യാനികളിൽ 12 ശതമാനംമാത്രമാണ് സിറിയൻ, റോമൻ ക്രൈസ്തവർ. 11 ശതമാനം പിന്നോക്ക ക്രിസ്ത്യാനികൾ, 13 ശതമാനം ട്രൈബൽ ക്രിസ്ത്യാനികൾ, 60 ശതമാനം ദളിത് ക്രൈസ്തവരും. ഇന്ന് ക്രിസ്ത്യാനികൾ അനുഭവിക്കുന്ന ഭരണഘടനാപരമായ ന്യൂനപക്ഷാവകാശത്തിന്റെ എഴുപത്തിമൂന്നു ശതമാനം ദളിത്-ആദിവാസി ക്രൈസ്തവരുടെപേരിലുള്ളതാണ്. 1935-ലെ ഇന്ത്യ ആക്ടിൽ ദളിത് ക്രൈസ്തർക്ക് ‘ഇന്ത്യൻ ക്രിസ്ത്യൻസ്’ എന്നപേരിൽ സംവരണമുണ്ടായിരുന്നു. എന്നാൽ സ്വതന്ത്രഇന്ത്യയ്ക്ക് 1959-ൽ പുതിയ ഭരണഘടന ഉണ്ടായപ്പോൾ ആ സംവരണം എടുത്തുകളഞ്ഞു. പകരം ക്രിസ്ത്യാനികൾക്ക് മതന്യൂനപക്ഷപദവി കിട്ടി. ന്യൂന പക്ഷാവകാശപ്രകാരം സഭയ്ക്കു കിട്ടിയ സ്കൂളുകളിലും കോളേജുകളിലും ആശുപത്രികളിലും സഭ, ദളിത്ക്രിസ്ത്യാനികൾക്ക് സംവരണം കൊടുക്കുന്നില്ല. അതുകൊണ്ട് അവരുടെ പിന്നോക്കാവസ്ഥ തുടരുന്നു. ഭരണഘടനാ നിർമാണസഭയിൽ വന്ന സവർണ്ണക്രൈസ്തവരായ രാജകുമാരി അമൃത് കുമാർ, ഡോ. എച്ച്.സി. മുഖർജി, ജെറോം

ദൈവം കയറാത്ത പള്ളികൾ!



സാമൂവേൽ ഒരു കറുത്ത വർഗക്കാരനായിരുന്നു. അതുകൊണ്ട് വെള്ളക്കാരായ പ്രമാണിമാർ അങ്ങേരെ പള്ളിയിൽ കേറാൻ സമ്മതിച്ചില്ല.

ഇത് വലു അന്യായമാണല്ലോ എന്ന് തോന്നിയ സാമൂവേൽ പള്ളിലച്ചന്റെയടുത്തു ചെന്ന് പരാതി പറഞ്ഞു.

അച്ചന്റെ കൈയിൽ നില്ക്കുന്ന കേസൊന്നും അല്ലായിരുന്നു ഇത്. അതുകൊണ്ട് “ഞാൻ പറഞ്ഞാലൊന്നും അവരനുസരിക്കുകേല, നീ പോയി ദൈവത്തോടു പറ” എന്ന് പറഞ്ഞു സാമൂവേലിനെ തിരിച്ചയച്ചു.

രണ്ടാഴ്ച കഴിഞ്ഞപ്പോൾ ഈ സാമൂവേൽ വളരെ കൂളായി റോഡിലൂടെ നടന്നു പോകുന്നു, അച്ചനെ മൈൻഡ് ചെയ്യുന്നില്ല, പള്ളിയിരിക്കുന്നിടത്തേക്കു നോക്കുന്നു പോലുമില്ല!

“ഡാ, സാമൂവേലേ,” അച്ചൻ വിളിച്ചു.

“എന്താച്ചോ?”

“നിനക്കിപ്പം പള്ളിയിൽ വരാൻ ആഗ്രഹമൊന്നുമില്ലേ? ഞാൻ വേണേൽ ഇവിടുത്തെ പ്രമാണിമാരോട് ഒന്ന് പറഞ്ഞു നോക്കാം.”

“വേണ്ടച്ചോ, ഞാനെന്ന് അച്ചൻ പറഞ്ഞപ്രകാരം ദൈവത്തോടുചെന്ന് കമ്പളയിന്റേ പറഞ്ഞാരുന്നു.”

“എന്നിട്ട് ദൈവം എന്നാ പറഞ്ഞു?”

“ഞാൻപോലും ഇവന്മാരുടെ പള്ളിയിൽ കേറുന്നില്ല, പിന്നെ നിനക്കെന്നാത്തിനാ ഇത്ര നിർബന്ധം എന്ന് ചോദിച്ചു!”

(കടപ്പാട്: വാട്സാപ്പ് പോസ്റ്റ്)

ഡിസൂസ തുടങ്ങിയവർ ചെയ്ത ചതി. ദളിത് സംവരണത്തിന് പകരം വാങ്ങിയ ന്യൂനപക്ഷാവകാശം പുരോഹിതന്റെ കൈപ്പിടിയിൽ, പണം കൊയ്യാൻ ആയുധമായി. ഇന്ത്യയിലെ നാലിൽ മൂന്ന് ക്രിസ്ത്യാനികളും ദളിതരാണെന്ന് ഓർക്കുക.


ഹിന്ദുമതത്തിൽ ദളിതരായിത്തന്നെ നിലനിന്നിരുന്നെങ്കിൽ ദളിത് ക്രൈസ്തവരുടെ ജീവിതനിലവാരവും സാഹചര്യവും ഉയർന്നേനെ. ഹിന്ദുക്കളിലെ ദളിതർക്ക് കിട്ടുന്ന സംവരണമോ ആനുകൂല്യമോ ദളിത് ക്രൈസ്തവർക്ക് കിട്ടുന്നില്ല. അതുകൊണ്ടുതന്നെ അവരുടെ ജീവിതനിലവാരം ഇന്നും താഴ്ന്നുതന്നെയാണ്.

ഫോൺ: 9895969898

(കടപ്പാട്: ജന്മഭൂമി)

യേശുവിന്റെ പ്രവർത്തനപദ്ധതിയും പ്രമാണതത്വങ്ങളും (തുടർച്ച)

ഡോ.ജെ.സി.കുമരപ്പ



[ഡോ. ജെ.സി.കുമരപ്പയുടെ 'Practice and precepts of Jesus' എന്ന ഗ്രന്ഥത്തിന്റെ 3-ാം അദ്ധ്യായം 2-ാം ഭാഗം. തുടർന്ന് എഡിറ്ററുടെ വിധേയനാക്കുവാനുള്ള കാര്യം.]

“എന്നാൽ ഞാൻ നിങ്ങളോടു പറയുന്നു”

2. “എന്നാൽ ഞാൻ നിങ്ങളോടു പറയുന്നു: ഒരു സ്ത്രീയെ കാമാർത്തിയോടെ നോക്കുന്നവൻ അവളുമായി തന്റെ ഹൃദയത്തിൽ വ്യഭിചരിക്കുകഴിഞ്ഞു” (മത്താ. 5:28).

ഇവിടെ നമുക്ക്, മനുഷ്യന്റെ ജന്മസിദ്ധമായ ലൈംഗികതയെയും ലൈംഗികബന്ധങ്ങളെയും അതുമായി ബന്ധപ്പെട്ടിരുന്ന മറ്റു ചോദ്യങ്ങളെയുംകുറിച്ചുള്ള യേശുവിന്റെ മനോഭാവം കൃത്യമായി (in a nutshell) ദർശിക്കാനാവും. ശരീരവും അതിന്റെ ആവശ്യങ്ങളും ആത്മാവിന്റെ (spirit) ആവശ്യങ്ങൾക്കു വിധേയമായിരിക്കേണ്ടതുണ്ട്. നമ്മിലുള്ള മൃഗത്തെയാണ് ശരീരം പ്രതിനിധാനം ചെയ്യുന്നത്. ഹിംസ്രമൃഗങ്ങളുടെ തലത്തിൽനിന്ന് ഉയരാനും ദൈവപുത്രരാകാനും നാം അഭിലഷിക്കുന്നുവെങ്കിൽ, നാം വീണ്ടും ജനിക്കണം. ആ ജനനം രക്ത-മാംസങ്ങളാലുള്ളതല്ല; മറിച്ച്, ദൈവാത്മാവിനാലുള്ളതാണ് (യോഹ. 1: 12,13). ലൈംഗികത പ്രകൃതിയുടെയും മാംസത്തിന്റെയും ഇച്ഛയാണ്.

പ്രകൃതിയിൽ ആണും പെണ്ണും ഒന്നിച്ചു ചേരുന്നത് പ്രജനനത്തിനുവേണ്ടിമാത്രമാണ്. പ്രകൃതിസഹജമായ ഈ ധർമ്മത്തെ, മനുഷ്യൻ തന്റെ മാംസനിബദ്ധമായ അഭിലാഷപൂർത്തികരണത്തിനും സുഖത്തിനും വേണ്ടി, വ്യഭിചരിക്കുകയാണ്; ഇങ്ങനെ ചെയ്യുമ്പോൾ, മനുഷ്യൻ ഹിംസ്രജന്തുക്കളുടെ തലത്തിൽനിന്നുപോലും താഴ്ന്നു പോകുന്നു. ഈ കാഴ്ചപ്പാട് തീർച്ചയായും ഗർഭനിരോധന മാർഗങ്ങളുപയോഗിച്ചുള്ള ജനനനിയന്ത്രണത്തെയും നിരാകരിക്കുന്നു. ഒരു പുരുഷനും തന്റെ കാമാർത്തിയുടെ പൂർത്തീകരണത്തിനായി ഒരു സ്ത്രീയെയും, അതിനി തന്റെ ഭാര്യയായിരുന്നാൽപ്പോലും, സമീപി

ക്കാൻ പാടുള്ളതല്ല. ഈ മാനദണ്ഡം, ഒരു നൈയാമിക ഉടമ്പടിയായ വിവാഹത്തിലും നിലനില്ക്കുന്നു. വിവാഹിതരായ സ്ത്രീയും പുരുഷനും ഒന്നിക്കേണ്ടത് സന്താനോല്പാദനമെന്ന കൃത്യമായ ഉദ്ദേശ്യത്തിനുവേണ്ടി മാത്രമാകണം; അല്ലാതെ, തങ്ങളുടെ കാമാർത്തി ശമിപ്പിക്കാനാവരുത്. അത്തരം ലൈംഗികബന്ധങ്ങൾമാത്രമേ ഒരു യഥാർഥ ബ്രഹ്മചാരിയ്ക്കു ചേർന്നതാകൂ. അതുകൊണ്ട്, വിവാഹിതനായ ഒരുവൻ തന്റെ ഭാര്യയെപ്പോലും കാമാർത്തിയോടെ നോക്കുന്നപക്ഷം, അയാൾ തന്റെ ഹൃദയത്തിൽ വ്യഭിചാരം ചെയ്യുകയാണ്.

ഇവിടെ നാം പരിചിതനവിഷയമാക്കുന്ന പാപമെന്ന സങ്കല്പം, സാമൂഹികനിയമങ്ങളുടെ ലംഘനവുമായി ബന്ധപ്പെട്ടുള്ള നൈയാമികതയുടെ തലത്തി



ലുള്ളതല്ല. മറിച്ച്, ദൈവപദ്ധതിയിൽനിന്നുള്ള വ്യതിചലനമെന്ന നിലയിൽ ആധ്യാത്മികതലത്തിലുള്ളതാ

ണ്. മനുഷ്യനിർമ്മിത നിയമങ്ങൾക്കു മുകളിലാണ് യേശു അവതരിപ്പിച്ച ഈ തത്ത്വം നിലകൊള്ളുന്നത്. അതുകൊണ്ട്, കേവലമൊരു വിവാഹസർട്ടിഫിക്കറ്റിന് കാമാർത്തിയെ അതിലും മഹത്വമുള്ള മറ്റൊരുകിലുമാക്കി മാറ്റാൻ ഒരിക്കലുമാവില്ല. കാമാർത്തി നിറഞ്ഞ ഒരു ചിന്തകൊണ്ടുതന്നെ ദൈവകല്പനയെ അതിലംഘിക്കുമ്പോൾ, ശാരീരികമായി ഒന്നും ചെയ്യാതെത്തന്നെ അത് പാപമാവുകയാണ്. കാരണം, ആ ചിന്തയിലുൾച്ചേർന്നിരിക്കുന്ന ഭാവനയനുസരിച്ച്, ശരീരത്തിന്റെ ഉപയോഗം സ്വന്തം സുഖത്തിനുവേണ്ടിയുള്ളതായിരുന്നു, ദൈവസേവനത്തിനുവേണ്ടിയുള്ളതായിരുന്നില്ല. ഈ ശരീരം അതിന്റെ എല്ലാ പ്രവർത്തനങ്ങളോടുകൂടി നമ്മെ ഭരമേല്പിച്ചിരിക്കുന്നത്, അവിടത്തെ ഹിതം നിറവേറ്റുന്നതിനാണ്. ഒരാളുടെയും സ്വന്തം ലൈംഗികഭാഹം തൃപ്തിപ്പെടുത്തുകയെന്നത് ദൈവഹിതത്തിൽ ഉൾപ്പെടുന്നില്ല.

യേശുവിന്റെ ഈ മാനദണ്ഡത്തിനനുസൃതമായി നോക്കിയാൽ, യഥാർത്ഥസ്നേഹം പൂർണ്ണമായ സത്രിപുരുഷന്മാരുടെയല്ലാതെ, കാമപുർത്തി ലക്ഷ്യംവച്ചുള്ളവരുടെ വിവാഹത്തെ അവിടുന്ന് അംഗീകരിക്കുന്നില്ലെന്നു കാണാം. സ്നേഹത്തിലധിഷ്ഠിതമായ വിവാഹത്തിലാകട്ടെ, വിവാഹമോചനത്തിനുള്ള സാധ്യത ഒട്ടുമില്ലതാനും. യേശു പറയുന്നു: “ദൈവം യോജിപ്പിച്ചതിനെ മനുഷ്യൻ വേർപെടുത്താതിരിക്കട്ടെ” (മത്താ. 19: 6). അല്ലെങ്കിൽത്തന്നെ, വിവാഹമോചനമെന്നത് ഒരു നൈയാമികകാര്യം മാത്രമാണ്; അതിനെ ആത്മീയതയുമായി ബന്ധപ്പെടുത്തുവാൻ യാതൊന്നുമില്ല. എന്തായിരുന്നാലും, ഒന്നിപ്പിക്കുന്ന ഘടകമായ സ്നേഹത്തിന്റെ അഭാവത്തിൽ, ഒരു രജിസ്ട്രാറുടെ സർട്ടിഫിക്കറ്റുകൊണ്ടുമാത്രം, ഒന്ന് വിവാഹമാകുന്നില്ല. എന്തുകൊണ്ടെന്നാൽ, സ്നേഹമില്ലാതെ നടന്ന ഒരു വിവാഹം, വിവാഹമോചനം നേടിയാലും ഇല്ലെങ്കിലും, മുമ്പേതന്നെ അസാധുവാണ്.

മോശയുടെ നിയമത്തിലെ വിവാഹമോചനത്തിനനുകൂലമായ വ്യവസ്ഥകൾ റദ്ദ്ചെയ്തുകൊണ്ട് യേശു പറയുന്നു: “പരപുരുഷബന്ധം നിമിത്തമല്ലാതെ, തന്റെ ഭാര്യയെ ഉപേക്ഷിക്കുന്നവൻ, അവളെ വ്യഭിചാരിണിയായാക്കുകയാണ്” (മത്താ. 5: 32). യേശു ഇവിടെ, ഭാര്യയെ ഉപേക്ഷിക്കുന്ന ഭർത്താവിനെതിരെ രണ്ട് കുറ്റങ്ങളാണ് ചുമത്തുന്നത്. ഒന്നു മറ്റൊരു സ്ത്രീയെ വിവാഹം ചെയ്യുന്നതിലൂടെയുള്ള തന്റെതന്നെ വ്യഭിചാരം. രണ്ട്, വീണ്ടും വിവാഹിതയാകുന്നെങ്കിൽ സംഭവിക്കുന്ന ഭാര്യയുടെ വ്യഭിചാരം.

ഈ പ്രബോധനം വളരെ കഠിനമായിത്തോന്നിയ യേശുവിന്റെ ശിഷ്യന്മാർ ഇങ്ങനെ പ്രതിവചിച്ചതായി നാം കാണുന്നു. “ഭാര്യ-ഭർത്തൃബന്ധം ഇങ്ങനെയാണെങ്കിൽ, വിവാഹം കഴിക്കാതിരിക്കുകയാണല്ലോ ഉത്തമം” (മത്താ. 19: 10).

എല്ലായ്പ്പോഴും എല്ലാക്കാലത്തും ക്ഷമിക്കുവാൻ നമ്മെ പഠിപ്പിച്ച, വ്യഭിചാരത്തിൽ പിടിക്കപ്പെട്ട സ്ത്രീയോട് “ഞാനും നിന്നെ കുറ്റം വിധിക്കുന്നില്ല; പോകൂ, ഇനി പാപം ചെയ്യരുത്” എന്നു പറഞ്ഞ ആ ഒരുവന്റെ ആദർശങ്ങൾക്കു മുമ്പിൽ തീർച്ചയായും വ്യഭിചാരം നിമിത്തമുള്ള വിവാഹമോചനംപോലും നിഷിദ്ധമാണ്.

വിവാഹമോചനമെന്നത് വിവാഹബന്ധം സംബ

ന്ധിച്ചുള്ള തികച്ചും നൈയാമികമായ ഒരു സംഗതിയാണ്. അത് മനുഷ്യന്റെ ചപലപ്രകൃതിക്കനുസൃതമായി മോശ അനുവദിച്ച ഒരു ഇളവുമാത്രമാണ്. കാരണം, അത് ആദ്യംമുതലേ, അതായത് വിവാഹമെന്ന സ്ഥാപനത്തിന്റെ തുടക്കത്തിൽ, അങ്ങനെയായിരുന്നില്ല (മത്താ. 19: 8) എന്ന് യേശു പറയുന്നു.

വിയോജനക്കുറിപ്പ്

-എഡിറ്റർ

-ഡോ. ജെ. സി. കുമാരപ്പ ഒരു ക്രൈസ്തവനായി ജനിച്ചവളാണെങ്കിലും സഭയുടെ പഠിപ്പിക്കലുകളുടെയൊന്നും സ്വാധീനം തീണ്ടാതെ ‘Practice and precepts of Jesus’ എന്ന ഗ്രന്ഥം അദ്ദേഹം രചിച്ചു എന്നത് വിസ്മയാവഹമാണ്. തന്റെ സ്വതന്ത്രമായ ധീഷണാശക്തിയുടെയും പ്രതിഭയുടെയും വെളിച്ചത്തിൽ യേശുവിന്റെ സുവിശേഷസാരം എന്തെന്ന് സൂക്ഷ്മതയോടും കൃത്യതയോടുകൂടി വ്യാഖ്യാനിച്ചുതരികയാണ് അനന്യമെന്നു വിശേഷിപ്പിക്കാവുന്ന ഈ ലഘുഗ്രന്ഥത്തിൽ, അദ്ദേഹം. ആ നിലയ്ക്കാണ് ഈ പുസ്തകം ‘സത്യജാല’യിൽ ഖണ്ഡശഃ തർജ്ജമ ചെയ്തു പ്രസിദ്ധീകരിക്കാൻ തീരുമാനിച്ചത്.

ആദ്യം വായിച്ചപ്പോഴും തുടർന്നു തർജ്ജമ ചെയ്തപ്പോഴും കല്ലുകടി അനുഭവപ്പെട്ട ഒരേയൊരു ഭാഗമാണ് ഈ ലക്കത്തിൽ കൊടുത്തിട്ടുള്ളത്. ഈ കല്ലുകടി ഇതു വായിക്കുന്ന പലർക്കും അനുഭവപ്പെടാനിടയുണ്ടെന്നും കരുതുന്നു. അതുകൊണ്ട്, ലൈംഗികത സംബന്ധിച്ച് ഡോ. കുമാരപ്പ ഇവിടെ പറഞ്ഞുവെച്ചിരിക്കുന്ന കാര്യങ്ങളെ ഒന്നു സ്പർശിക്കാതെ കടന്നു പോകുന്നത് ശരിയല്ലെന്നു തോന്നുന്നു.

പുസ്തകത്തിലെ, ‘സുവിശേഷവ്യാഖ്യാനത്തിന്റെ അടിസ്ഥാനതത്ത്വങ്ങൾ’ എന്ന ആമുഖഭാഗത്ത്, സുവിശേഷങ്ങളെ നോക്കിക്കാണേണ്ടത് “.....പൊന്തിനില്ക്കുന്ന ആത്മനിഷ്ഠഘടകങ്ങളെ വെട്ടിയൊരുക്കിവേണം” എന്ന് ഡോ. കുമാരപ്പതന്നെ പറഞ്ഞിട്ടുണ്ട്. “ഗുരുവിന്റെ ഉദ്ബോധനങ്ങളുടെ അക്ഷരാർത്ഥം ഉരുവിടലല്ല ലക്ഷ്യം വയ്ക്കേണ്ടതെന്ന് മുന്നറിയിപ്പും അദ്ദേഹം നല്കിയിരുന്നു (സത്യജാല, 2017 സെപ്തംബർ ലക്കം, പേജ് 10, 11). എന്നാൽ ഈ ഭാഗം വായിച്ചുപോകുമ്പോൾ, ലൈംഗികതയെക്കുറിച്ച് യേശു പറഞ്ഞ കാര്യങ്ങളെ തികച്ചും അക്ഷരാർത്ഥത്തിലാണോ ഡോ. കുമാരപ്പ ഗ്രഹിച്ചതെന്നും തന്നിലെ ആത്മനിഷ്ഠഘടകങ്ങളുടെ സ്വാധീനത്തിലാണോ അവയെ വ്യാഖ്യാനിച്ചതെന്നും സംശയിച്ചുപോകുന്നു. “എന്റെ നുകം ക്ലേശമില്ലാത്തതും എന്റെ ചുമട് ലഘുവും ആകുന്നു” (മത്താ. 11: 30) എന്നും, “പുരുഷൻ മാതാപിതാക്കളെ വിട്ട് ഭാര്യയോടു ചേരണം, അവരിരുവരും ഒരു ശരീരമായിത്തീരണം” എന്നുമൊക്കെ പറഞ്ഞ യേശു, ഡോ. കുമാരപ്പ വ്യാഖ്യാനിച്ചിരിക്കുന്ന പ്രകാരം, “വിവാഹിതരായ സ്ത്രീയും പുരുഷനും ഒന്നിക്കേണ്ടത് സന്താനോല്പാദനമെന്ന കൃത്യമായ ഉദ്ദേശ്യത്തിനുവേണ്ടി മാത്രമാകണം” എന്നു പറഞ്ഞും, പ്രജനനം എന്ന ലക്ഷ്യമില്ലാത്തപ്പോഴൊക്കെ രണ്ടു ശരീരമായി വേർപെട്ടു ജീവിച്ചുകൊള്ളണം എന്നു കല്പിച്ചും പാപഭാരത്തിന്റെ ഒരു

“ചർച്ച ആക്ട് പ്രവർത്തനങ്ങൾ ശക്തമായി തുടരണം”-

റവ. യൂഹാനോൻ റമ്പാൻ



2018 മെയ് 27 ഞായറാഴ്ച രണ്ടുമണിമുതൽ തൊടുപുഴ-കാലിക്കുട്ട് കോളേജിൽ ചേർന്ന സമ്മേളനം, 22-ന് ആൾ കേരള ചർച്ച് ആക്ട് ആക്ഷൻ കൗൺസിലിന്റെ ആഭിമുഖ്യത്തിൽ നടത്തിയ സെക്രട്ടേറിയറ്റ് മാർച്ചും ധർണ്ണയും വിലയിരുത്തി. പരിപാടികൾ വൻവിജയമാക്കാൻ സഹായിച്ച സഹോദരസംഘടനകളുടെ പങ്ക് പ്രത്യേകം അനുസ്മരിച്ചു.

തുടർന്ന്, റവ. യൂഹാനോൻ റമ്പാന്റെ പ്രഭാഷണം നടന്നു. നവീകരണത്തിന്റെ വഴികളിൽ വട്ടശ്ശേരി പിതാവിന്റെയും നിധീരിക്കൽ മാണിക്കത്തനാരുടെയും കാലംമുതൽ ഉണ്ടായിരുന്ന യാക്കോബായ-കത്തോലിക്കാ സൗഹൃദസംരംഭങ്ങളെ അദ്ദേഹം അനുസ്മരിച്ചു. ആലഞ്ചേരി പ്രശ്നത്തിലെ കോടതിവിധിയും, ഓർത്തഡോക്സ് വിഭാഗത്തിന് പൂർണ്ണവിജയം നൽകുന്ന സുപ്രീംകോടതിവിധിയും മറികടക്കാൻ കത്തോലിക്കാ-യാക്കോബായ വിഭാഗങ്ങൾക്ക് നിർദ്ദിഷ്ട ചർച്ച് ആക്ട് നടപ്പാക്കുകയാതുമെ വഴിയുള്ളൂ എന്ന് അദ്ദേഹം വ്യക്തമാക്കി. സെക്രട്ടേറിയറ്റ് ധർണ്ണപോലുള്ള ശക്തമായ പ്രവർത്തനങ്ങൾ ഇനിയും ഉണ്ടാകണമെന്ന് അദ്ദേഹം ആഹ്വാനംചെയ്തു.

സജീവ ചർച്ചകളാണ് പിന്നീട് നടന്നത്. സഭാസമൂഹത്തിലെ മഹാഭൂരിപക്ഷവും ഇന്ന് നിഷ്ക്രിയരായി തുടരുകയാണ്. പ്രതികരണശേഷി നഷ്ടപ്പെട്ടവരെ ഉണർത്താൻ സഭാപ്രശ്നങ്ങളിലേയ്ക്ക് നവീകരണപ്രവർത്തകർ നേരിട്ട് ഇറങ്ങിച്ചെല്ലണമെന്ന് നിശ്ചയിച്ചു. തൊടുപുഴയിലും പരിസരങ്ങളിലുമുള്ള പല പള്ളികളിലെയും പ്രശ്നങ്ങൾ അംഗങ്ങൾ ഉന്നയിച്ചു. ഇത്തരം പ്രശ്നങ്ങൾ പഠിച്ച് ഇടപെടലിനുള്ള സംവിധാനങ്ങൾ സജ്ജീകരിക്കാൻ ശ്രീ ജോസഫ് പുരയ്ക്കൽ, സെബാസ്റ്റ്യൻ മുണ്ടയ്ക്കാമറ്റം, പി.സി. ദേവസ്വാ, ജോസഫ് മുണ്ടാറ്റിൽ, വി.വി. മാത്യു എന്നിവർ ഉൾപ്പെടുന്ന ഒരു കമ്മറ്റിയെ തിരഞ്ഞെടുത്തു. മുട്ടം-സിബിഗിരി പള്ളിയിലെ സിമിത്തേരിപ്രശ്നം പരിഹരിക്കാൻ ജൂൺ 17-ന് കഴിയുന്നത്ര പ്രവർത്തകർ അവിടെ എത്തണമെന്ന് നിശ്ചയിച്ചു.

അഞ്ചുമണിക്ക് യോഗം സമാപിച്ചു.

പ്രൊഫ. പി.സി. ദേവസ്വ
(യൂണിറ്റ് സെക്രട്ടറി)

വൻചുമട് മനുഷ്യന്റെ ചുമലിൽ വച്ചുകൊടുക്കും എന്നു കരുതാൻ നിർവാഹമില്ല. “അവന്റെ കല്പനകൾ ദുർവഹമല്ല” (യോഹ. 5: 3) എന്ന് യോഹന്നാൻ ശ്ലീഹായും പറയുന്നുണ്ട്. അതുകൊണ്ട്, ശരീരത്തിലെ ശക്തവും നൈസർഗികവുമായ ലൈംഗികചോദനയുമായി നിരന്തരം യുദ്ധം ചെയ്യുകയെന്ന കഠിനഭാരം, ആ ചോദന ശരീരത്തിൽ നിക്ഷേപിച്ച ദൈവം ഒരിക്കലും മനുഷ്യന്റെ ചുമലിൽ കയറ്റിവയ്ക്കില്ല എന്നുറപ്പിച്ചുതന്നെ പറയാം.

സഹോദരനോടു കോപിക്കുന്ന ഏതൊരുവനും ശിക്ഷാവിധിക്ക് അർഹനാണ് എന്നു പറഞ്ഞ് യേശു കോപത്തെ കൊലപാതകത്തിന്റെ തലത്തിലേക്ക് പ്രതിഷ്ഠിക്കുകയുണ്ടായി (കാണുക, സത്യജാല: 2018 മെയ് ലക്കം, പേജ് 40-41). കാരണം, കോപത്തിന്റെ ഫലമാണ് കൊലപാതകം. കാമാർത്തിയുടെ കാര്യവും അതുപോലെയാണ്, അത് വ്യഭിചാരത്തിലേക്കും ലൈംഗികാതിക്രമങ്ങളിലേക്കും നയിക്കും. അതുകൊണ്ട് വ്യഭിചാരത്തിനു തുല്യമാണ്. യേശുവിന്റെ ഈ പ്രബോധനം പാപസങ്കല്പം സംബന്ധിച്ച് മനുഷ്യന് അടിസ്ഥാനപരമായ ഉൾക്കാഴ്ച നൽകുന്നു - പ്രവൃത്തിപഥത്തിലെത്താത്ത ദുർവിചാരങ്ങളും കുറ്റകൃത്യങ്ങൾപോലെതന്നെ പാപമാണ്

എന്ന, അഥവാ സ്നേഹത്തിനെതിരായ പ്രവൃത്തിയാണ്, എന്ന ഉൾക്കാഴ്ച.

എന്നാൽ, ലൈംഗികത കേവലം കാമാർത്തിപുരണമല്ല. എന്നല്ല, ശരിയായ ലൈംഗികത എപ്പോഴും ഒറ്റ ശരീരമായിരിക്കേണ്ട സ്ത്രീയുടെയും പുരുഷന്റെയും സഹജമായ പരസ്പരസ്നേഹത്തിന്റെ പുരണമാണ്. അവിടെ ലൈംഗികത, ഡോ. കുമാരപ്പ കരുതുന്നതുപോലെ, പ്രകൃതിയുടെയും മാംസത്തിന്റെയുംമാത്രം ഇച്ഛയല്ല; അതിനുമപ്പുറം, മാനസികവും ആത്മീയവുമായ ഇച്ഛകൂടിയാണ്. അതിനാലാണ് ദൈവഹിതത്തിൽ ഉൾപ്പെടുന്നില്ല എന്നു പറഞ്ഞുകൂടാതാനും.

ലൈംഗികതയെ കാമാർത്തിയും മാംസഭാവവും മേൽക്കയുമായി കാണുന്ന സഭാചാരവാദികളാണ്, യഥാർഥത്തിൽ ശുദ്ധലൈംഗികതയെ കാമാർത്തിയിലേക്ക്, ലൈംഗികതാ(sexuality)ത്തിലേക്ക്, ദുഷിപ്പിക്കുന്ന പശ്ചാത്തലം സൃഷ്ടിക്കുന്നത് എന്നു തിരിച്ചറിയേണ്ടിയിരിക്കുന്നു.

എൻഡോഗാമിയും ഇടവകാംഗത്വവും

KCRM-നോർത്ത് അമേരിക്കയുടെ എട്ടാമത് ടെലി-കോൺഫെറൻസ് 2018 മെയ് 9 ബുധനാഴ്ച നടത്തുകയുണ്ടായി. ശ്രീ എ. സി. ജോർജ്ജ് മോഡറേറ്ററായിരുന്നു. അമേരിക്കയുടെ പല ഭാഗങ്ങളിൽ നിന്നായി അനേകർ കോൺഫെറൻസിൽ പങ്കെടുത്തു.

ശ്രീ.എബ്രഹാം നെടുങ്ങാട്ട് 'എൻഡോഗാമിയും ഇടവകാംഗത്വവും' എന്ന വിഷയം അവതരിപ്പിച്ചു. ക്നാനായസമുദായാംഗവും ഈ വിഷയത്തെ സംബന്ധിച്ച് ചരിത്രപരമായും സഭാപരമായും ആഴത്തിൽ പഠിച്ചിട്ടുള്ള ആളുമായ അദ്ദേഹത്തിന്റെ വിഷയാവതരണം പണ്ഡിതോചിതമായിരുന്നു. ഈ ഇരുപത്തൊന്നാം നൂറ്റാണ്ടിൽ കോട്ടയം അതിരൂപതയും പ്രവാസികളായ ക്നാനായക്കാരും ഏതു ദിശയിലുടേതാണ് ഈ വിഷയത്തിൽ മുമ്പോട്ടുപോകേണ്ടത് എന്നതിനെ സംബന്ധിച്ച വ്യക്തവും യുക്തിസഹവുമായ മാർഗനിർദ്ദേശം തന്നെ ടെലി-കോൺഫെറൻസിൽ സംബന്ധിച്ചവർക്ക് അദ്ദേഹം നൽകുകയുണ്ടായി. സ്വജാതിവിവാഹം നിർബന്ധമായി പാലിച്ചിരിക്കണമെന്നും സമുദായത്തിൽനിന്നു മാറി വിവാഹം കഴിക്കുന്നവർക്ക് ഇടവകാംഗത്വം നിഷേധിക്കണമെന്നും അഭിപ്രായമുള്ള ആരും മറുവാദവുമായി മുമ്പോട്ടുവന്നില്ല. സീറോ-മലബാർ സഭയുടെ പരമോന്നത അധികാരകേന്ദ്രമായ പൗരസ്ത്യതിരുസംഘത്തിന്റെ, കഴിഞ്ഞ മൂപ്പത്തിരണ്ടു വർഷമായി തുടരുന്ന എൻഡോഗാമിക്കെതിരായ തീരുമാനത്തെ മാറ്റിയെടുക്കാൻ രാപകലില്ലാതെ പരിശ്രമിക്കുന്ന ക്നാനായ സമുദായത്തിലെ എൻഡോഗാമിവക്താക്കളിൽ ഒരാൾപോലും ഈ ടെലി-കോൺഫെറൻസിൽ പങ്കെടുത്ത് എന്തുകൊണ്ട്

സമുദായതലത്തിൽ മാത്രമല്ല, സഭാതലത്തിലും എൻഡോഗാമി നിലനിർത്തണം എന്നു വാദിച്ചു സ്ഥാപിക്കാൻ ശ്രമിച്ചില്ല എന്നത് ഒരു ചോദ്യമായി അവശേഷിക്കുന്നു.

വിഷയാവതരണത്തിനുശേഷം ദീർഘമായ ചർച്ച നടക്കുകയുണ്ടായി. റോമിൽനിന്നു ലഭിച്ചിരിക്കുന്ന നിർദ്ദേശങ്ങൾ നടപ്പാക്കാതിരിക്കുന്ന കോട്ടയം അതിരൂപതയുടെയും ഷിക്കാഗോ സീറോ-മലബാർ രൂപതയുടെയും തെറ്റായ നിലപാടിനെപ്പറ്റി ടെലി-കോൺഫെറൻസിൽ സംബന്ധിച്ചവർ ആശങ്കപ്രകടിപ്പിച്ചു. അതിനേത്തുടർന്ന് ഷിക്കാഗോ രൂപതാധ്യക്ഷൻ മാർ ജേക്കബ് അങ്ങാടിയത്തിന് റോമിന്റെ നിർദ്ദേശങ്ങൾ ഉടൻ നടപ്പിലാക്കണമെന്ന് കാണിച്ച് ഒരു മെമ്മോറാണ്ടം നൽകാൻ തീരുമാനിക്കുകയും ജനറൽ കോ-ഓർഡിനേറ്ററെ അതിനു ചുമതലപ്പെടുത്തുകയും ചെയ്തു.

കെസിആർഎം-നോർത്ത് അമേരിക്കയ്ക്ക് kcrmnorthamerica@gmail.com എന്നൊരു ഇമെയിൽ ഐഡി ഉണ്ടാക്കിയ കാര്യം ജനറൽ കോ-ഓർഡിനേറ്റർ അറിയിക്കുകയും കെസിആർഎം-നോർത്ത് അമേരിക്കയുമായുള്ള കത്തിടപാടുകൾ ഈ ഇ-മെയിൽവഴി നടത്തണമെന്ന് എല്ലാവരോടും അഭ്യർഥിക്കുകയും ചെയ്തു.

റിപ്പോർട്ട് തയ്യാറാക്കിയത്: ചാക്കോ കളരിക്കൽ (ജന.കോ-ഓഡിനേറ്റർ)

(43-ാം പേജിൽനിന്നു തുടർച്ച)

രാഷ്ട്രീയനേതാക്കൾക്ക് മെത്രാന്മാരുടെ മുൻപിൽ ഓച്ഛാനിച്ഛാനിൽക്കേണ്ട ഗതികേട് അവസാനിക്കുകയും അതുവഴി അവരുടെയും രാഷ്ട്രത്തിന്റെയും അന്തസ്സയരുകയും ചെയ്യും. ഇന്ത്യയിൽ ക്രൈസ്തവരോടും മാത്രമുള്ള ഒരു വിവേചനമാണ് അവരുടെ സമൂഹസമ്പത്ത് ഭരിക്കേണ്ടതെങ്ങനെ എന്നു വ്യക്തമാക്കുന്ന ഒരു സിവിൽ നിയമം നിർമ്മിക്കാത്തത്.' ഇതൊക്കെ കേട്ട നേതാക്കൾ അനുഭാവം പ്രകടിപ്പിച്ചിട്ടുണ്ട്. നമ്മോടൊപ്പം നില്ക്കും എന്ന് ഉറപ്പുള്ള വി.എസ്.അച്ചുതാനനന്ദൻ, ജസ്റ്റിസ് കെ.ടി.തോമസ് എന്നിവരെക്കൂടി ഇനിയും സന്ദർശിച്ച് കാര്യങ്ങൾ ചർച്ച ചെയ്യേണ്ടതുണ്ട്.

പാളയം രക്തസാക്ഷിമണ്ഡപത്തിനു സമീപത്തു നിന്നും 11.30-ന് ആരംഭിച്ച മാർച്ച്, അന്തരീക്ഷത്തെ പ്രകമ്പനംകൊള്ളിക്കുന്ന മുദ്രാവാക്യംവിളികളോടെ സെക്രട്ടേറിയറ്റിനു മുമ്പിലെത്തിയപ്പോൾ, അവിടം ഒരു ജനസമുദ്രമായി മാറി. ജനറൽ സെക്രട്ടറി വി.കെ.ജോയി ധർമ്മയിൽ പങ്കെടുക്കുന്നവരെ സ്വാഗതം ചെയ്തു. ചെയർമാൻ എന്ന നിലയിൽ ഈ ലേഖകൻ ആമുഖ പ്രസംഗം നടത്തി. തുടർന്ന്, 'MACCABI' ഡയറക്ടർ ബാർ യുഹനോൻ റമ്പാൻ മുഖ്യപ്രഭാഷണം നടത്തി. അഡ്വ. ബോറിസ് പോൾ (ചർച്ച് ആക്റ്റ് ആക്ഷൻ കൗൺസിൽ, കൊല്ലം) ചർച്ച് ആക്റ്റിന്റെ പ്രസക്തിയിലും അതു നടപ്പാക്കേണ്ടതിന്റെ ആവശ്യകതയിലും ഊന്നി സംസാ

രിച്ചു. 'ലത്തിൻ കത്തോലിക്കാ ഐക്യവേദി' പ്രസിഡന്റ് അഡ്വ. ജെയിംസ് ഫെർണാണ്ടസ്, 'കാത്തലിക് ലേമൻസ് അസ്സോസിയേഷൻ ജന.സെക്രട്ടറി എം.എൽ. ജോർജ്ജ് മാളിയേക്കൽ, അഡ്വ. ഇന്ദുലേഖാ ജോസഫ്, പ്രൊഫ. ഡോ. ജോസഫ് വർഗീസ്, 'ക്നാനായ കത്തോലിക്കാ നവീകരണസമിതി'യുടെ പ്രസിഡന്റ് ജോസഫ് തോട്ടുങ്കൽ, കേരള ലാറ്റിൻ കാത്തലിക് അസ്സോസിയേഷൻ പ്രസിഡന്റ് ഇ.ആർ.ജോസഫ്, 'കാത്തലിക് അസ്സോസിയേഷൻ ഫോർ ജസ്റ്റിസ്' പ്രസിഡന്റ് അഡ്വ. പോളച്ചൻ പുതുപ്പാറ, 'ജോയിന്റ് ക്രിസ്ത്യൻ കൗൺസിൽ' വൈസ് പ്രസിഡന്റ് ആന്റോ കോക്കാട്ട്, പ്രൊഫ. പി.സി.ദേവസ്യ, അഡ്വ. വർഗീസ് പറമ്പിൽ, എൽ. തങ്കച്ചൻ (ട്രഷറർ), 'കേരള ലാറ്റിൻ കാത്തലിക് അസ്സോസിയേഷൻ' തിരുവനന്തപുരം ജില്ലാ സെക്രട്ടറി അഡ്വ. സോളമൻ, അഡ്വ. ഡോ.ചെറിയാൻ ഗുഡല്ലൂർ, 'ദളിത് ഫെഡറേഷൻ ഓഫ് ഇന്ത്യ'യുടെ സെക്രട്ടറി പള്ളിക്കൽ സാമുവേൽ എന്നിവർ ധർമ്മയെ അഭിസംബോധന ചെയ്ത് സംസാരിച്ചു. AKCAAC-യുടെ വൈസ് ചെയർമാനായ സത്യജാല എഡിറ്റർ ജോർജ്ജ് മൂലേച്ചാലിലിന്റെ നന്ദിപ്രകാശനത്തോടുകൂടി ഉച്ചയ്ക്ക് ഒന്നരമണിക്ക് ധർമ്മ അവസാനിച്ചു.

ഫോൺ: 9037078700

ഷിക്കാഗോ സീറോ-മലബാർ രൂപതാധ്യക്ഷൻ KCRM നോർത്ത് അമേരിക്കയുടെ നിവേദനം

[ഷിക്കാഗോ മെത്രാൻ മാർ ജേക്കബ് അങ്ങാടിയത്തിന് KCRM
- നോർത്ത് അമേരിക്ക അയച്ച മെമ്മോറാണ്ടത്തിന്റെ പരിഭാഷ,
പരിഭാഷകൻ ജോസാൻണി]

പ്രിയ ബിഷപ്പ് ജേക്കബ് അങ്ങാടിയത്ത്,

ആദ്യമേതന്നെ, വടക്കേ അമേരിക്കയിലെ കേരളകത്തോലിക്കാ സഭാനവീകരണപ്രസ്ഥാനത്തെ പരിചയപ്പെടുത്തട്ടെ. 2017-ൽ രൂപീകൃതമായ ഒരു സ്വതന്ത്ര അലമായസംഘടനയാണിത്. കേരളത്തിൽ 1990 മുതൽ നിലവിലുള്ള KCRM-ന്റെ ഒരു ബ്രാഞ്ചാണിത്. ഞങ്ങൾ കത്തോലിക്കാസഭയിൽ ഒരു തിരുത്തൽശക്തിയായി പ്രവർത്തിക്കുന്നതോടൊപ്പം, ഗവേഷണം, സംവാദങ്ങൾ മുതലായവയിലൂടെയും സഭാസംബന്ധിയായ ലേഖനങ്ങളും മറ്റും പ്രസിദ്ധീകരിച്ചുകൊണ്ടും സഭാപൗരന്മാരെ ബോധവൽക്കരിക്കുന്ന പ്രവർത്തനങ്ങളും നടത്തുന്നുണ്ട്. കൂടാതെ, KCRM പ്രസിദ്ധീകരണമായ 'സത്യജാല' മാസിക പ്രചരിപ്പിക്കുകയും ചെയ്യുന്നു.

ഞങ്ങൾ ക്രൈസ്തവസഭകളെ ബാധിക്കുന്ന നിരവധി വിഷയങ്ങളെപ്പറ്റി ചർച്ചചെയ്യാൻ അന്തർദേശീയ ടെലി-കോൺഫറൻസുകളും പതിവാായി സംഘടിപ്പിക്കാറുണ്ട്. 2018 മെയ് 9-ന് നടത്തിയ KCRM-NA-യുടെ ടെലി-കോൺഫറൻസിൽ പങ്കെടുത്തവർ, അപ്പോൾ നടന്ന ചർച്ചയുടെ അടിസ്ഥാനത്തിൽ, ഏകകണ്ഠമായി, ഇങ്ങനെയൊരു മെമ്മോറാണ്ടം തയ്യാറാക്കി അയയ്ക്കുവാൻ എന്ന ചുമതലപ്പെടുത്തുകയുണ്ടായി. അതനുസരിച്ചാണ് ഈ മെമ്മോറാണ്ടം.

ആ ടെലി-കോൺഫറൻസിന്റെ വിഷയം, 'സ്വവംശവിവാഹനിഷ്ഠയും ഇടവകാംഗത്വവും' എന്നതായിരുന്നു. പൗരസ്ത്യസംഘം 1986-ൽ നൽകിയ 'റെസ്ക്രിപ്റ്റ്' മുതൽ, 2018 മാർച്ച് 2-ന് ഷിക്കാഗോ രൂപതയിലെ ക്നാനായ ഇടവകകളിലും മിഷനുകളിലുമുള്ള സ്വവംശവിവാഹനിഷ്ഠ പാലിക്കാത്ത ക്നാനായ കുടുംബങ്ങളെയും അവർ ദത്തെടുത്തിട്ടുള്ള കുട്ടികളെയും സംബന്ധിച്ച് നൽകിയിട്ടുള്ള ഏറ്റവും പുതിയ മാർഗനിർദ്ദേശങ്ങൾവരെ വിശദമായി ഞങ്ങൾ ചർച്ച ചെയ്തു. 2014 സെപ്റ്റംബർ 19-ന് അങ്ങ് നൽകിയ ഇടയലേഖനത്തെപ്പറ്റി പൗരസ്ത്യസംഘം അവരുടെ കത്തിൽ പരാമർശിക്കുന്നുണ്ട്. 2001 നവംബർ 21-ന് അങ്ങയെ രൂപതാഭരണം ഏല്പിക്കുമ്പോൾ നൽകിയിരുന്ന മാർഗനിർദ്ദേശങ്ങൾക്കു വിരുദ്ധമായതിനാൽ ആ ഇടയലേഖനം സ്വീകാര്യമല്ലെന്ന് പൗരസ്ത്യസംഘത്തിന്റെ കത്തിൽ വ്യക്തമാക്കിയിരുന്നു. ഏതെങ്കിലും വിധത്തിൽ സ്വവംശവിവാഹനിഷ്ഠ പുലർത്തുന്ന ഇടവകയും മിഷനും പാടില്ലെന്ന് രൂപതാംഗങ്ങളെ അനുസ്മരിപ്പിക്കണമെന്നു പൗരസ്ത്യസംഘം അതിലൂടെ വീണ്ടും അങ്ങയോട് അഭ്യർത്ഥിച്ചിരുന്നു. അങ്ങ് ഉപയോഗിച്ചിരുന്ന 'നിർബന്ധിതമായി' എന്ന വാക്ക് വ്യക്തതയ്ക്കുവേണ്ടി ഒഴിവാക്കേണ്ടതാണെന്നും വിശദീകരിച്ചിരുന്നു. 2018 മാർച്ച് 2-ലെ കത്തിനുശേഷവും സ്ഥിതിയിൽ മാറ്റമൊന്നും ഉണ്ടായിട്ടില്ലെന്നു ഞങ്ങൾ വിശ്വസിക്കുന്നു.

ഒരു ക്നാനായ ഇടവകയും മിഷനും സ്വവംശവിവാഹനിഷ്ഠ പുലർത്തുന്നതായിരിക്കരുത് എന്ന പൗരസ്ത്യസംഘത്തിന്റെ മാർഗനിർദ്ദേശം ഗ്രഹിക്കുകയോ പരിഗണിക്കുകയോ സമുദായത്തെ അറിയിക്കുകയോ ചെയ്യുന്നതിൽ അങ്ങ് വിമുഖനാണെന്നത് തികച്ചും പ്രതിഷേധജനകമാണെന്ന് KCRM-NA-യുടെ അംഗങ്ങളായ ഞങ്ങൾ കരുതുന്നു. ക്നാനായരായ എല്ലാവർക്കും അംഗത്വം നൽകണം എന്ന പൗരസ്ത്യസംഘത്തിന്റെ മാർഗനിർദ്ദേശം നിലനിൽക്കെത്തന്നെ, അങ്ങ് ഇപ്പോഴും സ്വവംശവിവാഹനിഷ്ഠ പാലിക്കാത്ത ക്നാനായ കുടുംബങ്ങളെയും അവർ ദത്തെടുത്ത കുട്ടികളെയും ശുദ്ധ ക്നാനായ ക്നാർല്ലെന്ന് പറഞ്ഞ് അങ്ങയുടെ രൂപതയിലെ ക്നാനായ ഇടവകകളിലും മിഷനുകളിലും അംഗത്വനൽകാൻ വിസമ്മതിക്കുന്നതായി ഞങ്ങൾക്ക് ബോധ്യമായിട്ടുണ്ട്. വംശീയവിവേചനം ഉൾപ്പെടുന്ന ഒരു വിഷയമായതിനാൽ ഇതു തുറന്നുകാട്ടിയാൽ രൂപതയ്ക്കെതിരെ കോടിക്കണക്കിനു ഡോളർ നിയമപരമായി അവകാശപ്പെടാനാവുമെന്ന ബോധ്യവും ഞങ്ങൾക്കുണ്ട്.

ഈ വിവേചനം അവസാനിപ്പിക്കാൻ നിങ്ങൾ തയ്യാറാകുന്നില്ലെങ്കിൽ കത്തോലിക്കാസഭയുടെ, പ്രത്യേകിച്ച് സീറോ-മലബാർസഭയുടെ സൽപ്പേർ കളങ്കപ്പെടും. ഇത് തിരിച്ചറിഞ്ഞ് പൗരസ്ത്യസംഘത്തിന്റെ മാർഗനിർദ്ദേശമനുസരിച്ച് ആവശ്യമായ അടിയന്തിരനടപടികൾ സ്വീകരിക്കണമെന്ന് ഞങ്ങൾ അഭ്യർത്ഥിക്കുന്നു. തെക്കുംഭാഗരുടേതെന്നോ വടക്കുംഭാഗരുടേതെന്നോ ഉള്ള ഭേദമില്ലാതെ, രൂപതയിലെ എല്ലാ ഇടവകകളിലേക്കും മിഷനുകളിലേക്കും, പൗരസ്ത്യസംഘത്തിന്റെ മാർഗനിർദ്ദേശമെന്തെന്നു വ്യക്തമാക്കുന്ന ഇടയലേഖനം എത്രയും വേഗം അയയ്ക്കണമെന്നും ഷിക്കാഗോ രൂപതയിലുള്ള ഒരു മിഷനും ഇടവകയും സ്വവംശവിവാഹനിഷ്ഠ പുലർത്തുന്നതല്ലെന്ന് വ്യക്തമാക്കണമെന്നും ഞങ്ങൾ അഭ്യർത്ഥിക്കുന്നു.

ക്രിസ്തുവിൽ നിങ്ങളുടെ,

ചാക്കോ കളരിക്കൽ

(ജനറൽ കോ-ഓർഡിനേറ്റർ,
KCRM-നോർത്ത് അമേരിക്ക)

copy to:

1. Leonardo Cardinal Sandri, Prefect of the Congregation for the Oriental Churches
2. George Cardinal Alancherry, Major Arch Bishop, Syro-Malabar Church
3. Mathew Moolekatt, Metropolitan, Archeparchy of Kottayam
4. C. V. Sebastian Mlattusseril, President, Kerala Catholic church Reformation Movement

അനീതിയോടുള്ള സഹിഷ്ണുത നീതിനിഷേധം



ജോർജ്ജ് ജെ. പുഴിക്കാലാ, (കാനഡ)

(ലേഖകൻ പൗരസ്ത്യതിരുസംഘത്തിനയച്ച കത്തിന്റെ സ്വന്തം പരിഭാഷ. ഇതു രണ്ടു ലക്കങ്ങളിലായി പ്രസിദ്ധീകരിക്കുന്നു.)

ഞാൻ സ്വവംശവിവാഹനിഷ്ഠാഭ്രഷ്ട് എന്ന ദുരാചാരത്തിന്റെ ഇരയല്ലാത്ത ഒരു കോട്ടയം അതിരൂപതാഗമം എന്ന് ആദ്യമായി പ്രസ്താവിച്ചുകൊള്ളട്ടെ. കോട്ടയം അതിരൂപതയുടെ സ്വവംശവിവാഹനിഷ്ഠാഭ്രഷ്ട് എന്ന ദുരാചാരത്തോടുള്ള ഓറിയന്റൽ കോൺഗ്രിഗേഷന്റെ നിലപാട് ആശങ്കാജനകവും ഒപ്പം വേദനാജനകവും ആണ്. ഇത് ധർമ്മരോഷപ്രേരിതമായ ഒരു പ്രതികരണം മാത്രമാണ്.

സ്വവംശവിവാഹനിഷ്ഠാഭ്രഷ്ട് എന്ന ദുരാചാരം കോട്ടയം അതിരൂപതയുടെ അതിർത്തിക്കുള്ളിൽ തുടരുന്നതിനോടുള്ള വത്തിക്കാന്റെ സഹിഷ്ണുതാമനോഭാവം, 'എനിക്കൊരു സ്വപ്നമുണ്ട്: എന്റെ നാലു മക്കൾ ഒരു കാലത്ത് അവരുടെ തൊലിയുടെ നിറത്തിന്റെ അടിസ്ഥാനത്തിലല്ലാതെ, അവരുടെ സ്വാഭാവത്തിന്റെ അടിസ്ഥാനത്തിൽ വിധിക്കപ്പെടുന്ന ഒരു രാജ്യത്ത് അവർ ജീവിക്കും' എന്ന മാർട്ടിൻ ലൂഥർക്കിങ്ങിന്റെ ചരിത്രപ്രസിദ്ധമായ ആ മഹാസ്വപ്നത്തിന്റെ ക്രൂരമായ നിഷേധമാണിത്. ഇത്, പന്തിയോസ് പിലാത്തോസിനെ അനുകരിച്ചുള്ള ആത്മാർത്ഥമായ അജ്ഞതയും (sincere ignorance), വിശ്വസ്തമായ വിഡ്ഢിത്തവും (conscientious stupidity), പാമരജന(mob)ത്തെ പ്രകോപിതരും ആക്രമണാസക്തരുമാക്കി വത്തിക്കാനെ ചൊല്പടിയിൽ കൊണ്ടുവരുന്ന കുറ്റവാളികളായ സമുദായനേതൃത്വത്തോടുള്ള വത്തിക്കാന്റെ അന്ധാളിപ്പിക്കുന്ന ഒരു കീഴടങ്ങലുമാണ്. രക്തശുദ്ധിയിലും വർഗശുദ്ധിയിലും വിശ്വസിക്കുകയും, വ്യക്തി ജന്മംകൊണ്ടു ജാതിയുടെപേരിൽ ആ വ്യക്തിയെ അസ്വീകാര്യനാക്കുകയും ചെയ്യുന്ന ഒരു മതവിശ്വാസകൂട്ടായ്മയിൽ ദൈവികതയും ആധ്യാത്മികസാക്ഷാത്കരണവും അന്തർലീനമാണ് എന്നു വിശ്വസിക്കുന്നവർ വിശ്വാത്തരവിഡ്ഢിയാണ്.

ഓറിയന്റൽ കോൺഗ്രിഗേഷൻ ഈ അടുത്ത നാളിൽ നടത്തിയ ഇരട്ടത്താപ്പു പ്രഖ്യാപനത്തിലൂടെ, സ്വവംശവിവാഹനിഷ്ഠാ ദുരാചാരത്തിനെതിരെ അത് ഇതുവരെ അനുവർത്തിച്ചു

പോന്നിരുന്ന നിലപാട് വിദേശരാജ്യങ്ങളിൽ (in the diaspora) ബലപ്പെടുത്തുകയും, കോട്ടയം അതിരൂപതയുടെ അതിർത്തിക്കുള്ളിൽ അതു തുടരാനുള്ള അനുമതി നല്കുകയുമാണ് ചെയ്തിരിക്കുന്നത്. അതായത്, ഈ ദുരാചാരത്തെ വിദേശരാജ്യങ്ങളിലുള്ള ക്നാനായ പള്ളികളിൽ കർശനമായി വിലക്കി ദുർബലപ്പെടുത്തുകയും, കോട്ടയം അതിരൂപതാതിർത്തിയിൽ പ്രസ്തുത ദുരാചാരം തുടരാനുള്ള അനുമതി നല്കി വീണ്ടും ബലപ്പെടുത്തുകയുമാണു ചെയ്തിരിക്കുന്നത്. പ്രസ്തുത ദുരാചാരത്തിൽ അന്തർലീനമായിരിക്കുന്ന ക്രൈസ്തവദർശനത്തിന്റെയും കാനോൻനിയമത്തിന്റെയും ലംഘനമാണ് മേൽ പ്രസ്താവിച്ച വിലക്കിന് കാരണമായത്. അതുകൊണ്ട് ഈ വിലക്ക് പൂർണ്ണമായും നീതിയാണ്. എന്നാൽ എന്തുകൊണ്ട് ഇതേ ദുരാചാരത്തിനിരകളായി കോട്ടയം രൂപതാതിർത്തിയിൽ ജീവിക്കുന്നവർക്ക് ഈ നീതി നിഷേധിക്കുന്നു? കോട്ടയം രൂപതയ്ക്കുള്ളിൽ നടമാടുന്ന അനീതിയോടുള്ള ഈ സഹിഷ്ണുത നീതിനിഷേധമാണ്.

ഇരകളെ സൃഷ്ടിക്കുന്നു എന്ന കാരണത്താൽ ഒന്ന് തിന്മയായിത്തീരുന്നു. കാനോൻനിയമത്തോടും കത്തോലിക്കാമതവിശ്വാസത്തോടും അതിശക്തമായ കൂറ് പുലർത്തിയിരുന്നവരെപ്പോലും കോട്ടയം അതിരൂപതയുടെ സ്വവംശവിവാഹനിഷ്ഠാദുരാചാരം നിഷ്കരുണം അതിന്റെ ഇരകളാക്കുകയും അവഹേളിച്ചു പുറത്താക്കുകയും ചെയ്യുന്നു. (വാസ്തവത്തിൽ കാത്തോലിക്കാസഭയിൽനിന്ന് ഇത്രകണ്ട് നിന്ദയും അവഗണനയും അനുഭവിച്ചിട്ടും ബിജു ഉതുപ്പിനെപ്പോലെയുള്ള വിശ്വാസികൾ ഇത്ര ശക്തമായ, ആഴത്തിലുള്ള വിശ്വാസം നിലനിർത്തുന്നത് എന്നെ വിസ്മയിപ്പിക്കുന്നു.) നിർഭാഗ്യവശാൽ, മേല്പറഞ്ഞ സഹിഷ്ണുതയിൽ അന്തർലീനമായിരിക്കുന്നത് ഏതോ ഒരു മുറിവൈദ്യൻ നിർദ്ദേശിച്ചതോ എന്ന് തോന്നിപ്പിക്കുന്ന, പൊറുക്കാൻ തേച്ചത് പാണ്ടായിത്തീർന്ന, പരസ്പരവിരുദ്ധവും അനുചിതവുമായ വൈദ്യോപദേശമാണ്.

കോട്ടയം അതിരൂപതയുടെ മേല്പട്ടക്കാരുൾപ്പെടെയുള്ള എൻഡോഗമി ഭ്രാന്തന്മാരോട് 'be a Christian' എന്ന പൗരസ്ത്യസംഘത്തിന്റെ കുത്തുവാക്കു പ്രയോഗം എൻഡോഗമി ഭ്രാന്തിനോടുള്ള പുച്ഛം ഭംഗ്യന്തരേണ അനാവരണം ചെയ്യുന്നു. ഇത് സ്വവംശവിവാഹനിഷ്ഠാ ദുരാചാരത്തിൽ അന്തർലീനമായിരിക്കുന്ന, ഒരു രീതിയിലും

അംഗീകരിക്കുവാൻ പാടില്ലാത്ത അക്രൈസ്തവികത വത്തിക്കാൻ പൂർണ്ണമായും തിരിച്ചറിയുന്നു എന്നു വ്യക്തമാക്കുന്നു. അതോടൊപ്പം, സ്വജാതി വിവാഹ നിഷ്ഠാചരണ തത്പരരായ മാർമാക്കീൽ മുതൽ മാർ മൂലക്കാട്ട് വരെയുള്ള മേല്പട്ടക്കാരിലെ കേരള ഹൈക്കോടതി നിരീക്ഷിച്ച അക്രൈസ്തവികതയെയും ഇത് സ്പഷ്ടമാക്കുന്നു.

അനീതിയെ ജീവൻകൊടുത്തും എതിർക്കുന്നതാണ് രക്തസാക്ഷിത്വം. പൗരസ്ത്യസംഘത്തിന്റെ മേല്പറഞ്ഞ സഹിഷ്ണുത ക്രൈസ്തവദർശനത്തെ വളർത്തിവളർത്തുകയായ രക്തസാക്ഷിത്വത്തിന്റെ ഇന്നത്തെ പാപ്പരത്തത്തെ വെളിപ്പെടുത്തുന്നു. ആദിമക്രൈസ്തവർ പൂർണ്ണമനസ്സോടെ രക്തസാക്ഷിത്വത്തെ സ്വാഗതം ചെയ്തിരുന്നു. അതിനുകാരണം അവരുടെ ആദർശത്തോടുള്ള അഭേദ്യബന്ധവും ക്രൈസ്തവദർശനത്തെ വ്രണപ്പെടുത്തുന്ന വിശ്വാസങ്ങളോടും അനുഷ്ഠാനങ്ങളോടുംമുള്ള അവരുടെ അസഹിഷ്ണുതയും ആയിരുന്നു. പ്രത്യാഘാതങ്ങളെ തുണവൽഗണിച്ച് അവർ ക്രിസ്തുവിലും സുവിശേഷത്തിലുംമാത്രം ശ്രദ്ധ ചെലുത്തിയിരുന്നു. നിറഞ്ഞ ഉത്സാഹമികവിൽ അവർ രക്തസാക്ഷിത്വം സ്വാഗതംചെയ്തിരുന്നു. അതിനുകാരണം ക്രൈസ്തവികതയിലും അത് വാഗ്ദാനം ചെയ്ത ദൈവരാജ്യത്തിലും നിത്യസൗഭാഗ്യത്തിലുമുള്ള അവരുടെ അടിയുറച്ച വിശ്വാസമാണ്. വിശ്വാസത്തിനു വേണ്ടി പ്രതിരോധിക്കുവാനും സഹിക്കുവാനും രക്തസാക്ഷിത്വത്തെ സ്വാഗതംചെയ്യുവാനുമുള്ള പൗരോഹിത്യത്തിന്റെ ഇന്നത്തെ അലംഭാവം പ്രസ്തുത ദൈവരാജ്യവാഗ്ദാനത്തിലുള്ള അവരുടെ അല്പവിശ്വാസത്തെ തുറന്നുകാട്ടുന്നു. കോട്ടയം അതിരൂപതയിലെ സ്വവംശവിവാഹനിഷ്ഠാദുരഭാരത്തോട് സഹിഷ്ണുതാമനോഭാവം പുലർത്തുന്ന പൗരസ്ത്യസംഘത്തിന്റെ ക്രൈസ്തവികത ചിത്രശലഭം ഒഴിഞ്ഞ ഒരു പുറംതോടിനെ അനുസ്മരിപ്പിക്കുന്നു.

പൗരസ്ത്യസംഘം പ്രകടിപ്പിച്ചിരിക്കുന്ന ഈ സഹിഷ്ണുത ഇരട്ടത്താപ്പാണ്. അതായത്, അവസരവാദിത്വം എന്ന അല്പത്തം. എല്ലാവർക്കും തുല്യനീതി എന്ന ആദർശത്തെ ഇത് നിഷേധിക്കുന്നു. എൻഡോഗമി ദുരഭാര ആചരണം ലോകമെമ്പാടും തെറ്റും, കോട്ടയം രൂപതയിൽമാത്രം ശരിയും ആകുന്നതിലെ യുക്തിഭേദവ്യക്തമാക്കാൻ പൗരസ്ത്യസംഘത്തിന് ബാധ്യതയുണ്ട്. എൻഡോഗമി വാദികളുടെ പാരമ്പര്യവാദം ഒരു മിഥ്യയും കെട്ടുകഥയും സർവോപരി ഒരു ഗീർവാണപാരമ്പര്യം ആണ്. (ഏത് എമ്പോക്കിക്കും കൈയേറി, കൈവശംവെച്ച്, കെട്ടുകഥകളുടെ വിത്തിറക്കി, ചരിത്രം കൊയ്യാവുന്ന ഒരു പുറമ്പോക്കാണ് ഭൂതകാലം.)

വാദത്തിനുവേണ്ടി പ്രസ്തുത കെട്ടുകഥയെ അംഗീകരിച്ചുകൊടുക്കുകയാണെങ്കിൽത്തന്നെ, പാരമ്പര്യം പരമമല്ലാത്തതും വെറും ആപേക്ഷികവുമായ ഒരു മൂല്യമാത്രമാണ്. അതായത്, ഒരു പാരമ്പര്യത്തിന്റെ മൂല്യം അതിന്റെ ഗുണമേന്മയ്ക്ക് ആനുപാതികമാണ്. ഒരു വ്യക്തിയെ അയാൾ ജന്മംകൊണ്ടെ ജാതിയുടെ പേരിൽ ഒരു കുട്ടായ്മയിൽനിന്ന് പുറത്താക്കുന്ന

പാരമ്പര്യത്തിന് യാതൊരു ഗുണമേന്മയും ഇല്ല. കാരണം, പ്രസ്തുത പുറത്താക്കൽ മുൻവിധിയെയും തെളിവുകളില്ലാത്ത ന്യായവിധിയെയുംമാത്രമാണ് സമർഥിക്കുന്നത്.

യഹൂദമതത്തിൽനിന്നു വേർപെട്ടുപോന്നത് എന്ന കാരണത്താൽ ക്രൈസ്തവമതം യഹൂദപാരമ്പര്യത്തിന്റെ നിരാകരണമാണെന്ന് തെളിയുന്നു. സർവോപരി, മനുഷ്യന്റെ പാരമ്പര്യപാലനത്തിലുള്ള ആസക്തിയോട് ക്രിസ്തുവിനുണ്ടായിരുന്ന എതിർപ്പും വെറുപ്പും താഴെ പരാമർശിച്ചിട്ടുള്ള സുവിശേഷവചനങ്ങൾ സാക്ഷ്യപ്പെടുത്തുന്നു (നോക്കുക, മത്താ. 12: 1-4, 15: 6-9, 25: 31-46, യോഹ. 8: 1-11, മാർക്കോ, 2: 23-28, 7: 6-9, 7: 14-15, ലൂക്കോ. 6: 1-15). മാർ മൂലക്കാട്ടിൽ ക്രൈസ്തവദർശനത്തിനും സ്വജാതിവിവാഹദുരഭാരത്തിനും തുല്യപ്രാധാന്യം കൊടുത്തുകൊണ്ട് വിശ്വാസവും പാരമ്പര്യവും ഒരു പക്ഷിയുടെ രണ്ടു ചിറകുകളാണെന്ന് ആലങ്കാരികഭാഷയിൽ പ്രഖ്യാപിച്ചപ്പോൾ, അത് താഴെ പറയുന്ന വചനത്തിന്റെ സാക്ഷാത്കരണമായിരുന്നു: “അങ്ങനെ നിങ്ങളുടെ പാരമ്പര്യത്തിലൂടെ ദൈവവചനത്തെ നിങ്ങൾ നിഷ്പഥമാക്കുന്നു. കപടനാട്യക്കാരേ, നിങ്ങളെക്കുറിച്ച് യേശുയോ പ്രവചിച്ചതത്രേയോ ശരി. ഈ ജനം അധരങ്ങൾകൊണ്ട് എന്നെ ബഹുമാനിക്കുന്നു. എന്നാൽ ഇവരുടെ ഹൃദയമോ എന്നിൽനിന്ന് എത്രയോ അകലെയാണ്. മനുഷ്യരുടെ നിയമങ്ങൾ പ്രമാണങ്ങളെന്നനിലയിൽ ഇവർ പഠിപ്പിക്കുന്നു. അതുകൊണ്ട് ഇവർ എന്നെ ആരാധിക്കുന്നത് നിഷ്പഥമാണ്” (മത്താ. 15: 6-9): “...ഈ ജനം അധരങ്ങൾകൊണ്ട് നിങ്ങൾ ദൈവകല്പന ഉപേക്ഷിച്ച് മനുഷ്യരുടെ പാരമ്പര്യം മുറുകെ പിടിക്കുന്നു... ..നിങ്ങളുടെ പാരമ്പര്യം പാലിക്കാൻവേണ്ടി ദൈവകല്പന അവഗണിക്കുന്നതിൽ നിങ്ങൾക്ക് പ്രത്യേക സാമർത്ഥ്യമുണ്ട്” (മാർക്കോ. 7: 6-9). മനുഷ്യസൃഷ്ടമായ ‘സ്വജാതി വിവാഹനിഷ്ഠ’ എന്ന പാരമ്പര്യം അലംഘനീയമായ ദൈവികനിയമമായി കോട്ടയം രൂപതയും മാർ മൂലക്കാട്ടും പഠിപ്പിക്കുന്നു. സ്വജാതി വിവാഹനിഷ്ഠാനിയമം ആചരിക്കപ്പെടുമ്പോൾ, ‘നിങ്ങൾ ദൈവകല്പന ഉപേക്ഷിച്ച് മനുഷ്യരുടെ പാരമ്പര്യം മുറുകെ പിടിക്കുന്നു’ എന്ന ക്രിസ്തുവിന്റെ ആരോപണം അമ്പർമമാകുന്നു. പാരമ്പര്യസംരക്ഷണത്തിനുവേണ്ടി എൻഡോഗമിദുരഭാരം ആചരിക്കുന്നതിൽ അന്തർലീനമായിരിക്കുന്ന ദൈവകല്പനാലംഘനം ക്രിസ്തുവും സുവിശേഷവും വേണ്ടത്ര വ്യക്തമാക്കിയിട്ടുണ്ട്. കൂടാതെ, അപ്പോസ്തലൻ പത്രോസിന് യോപ്പായിൽവെച്ചുണ്ടായ വെളിപാടിയിലും ഇതേ സത്യം ഇപ്രകാരം വ്യക്തമാക്കപ്പെടുന്നുണ്ട്: ‘... പത്രോസേ, എഴുന്നേല്ക്കുക കൊന്നുതിന്നുക’ എന്നൊരു സ്വരവും അയാൾ കേട്ടു... .. ‘ഇല്ല കർത്താവേ, അശുദ്ധിയും മാലിന്യവും ഉള്ളതൊന്നും ഞാൻ ഭക്ഷിച്ചിട്ടില്ല’ ... ‘ദൈവം ശുദ്ധമാക്കിയതിനെ നീ അശുദ്ധം എന്ന് വിളിക്കരുത്’ (അപ്പ. പ്രവ. 10: 1-15). ദൈവം ശുദ്ധമെന്ന് പ്രഖ്യാപിക്കുകയും സ്വീകരിക്കാൻ കല്പിക്കുകയും ചെയ്തതിനെ നിരൂപാധികം നിഷേധിക്കുന്ന ദൈവദൂഷണമാണ് സ്വജാതി വിവാഹനിഷ്ഠാ ദുരഭാരം.

(തുടരും)

Email: gpoozhikala@gmail.com

ചിലിയിലെ 34 ബിഷപ്പുമാർ രാജിവയ്ക്കുന്നു!

പുരോഹിതബാലപീഡനം ഒതുക്കാൻ കൂട്ടുനിന്നു



ചിലിയിലെ റോമൻ കത്തോലിക്കാസഭയിലെ 34 മെത്രാന്മാരും മാർപാപ്പയ്ക്കു രാജി സമർപ്പിച്ചു. ബാലപീഡനവും ലൈംഗികഅപവാദവും ഒതുക്കിത്തീർക്കുന്നതിനും മുടിവയ്ക്കുന്നതിനും കൂട്ടുനിന്നു എന്ന കുറ്റം ഏറ്റെടുത്താണ് നടപടി.

ജുവാൻ ബാരോസ് എന്ന ബിഷപ്പ് കത്തോലിക്കാസഭയിലെ തന്റെ പദവിയും അധികാരവും ഉപയോഗിച്ച് ഫെർനാൻഡോ കരോലിന എന്ന വൈദികന്റെ പേരിലുള്ള ലൈംഗികാപവാദ കേസിന്റെ അന്വേഷണം തടസ്സപ്പെടുത്താൻ ശ്രമിച്ചു. ഫെർനാൻഡോ സഭയിൽ സ്വാധീനവും സമ്പത്തുമുള്ള വൈദികനാണ്. ബിഷപ്പ് ജുവാൻ ബാരോസിന്റെ മെൻററുമാണ്. ബിഷപ്പ് ബാരോസ് കുറ്റകൃത്യത്തിൽ പങ്കാളിയല്ല. എന്നാൽ കുറ്റകൃത്യം ചെയ്തത് മുടിവയ്ക്കാൻ ശ്രമിച്ചു എന്നതാണ് കുറ്റം.

ഇതറിഞ്ഞിട്ടും മറ്റു ബിഷപ്പുമാരോ സിനഡോ ഈ തെറ്റു തിരുത്തിയില്ല എന്നതിനാൽ എല്ലാ ബിഷപ്പുമാർക്കും ഇതിൽ കൂട്ടുത്തരവാദിത്വമുണ്ട്. ബിഷപ്പ് ബാരോസ് കുറ്റം ചെയ്തതിന് തെളിവില്ല എന്ന് ചിലി സന്ദർശനവേളയിൽ മാർപാപ്പ പറഞ്ഞിരുന്നതാണ്. എന്നാൽ പിന്നീടുള്ള അന്വേഷണത്തിൽ തെറ്റ് മുടിവയ്ക്കാൻ ബിഷപ്പ് ബാരോസ് കൂട്ടുനില്ക്കുകയും മറ്റു ബിഷപ്പുമാർ അതിന് ഒത്താശനില്ക്കുകയും ചെയ്തു എന്നു വത്തിക്കാൻ സമിതി കണ്ടെത്തുക

യായിരുന്നു. ഒരു രാജ്യത്തെ എല്ലാ ബിഷപ്പുമാരും ഒന്നിച്ച് രാജി സമർപ്പിക്കുന്നത് കത്തോലിക്കാ സഭയിലെ ആദ്യ സംഭവമാണെന്ന് റോയിട്ടേഴ്സ് റിപ്പോർട്ട് ചെയ്യുന്നു.

-മാർപാപ്പയുടെ ഭരണമല്ലാത്തതിനാലും, ലാറ്റിൻ സഭയിൽനിന്നു വ്യത്യസ്തമായ ഒരു സ്വയാധികാരസഭ ആയതിനാലും, വിദൂരത്തു സ്ഥിതിചെയ്യുന്നതിനാലുമാകാം, കേരളത്തിലെ സീറോ-മലബാർ മെത്രാന്മാർക്ക് ചിലിയിലെ ബിഷപ്പുമാരുടെ ദുർഗതി വരാത്തത്. അല്ലെങ്കിൽ, ലൈംഗിക പീഡനാരോപിതരായ വൈദികരെ അമേരിക്കയിൽനിന്നും മറ്റും രക്ഷിച്ച് കേരളത്തിൽ അധിവസിപ്പിച്ച്, അവർക്കെതിരെയുള്ള കുറ്റങ്ങൾ ഒതുക്കാൻ കൂട്ടുനിൽക്കുന്ന കേരളത്തിലെ എത്ര മെത്രന്മാർ രാജിവയ്ക്കേണ്ടി വന്നേനെ! പുറത്തുവന്ന വൻസാമ്പത്തിക അഴിമതികൾ മുടിവക്കാനും, മുഖ്യകുറ്റാരോപിതനായ സഭാമേലദ്ധ്യക്ഷനെ പിന്തുണച്ചും സ്വീകരണങ്ങൾ നല്കി ആദരിച്ചും വിശുദ്ധീകരിക്കാനും സീറോ-മലബാർ സിനഡും കെ.സി.ബി.സിയും നടത്തുന്ന ശ്രമങ്ങളും നൽകുന്ന മൗനാനുവാദവും, കേരളത്തിലെ മുഴുവൻ മെത്രാന്മാരുടെയും കൂട്ടരാജി ആവശ്യപ്പെടാൻമാത്രം എത്രയോ ഗർഹണീയമാണ്! സീറോ-മലബാർ റീത്ത് ലോബിക്ക് വത്തിക്കാനിലുള്ള അമിതസ്വാധീനവും പരിശുദ്ധസിംഹാസനത്തിന്റെ നിഷ്ക്രിയത്വത്തിനു കാരണമായിട്ടുണ്ടാകാം.

ചിലിയിലെ പാവം പാവം മെത്രാന്മാർ!

ജീവിതത്തെ സന്തുഷ്ടമാക്കാൻ

ഫ്രാൻസിസ് മാർപ്പാപ്പ

(2018 മെയ് 6-ന് മാർപ്പാപ്പാ നടത്തിയ കാവ്യാത്മകമായ പ്രഭാഷണം. തർജ്ജമ: സക്കറിയാസ് നെടുങ്കനാൽ)

നിങ്ങൾക്ക് വീഴ്ചകൾ ഉണ്ടാവാം, ഉത്കണ്ഠയും കോപവുമുണ്ടാവാം. പക്ഷേ, ഈ ലോകത്തിലെ ഏറ്റവും മഹത്തായ കാര്യം നിങ്ങളുടെ ജീവിതമാണെന്ന സത്യം മറക്കരുത്. അത് അണഞ്ഞുപോകാതെ നോക്കാൻ നിങ്ങളേയുള്ളൂ, നിങ്ങളെ വിലമതിക്കുന്നവരും ആരാധിക്കുന്നവരും സ്നേഹിക്കുന്നവരും ഏറെയുണ്ടാവാമെങ്കിലും. മറക്കാതിരിക്കുക, സന്തോഷത്തിനു നിദാനമാകുന്നത് കോളിളക്കങ്ങളില്ലാത്ത ആകാശമോ, അപകടങ്ങളില്ലാത്ത വഴിയോ, ക്ഷീണം തോന്നിക്കാത്ത ജോലിയോ, പാകപ്പിഴകളില്ലാത്ത ബന്ധങ്ങളോ അല്ല; മറിച്ച്, ക്ഷമിക്കാനുള്ള ശക്തിയും പ്രതിസന്ധികളിൽ പ്രതീക്ഷയും ഭയപ്പെടുകളിൽ സുരക്ഷിതത്വബോധവും പിണക്കങ്ങളിൽ സ്നേഹവുമാണ്.

മന്ദഹാസത്തെ സ്വാഗതംചെയ്യൂ; പുഞ്ചിരി ആഘോഷിക്കാൻ മാത്രമുള്ളതല്ല, സങ്കടങ്ങളിൽ പ്രതിഫലിപ്പിക്കാൻകൂടി ഉള്ളതാണ്. അത് വിജയത്തിനുമാത്രമുള്ളതല്ല, പരാജയങ്ങളിൽനിന്നു പാഠം പഠിക്കുന്നതിനുകൂടിയുള്ളതാണ്. അനുഭവമനുഭവമുൾത്തങ്ങളിലെന്നപോലെ, ശ്രദ്ധിക്കപ്പെടാത്ത പോഴും സന്തോഷിക്കാൻ പഠിക്കൂ. സന്തോഷ ഭരിതരായിരിക്കുന്നത് വിധിഹിതം അങ്ങനെയായതുകൊണ്ടല്ല, തന്റെ ഉള്ളിലേക്കു യാത്രചെയ്യാൻ കഴിയുന്നയാൾക്ക് ലഭിക്കുന്ന നേട്ടമാണത്. സന്തുഷ്ടനായിരിക്കുകയെന്നാൽ സ്വയം ഒരു ഇരയെപ്പോലെ കരുതാതെ സ്വന്തം ഭാഗ്യേയം കൈയിലെടുക്കുക എന്നതാണ്. അല്ലെങ്കിൽ, മരുഭൂമി താണ്ടുമ്പോഴും സ്വന്തം ആത്മാവിൽ ഒരു മരുപ്പച്ച കണ്ടെത്താനുള്ള കഴിവാണത്. ജീവിതം എന്ന അർത്ഥത്തിന് ഓരോ പ്രഭാതത്തിലും ദൈവത്തോടു തോന്നുന്ന നന്ദിയാണത്.

സന്തുഷ്ടിയനുഭവിക്കുവാൻ സ്വന്തം വികാരങ്ങളെ ഭയപ്പെടേണ്ടതില്ല, അവനവനെപ്പറ്റി സംസാരിക്കുമ്പോൾ നിഷേധവാക്കുകൾ കേൾക്കാനുള്ള ധൈര്യമുണ്ടാകണമെന്നേയുള്ളൂ. സന്തുഷ്ടിയെന്നത് അടിസ്ഥാനരഹിതമായ ആരോപണങ്ങളിൽപ്പോലും തളരാതിരിക്കാനുള്ള ആത്മവിശ്വാസമാണ്. അത് നിങ്ങളുടെ കുഞ്ഞുങ്ങളെ ഉമ്മവയ്ക്കലും മാതാപിതാക്കളെ താലോലിക്കലും, മുറിപ്പെടുമ്പോഴും സുഹൃത്തുക്കളുമായി കാവ്യാത്മകമായ നിമിഷങ്ങൾ പങ്കുവയ്ക്കലുമാണ്. അത് താനെന്നായിരിക്കുന്നുവോ അതായി, സ്വതന്ത്രമായി, സന്തോഷമായി, ലളിതമായി ജീവിക്കലാണ്. തെറ്റുകൾ ഏറ്റുപറയാനുള്ള പക്ഷതത്വം ക്ഷമചോദിക്കുവാനുള്ള ധൈര്യവും നിങ്ങളെ എനിക്കു വേണം എന്നു പറയാനുള്ള ഹൃദയം



ലോലുപതയും 'നിങ്ങളെ ഞാൻ ഇഷ്ടപ്പെടുന്നു' എന്നു പറയാനുള്ള കഴിവുമാണത്.

നിങ്ങളുടെ ജീവിതം സന്തോഷത്തിന്റെ ജ്വതുകൾ വിടരുന്ന ഒരു പുന്തോട്ടമാകട്ടെ! വസന്തത്തിൽ സന്തോഷത്തിന്റെ പ്രണയിതാവாகു; ശിശിരത്തിൽ വിവേകത്തെ സ്നേഹിക്കുന്നവനാകൂ. തെറ്റുപറ്റുമ്പോൾ പുതുതായി തുടങ്ങുക. എങ്കിൽമാത്രമേ നിങ്ങൾ ജീവിതവുമായി വീണ്ടും സ്നേഹത്തിലാകൂ. സന്തുഷ്ടമായിരിക്കാൻ കറയില്ലാത്ത ഒരു ജീവിതം ആവശ്യമില്ല. എന്നാൽ വിട്ടുവീഴ്ചാമനോഭാവത്തെ കണ്ണീരുകൊണ്ട് നനച്ചുവളർത്തുക, നിങ്ങളുടെ ക്ഷമയെ പരിപോഷിപ്പിക്കാൻ തോൽവിക്കളെ ഉപയോഗിക്കുക, പ്രശാന്തതയെ പടുത്തുയർത്തുവാൻ നിങ്ങളുടെ തെറ്റുകളെ ഉപയോഗിക്കുക, വേദന സന്തോഷത്തിന് ലേപനമാക്കുക, തടസ്സങ്ങളെ ധിഷണയുടെ ജനാലകൾ തുറക്കാനുപയോഗിക്കുക.

തോറ്റുകൊടുക്കരുത്, നിങ്ങളെ സ്നേഹിക്കുന്നവരെയോർത്ത് ഒരിക്കലും വിട്ടുകൊടുക്കരുത്. സന്തോഷം ഒരിക്കലും വിട്ടുകളയരുത്. എന്തുകൊണ്ടെന്നാൽ, ജീവിതമെന്നത് അത്യന്ത തകരമായ ഒരു കലാപ്രദർശനമാണ്.

സെക്രട്ടേറിയറ്റ് മാർച്ച് - മുന്നോട്ടുനീക്കം ആവശ്യമാണ്

കെ ജോർജ്ജ് ജോസഫ് (ചെയർമാൻ, AKCAAC)



ചർച്ചകൾക്കുശേഷം കൗൺസിൽ മെയ് 22-ന് നടത്തിയ സെക്രട്ടേറിയറ്റ് മാർച്ചും ധർമ്മവും ഒരു വലിയ വിജയമായിരുന്നു. ആക്ഷൻ കൗൺസിൽ രൂപീകരണത്തിൽ മുഖ്യ പങ്കുവഹിച്ചത് KCRM ആണെങ്കിലും, പങ്കാളിത്തത്തിൽ പിൻനിരയിലായിപ്പോയതിനാൽ, KCRM-നെ സംബന്ധിച്ചിടത്തോളം ഈ മാർച്ചിന്റെ വിജയത്തിൽ വളരെയേറെ അഭിമാനിക്കാറില്ല. മുന്നൂറിലേറെപ്പേരെ പങ്കെടുപ്പിച്ച 'മക്കാബി'യും (മലങ്കര ആക്ഷൻ കൗൺസിൽ ഫോർ ചർച്ച് ആക്ടീവിസ്റ്റ് ഇംപ്ലിമെന്റേഷൻ), കൊല്ലത്തുനിന്നും നൂറിലേറെപ്പേരെ പങ്കെടുപ്പിച്ച 'ചർച്ച് ആക്ടീവ് കൗൺസിൽ'യും, കോഴിക്കോട്ടുനിന്നും വയനാട്ടിൽ നിന്നുമായി മുപ്പതുപേരെ കൊണ്ടുവന്ന 'കാത്തലിക് ലേമൻസ് അസ്സോസിയേഷൻ'യും, അവസാനഘട്ടത്തിൽമാത്രം ബന്ധപ്പെട്ടിട്ടും 26 ആളുകളെ പങ്കെടുപ്പിച്ച തിരുവനന്തപുരത്തെ 'ലത്തീൻ കത്തോലിക്കാ ഐക്യവേദി'യും കൂടാതെ, 'ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ', 'കേരളാ ലാറ്റിൻ കാത്തലിക് അസ്സോസിയേഷൻ', 'എറണാകുളം ലെയ്റ്റി അസ്സോസിയേഷൻ', 'ജോയിന്റ് ക്രിസ്ത്യൻ കൗൺസിൽ' എന്നീ പ്രസ്ഥാനങ്ങളും മാർച്ച് വിജയിപ്പിക്കാൻ മുൻപന്തിയിലുണ്ടായിരുന്നു. മാർച്ചിന്റെ വിജയത്തിൽ നല്ലൊരുപങ്കും 'മക്കാബി'ക്ക് അവകാശപ്പെടാവുന്നതാണ്.

മേൽപ്പറഞ്ഞ പ്രസ്ഥാനങ്ങളെയെല്ലാം ഏകോപിപ്പിക്കുവാൻ മുഖ്യപങ്കു വഹിക്കാനായതിൽ അഭിമാനമുണ്ടെങ്കിലും, നമ്മുടെ ലക്ഷ്യത്തിലേക്ക് എത്തിച്ചേരാൻ നാം ഇത്രയൊന്നും ചെയ്താൽ പോരെന്നാണ് എന്റെ അഭിപ്രായം. കേരളമാകെ ഓടിനടന്നു പ്രവർത്തിക്കാൻ കഴിയുന്ന ചുരുച്ചുറക്കുള്ള ചെറുപ്പക്കാർ മുന്നോട്ടുവന്നാൽ നമുക്ക് നമ്മുടെ ലക്ഷ്യം വളരെ വേഗം നേടിയെടുക്കാൻ കഴിയും.

മെത്രാന്മാരുടെ ഇടയലേഖനമനുസരിച്ചു വോട്ടു കൂത്തുവരല്ല ഇന്നത്തെ വിശ്വാസികൾ. സഭാവിദ്യാഭ്യാസ, ആരോഗ്യ സ്ഥാപനങ്ങളിലെ പ്രവേശനവും നിയമനവും ഉൾപ്പെടെയുള്ള കാര്യങ്ങൾ പുരോഹിതരുടെ കൂത്തുകയായതിനാൽ അധികാരികളോട് പരസ്യമായി ഇടയാതെ നില്ക്കുന്ന വിശ്വാസികളിൽ ഭൂരിപക്ഷവും ഉള്ളിൽ അവരെ വിമർ

ശിക്കുന്നവരാണ്. സഭകളുടെ ഭൗതികസ്വത്തുഭരണം ജനാധിപത്യപരമായും സുതാര്യമായും നിർവഹിക്കാൻ മാർഗനിർദ്ദേശം നല്കുന്ന ചർച്ച ആക്ടീവ് നടപ്പാക്കാൻ കഴിഞ്ഞാൽ, അവരെല്ലാം പരസ്യമായിത്തന്നെ നമ്മോടൊപ്പം വരും. അതിനാൽത്തന്നെ ചർച്ച ആക്ടീവ് നടപ്പിലാക്കിയാൽ അതു നടപ്പാക്കുന്ന ഭരണമുന്നണിക്ക് അവരുടെ പിന്തുണ ലഭ്യമാകും. ഇക്കാര്യം ഉറപ്പു പറയാൻ മെത്രാന്മാരെക്കാൾ നമുക്കു കഴിയും.

ഇതിന്റെ അടിസ്ഥാനത്തിൽ, ഓരോ ജില്ലയിലും ബോധവൽക്കരണയോഗങ്ങളും ജില്ലാതലത്തിൽ മാർച്ചു കളമൊക്കെ നടത്തുക എന്നതാണ് അടുത്ത പരിപാടി. അതിനുശേഷം കാസറഗോഡുനിന്ന് ആരംഭിച്ച് തിരുവനന്തപുരത്ത് അവസാനിക്കുന്നതരത്തിൽ ഒരു ചർച്ച ആക്ടീവ് പ്രചാരണവാഹനജാഥ നടത്തണം. ഇത് ഒരു തുടക്കം മാത്രമാണെന്നും, ജനശക്തി സംഭരിച്ച് ഇനിയും ഞങ്ങൾ വരുമെന്നും, അതിനുമുമ്പുതന്നെ വിവേകപൂർവ്വം ചർച്ച ആക്ടീവ് നടപ്പിലാക്കണമെന്നും ഭരണക്കാരോട് ആഹ്വാനം ചെയ്തുകൊണ്ടാണ് ധർമ്മ സമാപിച്ചത്.

ധർമ്മയ്ക്കുശേഷം മെമ്മോറാണ്ടം നൽകുവാനും ഭരണകക്ഷികളിലെ പ്രമുഖരുമായി സൗഹൃദസംഭാഷണം നടത്താനും കാര്യങ്ങൾ വിശദമായി ചർച്ചചെയ്യാനും അവസരംകിട്ടി. അപ്പോഴും, അതിനുമുമ്പ് നിവേദനം സമർപ്പിച്ച അവസരങ്ങളിലുമുണ്ടായ സംഭാഷണങ്ങളിൽ നിന്ന് ചിലർക്കെങ്കിലും ചർച്ച ആക്ടീവ് പ്രവർത്തനവ്യാപ്തിയെക്കുറിച്ച്, അതായത്, നിർദ്ദിഷ്ട ചർച്ച ആക്ടീവ് പ്രകാരമുള്ള ട്രസ്റ്റ് അസംബ്ലികളുടെയും ട്രസ്റ്റ് കമ്മിറ്റികളുടെയും അധികാരസീമയെക്കുറിച്ച് സംശയമോ തെറ്റിദ്ധാരണയോ ഉണ്ടെന്ന് മനസ്സിലാക്കാൻ ഞങ്ങൾക്കു കഴിഞ്ഞു. ഞങ്ങൾ പറഞ്ഞു: "ചർച്ച ആക്ടീവ് കരട് വായിച്ചു പഠിക്കാൻ തയ്യാറായാൽ മെത്രാന്മാരുടെ ആധ്യാത്മികാധികാരത്തെ ചോദ്യംചെയ്യുന്ന യാതൊന്നും അതിലില്ലെന്ന് ആർക്കുംബോധ്യപ്പെടും. വിശ്വാസികൾ തിരഞ്ഞെടുക്കുന്ന നിയമാനുസൃതമായ സമിതികളെ സ്വന്തിന്റെ ഭരണം ഏൽപ്പിക്കുകമാത്രമാണ് ചർച്ച ആക്ടീവ് ലക്ഷ്യമിടുന്നത്. അങ്ങനെ വന്നാൽ, പാർട്ടിക്കാരുടെ പള്ളിപ്പേടി മാറും, വിശ്വാസികൾക്ക് സ്വതന്ത്രമായ രാഷ്ട്രീയനിലപാട് സ്വീകരിക്കാനുള്ള തന്റേടം കൈവരും. രാജ്യം ഭരിക്കുന്ന

(ശേഷം 37-ാം പേജിൽ വായിക്കുക...)

KCRM പ്രോഗ്രാമിപ്പോർട്ട്-പാലാ

പ്രശ്നങ്ങൾ തിളച്ചുമറിയുന്ന ഷംഷാബാദ് രൂപത

മെയ് 22-ലെ ആവേശകരമായിരുന്ന സെക്രട്ടറിയേറ്റ് മാർച്ചിനുശേഷം നടന്ന ആദ്യമീറ്റിംഗ് ആയിരുന്നു, മെയ് 26-ാം തീയതിയിലെ കെ.സി.ആർ.എം. പ്രതിമാ സന്യാസം. സെക്രട്ടറിയേറ്റ് മാർച്ചിന്റെ വിലയിരുത്തലായിരുന്നു യോഗത്തിൽ ആദ്യം നടന്നത്. കെ.സി.ആർ.എം. പ്രസിഡന്റിന്റെ അഭാവത്തിൽ വൈസ് പ്രസിഡന്റ് മാത്യു എം. തറക്കുന്നേൽ അധ്യക്ഷത വഹിച്ചു. (പ്രസിഡന്റ് സി.വി. സെബാസ്റ്റ്യനും ജോ. സെക്രട്ടറി ഡോ. ജോസഫ് വർഗ്ഗീസും - ഇപ്പൻ - ചെങ്ങന്നൂർ ഉപ തെരഞ്ഞെടുപ്പുമായി ബന്ധപ്പെട്ട് ചർച്ച് ആക്ട് ആശയപ്രചാരണം നടത്തുവാൻ പോയിരിക്കുകയായിരുന്നു.) ചർച്ച് ആക്ട് നടപ്പിലാക്കണമെന്നാവശ്യപ്പെട്ടുകൊണ്ടുള്ള സെക്രട്ടേറിയറ്റ് മാർച്ചും ധർണ്ണയും വളരെ വിജയപ്രദമായിരുന്നെന്ന് അദ്ദേഹം പറയുകയുണ്ടായി.

പിന്നീട് സെക്രട്ടറിയേറ്റ് മാർച്ചിനെ അവലോകനം ചെയ്തുകൊണ്ട് ആൾ കേരളാ ചർച്ച് ആക്ട് ആക്ഷൻ കൗൺസിൽ പ്രസിഡന്റ് കെ. ജോർജ്ജ് ജോസഫ് സംസാരിച്ചു. മാർച്ചും ധർണ്ണയും വിജയിച്ചത് പ്രധാനമായും 'MACCABI'-യുടെ സാന്നിധ്യംകൊണ്ടാണെന്ന് അദ്ദേഹം പറയുകയുണ്ടായി. ധർണ്ണയ്ക്കുശേഷം മുഖ്യ മന്ത്രിയുടെ പൊളിറ്റിക്കൽ സെക്രട്ടറി എം.വി. ജയരാജിനെയും നിയമമന്ത്രി എ. കെ. ബാലന്റെ സെക്രട്ടറിയെയും കണ്ട് നിവേദനം നൽകാനും കാര്യങ്ങൾ ധരിപ്പിക്കാനും സാധിച്ചു. ഭരണകക്ഷികളുടെയിടയിൽ ചർച്ച് ആക്ട് ഒരു ചർച്ചാവിഷയമായിട്ടുണ്ട് എന്നു മനസ്സിലാക്കാൻ സാധിച്ചു, അദ്ദേഹം പറഞ്ഞു. തുടർന്നു നടന്ന ചർച്ചയിൽ ജോയി കളരിക്കൽ, ജോർജ്ജ് മുല്ലേച്ചാലിൽ, പ്രൊഫ. ഫിലോമിനാ തോമസ് മുതലായവർ സംസാരിച്ചു.

'സീറോ-മലബാർ റീത്തിന്റെ ഷംഷാബാദ് അധിനിവേശവും ജനങ്ങളുടെ പ്രതിരോധവും' എന്നതായിരുന്നു, മുഖ്യചർച്ചാവിഷയം. ഹൈദരാബാദിൽ അഡ്മിനിസ്ട്രേറ്റീവ് മേഖലയിൽ പ്രവർത്തിക്കുന്ന സാമൂഹികപ്രവർത്തനവും എഴുത്തുകാരനുമായ ശ്രീ. എഫ്രേം ജോസഫാണ് വിഷയം അവതരിപ്പിച്ചു സംസാരിച്ചത്. ഗുജറാത്തിലെ അഹമ്മദാബാദ് മേഖലയിൽ വർഷങ്ങളായി ലത്തീൻ റീത്ത് പള്ളികളിൽ പൊയ്ക്കൊണ്ടിരുന്ന മലയാളിക്കത്തോലിക്കരുടെയിടയിലേക്ക്, അവരുടെ എതിർപ്പുകളെ വകവയ്ക്കാതെ, അടുത്തകാലത്ത് ഷംഷാബാദ് സീറോ-മലബാർ രൂപത സ്ഥാപിക്കുകയുണ്ടായി. ലത്തീൻസഭാഭവനങ്ങൾ യാതൊരു വേർതിരിവുകളുമില്ലാതെ വളരെ സാഹോദര്യത്തിലും സൗഹൃദത്തിലും പെരുമാറുന്നവരായിരുന്നു. എന്നാൽ സീറോ-മലബാർ വൈദികരെത്തി അവിടെ വിഭാഗീയത സൃഷ്ടിച്ചു. വർഷങ്ങളായി പാലിച്ചു പോന്നിരുന്ന രീതികൾ പെട്ടെന്നു മാറ്റേണ്ടിവരുന്നത് കുട്ടികൾക്കും യുവാക്കൾക്കും മുതിർന്നവർക്കും വളരെ ബുദ്ധിമുട്ടായിത്തീർന്നിരിക്കുകയാണ്.

ലത്തീൻ റീത്തിനെ വളരെ മോശമായി ചിത്രീകരിക്കുന്ന സമീപനമാണ് സീറോ-മലബാർ വൈദികർ അവിടെ അനുഭവിക്കുന്നത്. നമ്മളെ അടിമകളാക്കിയവരാണ് വരുന്നത്, നമ്മുടെ പാരമ്പര്യം തിരിച്ചുപിടിക്കണം എന്നുമൊക്കെയാണ് ഇവർ പ്രചരിപ്പിക്കുന്നത്. കല്യാൺരൂപത സ്ഥാപിച്ചപ്പോൾമുതൽ ഈ



രീതിയിലുള്ള പ്രചരണമാണ് സീറോ-മലബാർസഭ നടത്തിവരുന്നത്. ഈ വിഭാഗീയതയ്ക്കും രൂപത അടിച്ച് പിടിക്കുന്നതിനുമെതിരായി, അഹമ്മദാബാദിലെ ഭൂരിപക്ഷം സീറോ-മലബാർ വിശ്വാസികളും ഒത്തുചേർന്ന് 'Syro-Mala bar Catholics



എഫ്രേം ജോസഫ്



അലക്സ് മാത്യു

for Unity - Gujarat' (SMC4U) എന്നൊരു സംഘടനയ്ക്കു രൂപംകൊടുത്തു പ്രവർത്തിച്ചുവരുകയാണിപ്പോൾ. സമവായ ചർച്ചയിലുണ്ടായ ധാരണയെ കാറ്റിൽപ്പറത്തി പുറപ്പെടുവിച്ച പ്രകോപനപരമായ ഇടയലേഖനത്തേതുടർന്ന്, മെയ് 22-ന് ബിഷപ്പ് റാഫേൽ തട്ടിലിനെതിരെ SMC4U ഗൗരവതരമായ ഒരു പരാതി മേജർ ആർച്ചുബിഷപ്പിനു നൽകിയിരിക്കുകയാണെന്നും, ഷംഷാബാദ് രൂപതയ്ക്കു കീഴിലുള്ള അഹമ്മദാബാദിൽ പ്രശ്നങ്ങൾ തിളച്ചു മറിയുകയാണെന്നും ശ്രീ എഫ്രേം ജോസഫ് പറഞ്ഞു.

വിഷയാവതരണത്തെത്തുടർന്ന് അതിനോട് പ്രതികരിച്ചുകൊണ്ട്, പ്രൊഫ. പി.സി. ദേവസ്വ, ഡോ. എം.കെ. മാത്യു, പ്രൊഫ.സെബാസ്റ്റ്യൻ വട്ടമറ്റം, അലക്സ് മാത്യു (USA) എന്നിവർ പ്രസംഗിച്ചു. കൂടാതെ, സഭയിൽ നിന്നും വളരെപ്പേർ പ്രതികരിച്ചു സംസാരിച്ചു. തുടർന്ന്, പ്രതികരണങ്ങൾക്കു മറുപടിയായി ശ്രീ എഫ്രേം ജോസഫ് സംസാരിക്കുകയും കെ.സി.ആർ.എം.-ന്റെ പ്രവർത്തനങ്ങളെ ശ്ലാഘിച്ചു പറയുകയും ചെയ്തു.

റിപ്പോർട്ട് തയ്യാറാക്കിയത്,

ഷാജു ജോസ് തറപ്പേൽ
സെക്രട്ടറി, കെ.സി.ആർ.എം.
ഫോൺ - 9496540448